

# కార్మిక పోరాటం

“చరిత్ర మాచేతుల్లో వికసిస్తుంది  
మనసారా మేం సంఘర్షణను ఆహ్వానిస్తాం  
శ్రమజీవికి ఏట్టం గడతాం”



పాతన సంవత్సర శుభాకాంక్షలు. కార్మిక పోరాటం



# ట్రేడ్ యూనియన్ కాన్ఫెడరేషన్ కి కదలాల్సి. ప్రభుత్వ ఆర్థిక, పారిశ్రామిక విధానాలను ఓడించాల్సి.

1992 - 93 సం॥ కార్మిక వర్గంపై మొత్తం ప్రజానీకంపైనా ఎడోపెడో నిరంతరంగా దాడులు సాగుతున్న కాలం. వీటిని ప్రతిఘటించు కార్మిక వర్గం చక్కగా తనంత తానుగాను ఇతర ప్రజలతోనూ కలిసి తీవ్రమైన, ధీర్ఘమైన ప్రతిఘటనను సాగించిన కాలం. విదేశీ గుత్త పెట్టుబడుల ప్రవేశానికి బాధ్యత తలుపులు తెరిచి MRTFACT, PHEAR, COFICOGA, మున్నగు అడ్డంకులన్నింటినీ తొలగించడం లైసెన్సు విధానాన్ని దాదాపు ఎత్తివేయడం, ఖాయిలా ప్రభుత్వరంగ పరిశ్రమలన్నింటినీ DIFR కు సంపదం ప్రభుత్వరంగ పరిశ్రమలను ప్రయివేటు పరం చేయబూనడం, కార్మికులను విస్తార సంఖ్యలో రిట్రైండ్ చేయడం, జీతభత్యాలను స్తంభింపచేయడం, ఎగ్జిట్, NRF విధానాలను ప్రవేశపెట్టడం మున్నగునవి ప్రభుత్వం సాగించే దాడులలో ప్రధానమైన భాగాలు 1991 నవంబరు 29న కోటి ఇరవై లక్షల మంది కార్మికులు పాల్గొన్న దేశవ్యాప్త జనరల్ సమ్మె, కోటి యాభై లక్షల మంది కార్మికులు పాల్గొన్న 1992 జూన్ 16 దేశవ్యాప్త జనరల్ సమ్మె, 1992 నవంబరు 25న కోటి యాభై లక్షల మందితో జరిగిన దేశవ్యాప్త జనరల్ సమ్మె, 5 లక్షల మందిపై గా కార్మికులు పాల్గొన్న 1992 నవంబరు 25 ఢిల్లీ కార్మిక ప్రదర్శన, తిరిగి 1993 ఏప్రిల్ 14న అంతపెద్ద ది మరొక ఢిల్లీ ప్రదర్శన కార్మికుల నిరంతర పోరాటానికి ఉదాహరణలు. 1993 ఏప్రిల్ 15న 56 ప్రజాసంఘాల సదస్సు జరిగి ప్రజాసంఘాల జాతీయ వేదిక ఏర్పడడం దాని పిలుపుపై ఆగస్టు 19న 10 లక్షల మంది జైల్ భరో కార్యక్రమ నిర్వహణ సెప్టెంబరు 9న దేశవ్యాప్త బంధు, 2 కోట్ల మంది ప్రజాకార్మికులు పాల్గొన్న జనరల్ సమ్మె ఈ పోరాటాల యొక్క ఉన్నత స్థాయిని తెలియజేస్తుంది.

ఈ పోరాటాలన్నిటిలోనూ CITU ముందు పీఠిన నిలిచింది.

అనేక పోరాటాలలో మొత్తం కార్మిక వర్గంతా సమీకృతమయ్యింది.

INTUC, BMS లతో సహా అన్ని కార్మిక సంఘాలు అనేక పోరాటాలలో పాల్గొన్నవి. విస్తృతమైన స్ట్రైకింగ్ కమిటీ ఏర్పడింది. రైతు, వ్యవసాయ కార్మిక యువజన విద్యార్థి, మహిళ సంఘాలు, కళాకారులు మున్నగు కష్టజీవుల సంఘాలన్నీ ఈ పోరాటంలో జేరడంతో అతి విశాలమైన ప్రజాసంఘాల జాతీయ వేదిక ఏర్పడి మొత్తం కష్టజీవులందరి, మొత్తం దేశ ప్రజలందరి పోరాటంగా నిలిచింది.

ఈ నేపథ్యంలో కార్మికోద్యమ కర్తవ్యాలను చర్చించి నిర్ణయించుకొనే గాను CITU కార్యవర్గం 1993 డిశంబరు 13 నుండి 15 వరకు అస్సాం రాష్ట్ర రాజధాని గౌహతిలో జరిగింది. గౌహతి దేశానికి ఒక మారు మూలపున్నా ప్రయాణం కష్టభరితమైనా లోగడ ఏ కమిటీ మీటింగ్ కు రానంతమంది ఈ సమావేశానికి హాజరైనారు. ఆద్రప్రదేశ్ నుంచి సర్వ సత్యన్నారాయణ, నండూరి ప్రసాదరావు, డి.జి. నర్సింహారావులు హాజరైనారు.

అస్సాం గానూ అనేక అభ్యుదయ ఉద్యమాలకు ఆటసాము కావడమే కాక ఇటీవల కాలంలో అనేక విచ్ఛిన్నకర ఉద్యమాలకు కూడా స్థానరం అయినది. ఈ విచ్ఛిన్నకర ఉద్యమాలను వ్యతిరేకిస్తూ అనేకమంది కార్మిక, విద్యార్థి, యువజన నాయకులు, మార్క్సిస్టులు బలిదానం గావించారు. వామపక్షాలు బలమైన ఉద్యమాలను నిర్మిస్తున్న రాష్ట్రం. ఇక్కడ ఈ పర్కెంగ్ కమిటీ మీటింగ్ జరగడం కార్యకర్తలకు ఎంతో ఉత్సాహాన్ని

కలిగించింది. రాష్ట్రం పేదదైనా కార్మికులు ఉదారంగా విరాళాలు యివ్వడం ద్వారా ఆహ్వాన సంఘం చక్కటి ఏర్పాట్లు గావించింది.

CITU అధ్యక్షులు కా॥ బాలానందన్, CITU సతాకాన్ని ఆవిష్కరించడం ద్వారా డిశంబరు 13న తేది 10 గంటలకు ప్రారంభమయ్యింది. ఆహ్వాన సంఘాధ్యక్షులు COM: SASHAKAMAL HANDIQUE కమిటీ సభ్యులకు స్వాగతం పలుకుతూ అస్సాం కూడా కేంద్ర ప్రభుత్వపు ఆర్థిక విధానాల ఫలితంగా ఎల్లా దెబ్బతీయడందో వివరించారు. సహకార చక్రేర మిల్లు, పోలీటెక్స్, అస్సాం సింథెట్క్ లిమిటెడ్, అస్సాం స్టేట్ టెక్స్టైల్ కార్పొరేషన్, కార్బిలాంగ్ సి పవర్ ప్రాజెక్టు మున్నగునవి అతి చౌకగా ప్రయివేటు పెట్టుబడి దారులకు అమ్మివేయడం జరిగిందని, నూనె గనులను బహుళజాతి గుత్త సంస్థల దోపిడీకి తలుపులు తెరిచడం జరిగిందని, స్టేట్ ఎలక్ట్రిసిటీ బోర్డును, స్టేట్ ట్రాన్సుమిషన్ కార్పొరేషన్ను ప్రయివేటు పరం చేయటానికి ప్రయత్నాలు జరుగుతున్నాయని తెలిపారు.

అస్సాం విప్లవోద్యమ నాయకుడు అచింత్య భట్టాచార్య మున్నగు మృత వీరులకు, మహారాష్ట్ర భూకంప మృతులకు జోహార్లు అర్పించిన తర్వాత CITU అధ్యక్షులు కా॥ బాలానందన్ అధ్యక్ష ఉపన్యాసాన్ని గావించారు. ప్రపంచంలో ప్రధాన పెట్టుబడిదారీ దేశాలన్నీ ధీర్ఘకాల ఆర్థిక సంక్షోభంలో చిక్కుకొని ఉన్నవని తెలిపారు. బలీయమైన కామన్ మార్కెట్ దేశాల కూటమిలో నిరుద్యోగం 12 శాతానికి పెరిగిందని, మొత్తం 7 కోట్ల మందికి నిరుద్యోగ సంఖ్య పెరిగిందని, రాబోవు సంవత్సరంలో మరో 2 కోట్లు నిరుద్యోగులౌతారని నివేదికలు తెలుపుతున్నాయి. జర్మనీలో కెల్లా పెద్ద పెట్టు బడిదారీ సంస్థ (VOLKSWAGEN) ఓల్క్స్ వేగన్ తన లక్ష మంది కార్మికులతో 37 వేల మందిని బర్తర్స్ చేయటానికి పూనుకున్నది. ఆ ప్రమాదాన్ని నివారించడానికై కార్మికులు జీతాలలో 10% తగ్గించుకొనటానికి, వారానికి 4 రోజులే (అంటే 36 గంటలు) పని చేయటానికి అంగీకరించడం జరిగింది. అయినా వచ్చే సంవత్సరం ఈ బర్తర్స్ తప్పదని కంపెనీ అధికారులు అంటున్నారు.

ఫ్రాన్సులో సెప్టెంబరు నాటికే నిరుద్యోగం 12 శాతం దాటింది. బ్రిటన్ లో పరిస్థితి ఇంకా ఘోరం; కార్మికుల బెనిఫిట్లపై దాడులు జరుగుతున్నవి. సంవత్సరంలో, తల్లి, తండ్రి జీతం లేకుండా 3 నెలలు శలపు తీసుకోవాలనే ఆలోచనకూడా ప్రతిపాదనలో ఉంది. ప్రపంచంలో కెల్లా రెండో పెద్ద పెట్టుబడిదారీ దేశమైన జపాన్ లో గుత్త సంస్థలలో 60 శాతం 23 లక్షల 50 వేల మందిని బర్తర్స్ చేయటానికి పూనుకుంటున్నది. అమెరికాలో కూడా 6 - 7 శాతం నిరుద్యోగులున్నారు. స్పెయిన్ లో 23 శాతం ఉన్నారు. దీనికి వ్యతిరేకంగా అక్కడ పెద్దపోరాటాలు జరుగుతున్నవి. స్పెయిన్ లో దేశవ్యాప్త సమ్మె జరగబోతున్నది. ఫ్రాన్సులో విమాన ఉద్యోగులు జయప్రదంగా సమ్మెగావించారు. ఇది యూరోప్ లోని ఇతర దేశాలన్నిటికీ ప్రోత్సాహాన్ని కలిగించింది. బెల్జియంలో నిరుద్యోగానికి వ్యతిరేకంగా దేశవ్యాప్తంగా నవంబరు 26న సమ్మె జరిగింది. ప్రతి ఆదివారం సమ్మె జరుగుతున్నది. డిశంబర్ 10న తేదీన దేశవ్యాప్త సమ్మె జరగబోతున్నది.

పూర్వపు సోవియట్ యూనియన్ దేశాలలో కూడా ప్రజలు

(కొనసాగింపు కవరుపేజి 3లో)



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 21

జనవరి, 1994

వెల రూ. 3.00

సంచిక : 1

## సమైక్య పోరాటాలకు సన్నద్ధంకండి !

కాలచక్రం ఇంకో రౌండ్ తిరిగింది. 1994లో అడుగు పెట్టాం. గడిచిన సంవత్సరం నూతన ఆర్థిక విధానం దానికి అంతే తీవ్రతలో ప్రతిఘటన కూడా పెరిగిన కాలం. భారత పెట్టుబడి వర్గం, దాని రాజకీయ పార్టీ, వారి అంతర్జాతీయ యజమానులు నల్లేరు మీద బండిలా తమ దోపిడీ విధానాల రోడ్ రోలర్ ను దొర్లించుకుంటూ పోదామనుకున్నారు. ప్రభుత్వరంగాన్నంతా పైవేటైజ్ చేద్దామనుకున్నారు. దీనికి నిరసనగా గత 3సం॥ల్లో 3 అఖిలభారత సమ్మెలు చేశారు. 20 లక్షల కార్మికులు టెలికం రంగాన్ని పైవేటు వారికి ఇవ్వాలనే ప్రభుత్వ నిర్ణయం ఆ సంస్థ ఉద్యోగులు సమైక్యమై దీన్ని త్రిప్పికొట్టారు. ఎయిర్ ఇండియా పైవేటికరణ ఆ కార్మికుల దెబ్బకు దడిసి వెనక్కిపోయింది. దుర్మార్గమైన పారిశ్రామిక సంబంధాల బిల్లు తీసుకురావాలని ఎన్నో ప్రభుత్వాలు ఎంతో కాలంగా విశ్వప్రయత్నం చేసి సంఘటిత కార్మిక శక్తి ముందు నిర్వీర్యమై, చేతులుడిగి సాగిలపడ్డారు. ఇప్పుడు ఆ కొండతో ఢీకొనగల్గే పాట్టేలు నేనేనని జబ్బలు చరుస్తున్నాడు పి.వి. నర్సింహారావు. అమీతుమీ తెల్చుకునేందుకు భారత కార్మికోద్యమం కూడా సర్వసన్నద్ధమవుతున్నది.

పోస్టల్ శాఖలో మొన్నటి సమ్మె ఎవరి ఆర్థిక జరిగింది? ఐ.ఎన్.టి.యు.సితో సహా అన్ని ఫెడరేషన్లను ఎక్స్ ప్రెస్ డిపార్ట్ మెంట్ ఉద్యోగులుగా బానిస చాకిరీ పైవేటైజేషన్ కు వ్యతిరేకంగా ఈ అపూర్వ సమ్మె పోరాటాలివి. ఒక ప్రక్క విశాల ఐక్యత ఏర్పరుచుకుంటూ



డిమాండ్లున్నాయని అంత పెద్ద ఎత్తున విజయవంతంగా ఐక్య వేదికమీదికి ఏ డిమాండు తెచ్చింది? దశాబ్దాలుగా చేస్తన్న వారిని రెగ్యులరైజ్ చేయాలని జరిగింది. ప్రభుత్వాన్ని ఒక్కడుగు వెనక్కి నెట్టిన కేంద్ర ప్రభుత్వ విధానాలపై ఎక్కువెట్టిన ఉద్యమాలివి. జరుగుతున్నది. జీతాలు ఇతర బెనిఫిట్లపై ఆంక్షలు

ఫ్యాక్టరీ ల మూసివేతల రూపంలో దాడి విధించటం పేర ఈ దాడి జరుగుతున్నది. ఆల్వీన్ లో మూడు సంవత్సరాల వేతన స్తంభన జరిగింది. ఐడిపిఎల్ లో 3సం॥ల వేజ్ ఫ్రీజ్, 2000మంది రిటైర్మెంట్ మెంట్ కు వత్తిడిచేస్తున్నది ప్రభుత్వం 1992 -93 సంవత్సరానికి రాష్ట్ర ప్రభుత్వ సంస్థల్లోని కార్మికులెవరికి బోనస్ చెల్లించనక్కర్లేదని ఆపివేసి క్యాజువల్, కాంట్రాక్టు కార్మికుల సంఖ్య పెంచుతున్నారు. స్థూలంగా ఇటువంటి పద్ధతులన్నింటికీ ప్రతిఘటన పెరుగుతున్నది. గత 3 బడ్జెట్లలోనూ ఎగ్జిట్ పాలసీ నామజపం చేస్తున్నా ఈ ప్రతిఘటన వల్లనే దాన్ని ప్రకటించే దమ్ములేక నిలబడ్డది కేంద్ర ప్రభుత్వం. పెన్షన్ విషయంలో కూడా బ్యాంకు ఉద్యోగులు ముక్కుతాడేసి లొంగదీశారు కేంద్ర ప్రభుత్వాన్ని.

అయితే దీనిద్దం మన బలహీనత లేవి లేవని కాదు. ఇంకా ఎంతో పెద్ద సెక్షన్ కార్మికులు ఈ ప్రధాన స్రవంతిలోకి తీసుకరాబడవల్సిన పరిస్థితి వుంది. రాజకీయంగా మన వర్గం రాటుదేలవల్సియున్నది. ఈ నూతన సంవత్సరం మరిన్ని దాడులకు కత్తులు నూరుతున్నది పెట్టుబడిదారి వర్గం. మనమూ సర్వసన్నద్ధులమై కదన రంగంలోకి దూకుదాం. దోపిడీ, దేవ్వులపై ధ్వజమెత్తుదాం. సమైక్య ఉద్యమ బాటలో పయనిద్దాం.



# నూతన ఆర్థిక విధానాల చీకటి కోణాలపై

## వెలుగు ప్రసరించిన జనవిజ్ఞాన వేదిక సదస్సు

ఐ.ఎం.ఎఫ్., ప్రపంచబ్యాంకు నిర్దేశించిన మార్గంలో గత రెండేళ్లుగా పి.వి. నరసింహారావు ప్రభుత్వం అనుసరిస్తున్న నూతన ఆర్థిక విధానాల మంచి చెడ్డలను గురించి పత్రికలలోనూ, ప్రచారసాధనాలలోనూ పెద్ద ఎత్తున వాదోపవాదాలు సగుతున్నాయి. దేశభివృద్ధికి ఈ విధానాలు చక్కని మార్గమని ప్రభుత్వం చెబుతోంది. అయితే వాటిలో వున్న మంచి ఏమిటో చెప్పమని ప్రభుత్వాన్న నిలదీస్తే దాని దగ్గరసరైన సమాధానంలేదు. ఇంకా గట్టిగా అడిగితే కొన్ని లోపాలున్నా ఇంతకంటే మనకు మరో మార్గంలేదని ప్రభుత్వమూ, దాని వత్తాసుదారులూ సన్నాయి నొక్కులు నొక్కుతున్నారు. నూతన ఆర్థిక విధానాలు పేరుతో ప్రభుత్వం ఇప్పుడు అనుసరిస్తున్న ఈ విధానాలు దేశాన్ని అభోగతి పాలు చేస్తాయని, మనదేశ ఆర్థిక, రాజకీయ సార్వభౌమాధికారాన్ని దెబ్బతీసి దేశాన్ని కొత్తరకమైన వలస పాలనలోకి నెడతాయని వామపక్షాలు ముఖ్యంగా మార్క్సిస్టుపార్టీ చెబుతున్నాయి. వామపక్షాలే కాదు దేశంలోని మరికొన్ని రాజకీయ పార్టీలు, వివిధ వర్గాల ప్రజలు, పలువురు మేధావులూ ఈ నూతన ఆర్థిక విధానాలను వ్యతిరేకిస్తూ ముందుకు వచ్చారు. వస్తున్నారు. వీటికి వ్యతిరేకంగా కార్మికులు, ఉద్యోగులు మూడుసార్లు దేశవ్యాప్త సమ్మెలు చేశారు. పలురకాల ఆందోళనలు నిర్వహించారు. ఈ విధానాలకు వ్యతిరేకత అనుకూలతల మధ్య కూడా చాలామంది ఉన్నారు.

ఏదేమైనా నూతన ఆర్థిక విధానాలపై జరుగుతున్న ఈ వాదోపవాదాలు సామాన్య మానవుల పరిభాషలోకి అనేక కొత్త పదాలను దృక్పథాలను తీసుకువచ్చారు. అంతర్జాతీయ ద్రవ్యనిధి సంస్థ (ఐ.ఎం.ఎఫ్.), ప్రపంచబ్యాంకు, విదేశీమారక నిల్వల సమస్య, గాల్, డంకెల్ ప్రతిపాదనలు, మేధోసంపత్తి హక్కులు (ట్రెప్పి), పెటెంట్లు, షేర్ మార్కెట్లు, స్కాంలు, ప్రభుత్వ ప్రయివేటు రంగాల సామర్థ్యం వగైరా అనేక విషయాలు నూతన ఆర్థిక విధానాలలో ముడిపడి ఉన్నాయి. రెండేళ్ళక్రితం ఇవి కొద్దిమంది మేధావుల చర్చల్లో దొర్లే పదాలు. ఇప్పుడివి యావత్ దేశ ప్రజలనూ మేధావుల దగ్గరి నుండి అతి సామాన్యుని వరకూ కలవరపెడుతున్న అంశాలు. నూతన ఆర్థిక విధానాలకు వ్యతిరేకంగా అనుకూలంగా జరుగుతున్న వాదనలలో ఈ పదాలు, విషయాలు విస్తృతంగా ఉపయోగించబడుతున్నాయి. వీటి అర్థం తెలియందే నూతన ఆర్థిక విధానాలను మనం అర్థం చేసుకోలేం. అదే సంయంలో నూతన ఆర్థిక విధానాలు ఏమిటో, వాటిని అమలు జరపడం వెనుక ఎవరెవరి ప్రమేయం, ప్రయోజనాలు ఉన్నాయో తెలుసుకోకపోతే ఈ పదాలకు అర్థం తెలిసినా ఉపయోగం లేదు.

సరిగ్గా ఇలాంటి సమయంలో “నూతన ఆర్థిక విధానాలు వాటి ప్రభావం ఫలితాలు” అన్న అంశంపై ఈ నెల 3 నుండి 5 వరకు హైదరాబాదులో జనవిజ్ఞాన వేదిక ఆధ్వర్యంలో జరిగిన సదస్సు రాష్ట్రంలోని మేధావి వర్గానికి ఈ విధానాల లోతుపాతులను గురించి తెలుసుకోవడానికి మంచి అవకాశం కల్పించింది. దేశంలో ప్రముఖులైన 18 మంది ఆర్థిక

వేత్తలు, పారిశ్రామిక, సామాజిక, శాస్త్ర రంగాలపై నూతన ఆర్థిక విధానాల ప్రభావం ఏ విధంగా పడుతుందో విమర్శనాత్మకంగా వివరించారు. పలువురు ఉపన్యసించడంతో పాటు పత్రాలను కూడా సమర్పించారు. దేశంలోని వివిధ ప్రాంతాలనుండి ముఖ్యంగా మన రాష్ట్రంలోని దాదాపు అన్ని జిల్లాల నుండి 450 మంది ప్రతినిధులు మూడురోజులు సదస్సులో పాల్గొని ఉపన్యసాలు వినడంతో పాటు ఆయా అంశాలపై ప్రశ్నలు వేసి తమ సందేహాలను తీర్చుకున్నారు. సదస్సుకు హాజరైన వారిలో పెద్ద భాగం ఉపాధ్యాయులూ, కళాశాల లెక్చరర్లు, డాక్టర్లు, న్యాయవాదులు ఉన్నారు. వీరిలో మెజారిటీ సభ్యులు జనవిజ్ఞాన వేదికలో ఏదో ఒక స్థాయిలో పనిచేస్తున్న కార్యకర్తలు. వీరుగాక వివిధ ప్రజాసంఘాలలో పనిచేస్తున్న కార్యకర్తలకూడా సదస్సుకు మజరైనారు. నూతన ఆర్థిక విధానాల ప్రభావం వివిధ రంగాలపైనా, ఆయా వర్గాల ప్రజానీకంపైనా ఏవిధంగా పడుతుందో విభిన్న కోణాల నుండి అవగాహన చేసుకొనడానికి ఈ సదస్సు తోడ్పడింది.

ఇండియన్ ఇన్ స్టిట్యూట్ ఆఫ్ కెమికల్ టెక్నాలజీ ఆడిటోరియంలో తొలిరోజున సదస్సును ప్రారంభిస్తూ ప్రముఖ ఆర్థిక వేత్త , ప్రణాళికా సంఘ మాజీ సభ్యులు ఆర్థిక సంస్కరణలనేవి ఎప్పుడైనా ఏ ఆర్థిక వ్యవస్థకైనా అవసరమేనని ఆయన చెప్పారు. ఆర్థిక క్రమశిక్షణ, అవాంఛనీయమైన అధికార యంత్రాంగపు ప్రో. హనుమంతరావు ప్రసంగించారు. ఆధిపత్యం తొలగింపు, నిర్ణయాల వికేంద్రీకరణల కోసం ఆర్థిక సంస్కరణల చేబడితే తప్పు పట్టేవారు ఎవరూ ఉండరు. అయితే ప్రస్తుత కేంద్ర ప్రభుత్వం ఆర్థిక ఆర్థిక సంస్కరణల పేరుతో ఐ.ఎం.ఎఫ్., ప్రపంచ బ్యాంకు ఆదేశించిన విధానాలను చేపడుతోంది. అటువంటి విధానాలను గతంలో అనుసరించిన దేశాలన్నిటా ఆర్థిక వ్యవస్థ క్షీణించిందేగాని మెరుగుపడలేదని ఆ ప్రపంచ బ్యాంకు, ఐ.ఎం.ఎఫ్.ల నివేదికలే చెబుతున్న విషయాన్ని ప్రొఫెసర్ హనుమంతరావు సభ దృష్టికి తెచ్చారు. అదే సభలో రిటైర్డ్ ఐ.ఎ.ఎస్ అధికారి శ్రీ ఎస్.ఆర్. శంకరన్ మాట్లాడుతూ ప్రస్తుతం నూతన ఆర్థిక విధానాల పేరుతో ప్రభుత్వం అనుసరిస్తున్న విధానాలు పైవేటు రంగంలో గాని, ప్రభుత్వరంగంలోగాని నష్టాలను జాతివరం చేసి లాభాలను ప్రయివేటు పెట్టుబడిదారులకు కట్టబెడుతున్నాయని చెప్పారు.

తొలిరోజు సమావేశంలో మద్రాస్ అభివృద్ధి అధ్యయనాల సంస్థ డైరెక్టర్ డాక్టర్ సి.టి. కురియన్ “గ్లోబలైజేషన్” (ప్రపంచీకరణ) అనే అంశంపై పత్రం సమర్పించి ప్రసంగించారు. విదేశీ సంస్థలకు భారత ఆర్థిక వ్యవస్థ తలుపులు బార్లా తెరిస్తే దేశంలోకి పెట్టుబడులు, పరిశ్రమలు కుప్పలు తెప్పలుగా వచ్చి పడతాయని ప్రభుత్వం చేస్తున్న వాదనల బండారాన్ని ఆయన ఎండగట్టారు. విదేశీ పెట్టుబడి మన దేశం నుండి లాభాలు తరలించుకు పోవడానికే వస్తాయిగాని, ఇక్కడ పరిశ్రమలు స్థాపించి మనను అభివృద్ధి చేయడం వాటి లక్ష్యం కాదని, అవి తమ దేశాలలో



పెట్టుబడులు పెడతాయి. మనదేశంలో మార్కెటింగ్ మాత్రమే చేస్తాయి. అని సోదాహరణంగా వివరించారు. ఢిల్లీలోని జవహర్ లాల్ నెహ్రూ విశ్వవిద్యాలయానికి చెందిన డాక్టర్ సి.పి చంద్రశేఖర్ భారత పారిశ్రామిక రంగంపై నూతన ఆర్థిక విధానాల పర్యవసానాలు ఎలా ఉంటాయో తన పత్రంలో వివరించారు.

మాఫియా ముఠా తరహాలో ప్రభుత్వం ప్రభుత్వరంగ సంస్థలను ప్రయివేటు వ్యక్తులకు కారుచౌకగా అమ్ముతున్న వైనాన్ని ప్రభుత్వరంగ సంస్థల ఆఫీసర్ల సంఘం అధ్యక్షులు శ్రీ కె. అశోక్ రావు వివరించారు. శ్రీ అశోక్ రావు తెలుగువాడై నందున తెలుగులోనే విషయాలను వివరించడమేకాకుండా ప్రభుత్వరంగ సంస్థలపై ప్రభుత్వమూ ప్రభుత్వ రంగ శత్రువులూ చేస్తున్న విషప్రచారం వెనుకనున్న అంతర్యాన్ని చక్కగా వివరించారు. సామర్థ్యం లాభాల పేరుతో మన దేశస్వావలంబనకు ప్రాతిపదిక అయిన ప్రభుత్వ రంగాన్ని ప్రభుత్వం కావాలని గొంతునులుముతోందని చెబుతూ ఉద్వేగంతో కూడిన ఉపన్యాసం చేశారు. దేశంలోని వివిధ ప్రభుత్వ రంగసంస్థల తీరు తెన్నులను, వాటి సామాజిక బాధ్యతలనూ వివరించి, ప్రభుత్వరంగాన్ని రక్షించుకోవడం దేశభక్తులందరి కర్తవ్యమని ఉద్ఘోషించారు. గ్రామీణ పేదలపై నూతన ఆర్థిక విధానాల ప్రభావం ఎలా ఉంటుందో తమిళనాడుకు చెందిన ఆర్థికవేత్త డాక్టర్ వెంకటేశ్ ఆత్రేయ వివరించారు.

రెండవ రోజు ఉదయం సమావేశంలో ఐ.ఐ.సి.టి. డైరెక్టర్ డాక్టర్ ఎ.వి. రామారావు మన ఆరోగ్యరంగంపై నూతన ఆర్థిక విధానాల ప్రభావం గురించి చెప్పారు. విద్యారంగంపై ఈ విధానాల ప్రభావం గురించి మధ్యప్రదేశ్ 'ఏకలవ్య' అనే స్వచ్ఛంద సంస్థకు చెందిన డాక్టర్ వినోద్ రై నా వివరించగా, భారత ప్రభుత్వం త్వరలో సంతకాలు చేయడానికి సిద్ధపడుతున్న డంకెల్ ప్రతిపాదనల ప్రభావం మన వ్యవసాయరంగంపైనా, సాంకేతిక రంగంపైనా ఎలా వుంటుందో ఢిల్లీ సైన్సు ఫోరంకు చెందిన డాక్టర్ ఉషామీనన్, డాక్టర్ దినేష్ అబ్రాల్ లు వివరించారు. ఆ పూట సమావేశంలో పాల్గొన్న వక్తలు సాంకేతిక పరిభాషను ఎక్కువగా ఉపయోగించడం వల్ల ప్రతినిధులు విషయాలను అర్థం చేసుకోవడానికి కొంత ఇబ్బంది పడ్డారు.

రెండవ రోజు సాయంత్రం సమావేశంలో పాల్గొన్న ముగ్గురు వక్తలూ మంచి ఉపన్యాసకులైనందున ప్రసంగాలూ, ప్రశ్నోత్తరాల కార్యక్రమమూ ఎంతో ఆసక్తి దాయకంగా సాగాయి. మన రాజకీయరంగంపై నూతన ఆర్థిక విధానాల ప్రభావం గురించి పాల్గొన్న ముగ్గురు వక్తలు ప్రసంగించారు. వారిలో పశ్చిమబెంగాల్ మాజీ ఆర్థికమంత్రి, ప్రస్తుత పార్లమెంట్ సభ్యులు శ్రీ అశోక్ మిత్రా నూతన ఆర్థిక విధానాల ప్రభావం కేంద్ర, రాష్ట్రసంబంధాలపై ఎలా వుంటుందో వివరించగా ప్రణాళిక సంఘం మాజీ సభ్యులు డాక్టర్ అరుణ్ ఘోష్ ఆర్థిక రాజకీయ వికేంద్రీకరణపై పత్రం ప్రవేశపెట్టారు. ఐ.ఎం.ఎఫ్. నిర్దేశిత నూతన ఆర్థిక విధానాలకు ప్రత్యామ్నాయం లేదని ప్రభుత్వం చేబుతోంది. అయితే ప్రత్యామ్నాయ విధానాలు ఉన్నాయి అని చెబుతూ ఎటువంటి విధానాలు తీసుకుంటే ప్రభుత్వం దేశ స్వావలంబనను తాకట్టు పెట్టకుండా, ప్రజల అనుకూలంగా ప్రస్తుత పరిస్థితిని సరిదిద్దుకోగలదో శ్రీ అరుణ్ ఘోష్ చెప్పారు. ఐ.ఎం.ఎఫ్. నిర్దేశించినట్టే కేంద్ర ప్రభుత్వం రాష్ట్రాలకు కేటాయింపులు తగ్గిస్తోందిని డాక్టర్ అశోక్ మిత్రా చెప్పారు. ఫలితంగా రాష్ట్రాలలో అభివృద్ధి కుంటుబడి ఏర్పాటువాద ఉద్యమలు తలెత్తుతున్నాయని, ఈ క్రమం ఇలాగే కొనసాగితే

దేశంలోని అన్ని రాష్ట్రాలలో పంజాబ్, కాశ్మీర్ లా మారే ప్రమాదముందని చెప్పారు. దేశ స్వాతంత్ర్యం కోసం పోరాడిన వ్యక్తిగా తాను ఈ దేశ విచ్ఛిన్నానికి అనుమతించబోనని అందుకే నూతన ఆర్థిక విధానాలకు వ్యతిరేకంగా తుదికంటా పోరాడతానని ఆయన నభికుల కరతాళ ధ్వనుల మధ్య ప్రకటించారు. ఫ్రంట్ లైన్ సంపాదకులు శ్రీ ఎన్.రామ్ నూతన ఆర్థిక విధానాలను ప్రజలకు వివరించే విషయంలో ప్రతికలు నిర్వహిస్తున్న పాత్రపై కొద్దిసేపు చేప్పిన అనంతరం మన దేశ అణు విధానం సామ్రాజ్యవాదులు చేస్తున్న వత్తిడి గురించి వివరించారు. మన విదేశాంగ విధానం, భారత - చైనా సంబంధాలు, చైనాలో సంస్కరణలు మొదలైన అనేక అంశాలపై ప్రతినిధుల నుండి పెద్ద ఎత్తున వచ్చిన ప్రశ్నలకు శ్రీ రామ్ శ్రీ అరుణ్ ఘోష్ లు ఓపికగా సమాధానాలు చెప్పారు.

చివరి రోజున నూతన ఆర్థిక విధానాల స్థూల ప్రభావం గురించి జె.ఎన్.యు.కు చెందిన డాక్టర్ ప్రభాత్ పట్నాయక్ ఎంతో విపులంగా వివరించారు. సమాజీకరంగం పిల్లలు, స్త్రీలుపై నూతన ఆర్థిక విధానాల ప్రభావం గురించి లాటిన్ ఆమెరికా, ఆఫ్రికా దేశాల ఉదాహరణలతో సహా బొంబాయికి చెందిన డాక్టర్ వి.కె. రామచంద్రన్ సభికుల ముందుంచారు. సాయంత్రం సమావేశంలో హైదరాబాద్ లోని సెంటర్ ఫర్ సెల్యులార్ అండ్ మతిక్యులర్ బయాలజీ డైరెక్టర్ డాక్టర్ డి. బాలసుబ్రహ్మణ్యం శాస్త్ర - సాంకేతిక రంగంపై నూతన ఆర్థిక విధానాల ప్రభావం గురించి ఉపన్యసించారు. చివరి రోజు కూడా ప్రతినిధుల నుండి పెద్ద ఎత్తున ప్రశ్నలు వచ్చాయి. వీలన్నిటికీ డాక్టర్ ప్రభాత్ పట్నాయక్ విపులంగా సమాధానాలు చెప్పారు. ముఖ్యంగా సంస్కరణల అమలు విషయంలో భారతదేశానికి - చైనాకు మధ్య ఉన్న తేడాలను ఆయన ఎక్కువ సేపు వివరించి చెప్పారు.

మొత్తం మీద సదస్సుకు హాజరైన ప్రతినిధులు మన దేశంలోని అన్ని రంగాల మీద, అన్ని వర్గాల ప్రజల మీద నూతన ఆర్థిక విధానాల ప్రభావం ఎలా ఉన్నదో, భవిష్యత్ లో ఇంకా ఎలా ఉండబోతున్నదో ఒక స్థూల చిత్రాన్ని ఈ మూడు రోజుల సదస్సు ద్వారా ఏర్పరచుకోగలిగారు. ప్రతిసమావేశం తరువాత ప్రతినిధుల ప్రశ్నలకు ఉపన్యాసాలు సమాధానాలిచ్చే పద్ధతి సదస్సుకు హాజరైన వారి సందేహాలు తీర్చుకోవడానికి, తాము విన్నదాన్ని మరింత తోతుగా అర్థం చేసుకోవడానికి తోడ్పడింది. ముందే చెప్పినట్లు సదస్సుకు హాజరైన వారిలో ఎక్కువమంది వివిధ రంగాలలో బాగా చదువుకున్న మేధావులు నూతన ఆర్థిక విధానాల ప్రభావం గురించి గత రెండేళ్ళుగా వారు. పత్రికల్లోనూ, పుస్తకాల్లోనూ చదివి వున్నవారే, అయితే ఈ సదస్సు అన్ని కోణాల నుండి దీనిపై వారి అవగాహనను మరింత పెంపొందిస్తుందనడంలో సందేహం లేదు. నూతన ఆర్థిక విధానాలు మన దేశాన్ని మరోసారి వలస దేశంగా మార్చే ప్రమాదం ఉందన్నదే మూడు రోజుల సదస్సు ఇచ్చిన అవగాహన. ఈ ప్రమాదం నుండి దేశాన్ని కాపాడాలంటే తక్షణం నూతన ఆర్థిక విధానాలను త్రిప్పికోట్టాలన్నదే సదస్సు ఇచ్చిన సందేశం. ఈ క్రమం ఈ సదస్సుతో ఆగిపోకూడదు. సదస్సు కల్పించిన అవగాహన, అది ఇచ్చిన సందేశం మన రాష్ట్రంలోని మారుమూల ప్రాంతాల ప్రజలకు చేరాలి. వారిని కార్యాచరణకు పురికొల్పాలి. జన విజ్ఞాన వేదికవంటి సంస్థలు, సదస్సుకు హాజరైన మేధావులు ఆ కృషిలో నిమగ్నమవుతారని ఆశిద్దాం.

- ఎస్. వెంకట్రావు



# నూతన ఆర్థిక విధానాలను ఉపసంహరించుకోవాలి

(ఆర్థిక మంత్రితో చర్చల్లో సి.ఐ.టి.యు. డిమాండ్)

కేంద్ర ఆర్థిక మంత్రి డాక్టర్ మన్మోహన్ సింగ్ డిసెంబర్ 4వ తేదీన కేంద్ర కార్మిక సంఘాలతో సమావేశం ఏర్పాటు చేశారు. ఈ సమావేశంలో కేంద్ర ప్రభుత్వ ఆర్థిక విధానాలను సి.ఐ.టి.యు. తీవ్రంగా విమర్శిస్తూ వాటిని వుపసంహరించుకోవాలని కోరింది. ఈ చర్చల సందర్భంగా సి.ఐ.టి.యు. తరుపున ప్రధాన కార్యదర్శి ఎం.కె.పాంథే, కార్యదర్శి జీవన్ రాయ్ లు హాజరయ్యారు. సి.ఐ.టి.యు. ప్రతినిధులు లేవనెత్తిన అనేక అంశాలను యితర కార్మిక సంఘాల ప్రతినిధులు కూడా మద్దతు ప్రకటించారు.

తొలుత ఆర్థిక మంత్రి ప్రారంభోపన్యాసం చేస్తూ నూతన ఆర్థిక, పారిశ్రామిక విధానాలకు ప్రతి ఒక్కరూ మద్దతు యివ్వాలని కోరుతూ యీ నూతన విధానాల క్రింద అభివృద్ధి కార్యక్రమాలను చేపట్టడమంటే అర్థం సార్వభౌమత్వాన్ని తాకట్టు పెట్టడంగా అర్థం చేసుకోరాదని అన్నారు. ఈ విధానాల కారణంగా వుపాధి అవకాశాలు పెరుగుతాయని చెప్పారు. ప్రస్తుత ఆర్థిక సంవత్సరంలో 4.5 శాతం స్థూల జాతీయోత్పత్తిని సాధించగలమన్న ఆశాభావాన్ని వ్యక్తం చేస్తూ పారిశ్రామిక రంగం కూడా ప్రస్తుత సంక్షోభాలను అధిగమించగలదని అన్నారు.

వనరుల కొరత కారణంగానే ఐ.ఎం.ఎఫ్. వద్దకు అప్పుకోసం వెళ్ళి వలసివచ్చిందంటూ తన ప్రారంభోపన్యాసంలో ఆర్థిక మంత్రి పేర్కొనటాన్ని సి.ఐ.టి.యు. ప్రధాన కార్యదర్శి ప్రస్తావిస్తూ దేశంలో వనరులకు కొరత ఎక్కడ వున్నదని నిలదీశారు. వనరుల సమీకరణలో ప్రభుత్వానికి అందుబాటులో లేవన్న ఆర్థిక మంత్రి మాట నిజమే అయితే స్టాక్ మార్కెట్ ఏ విధంగా నడుస్తున్నదని ఆయన ప్రశ్నించారు.

బడ్జెట్ ముందు చర్చలు లాంఛన ప్రాయంగా మారటాన్ని పాంథే విమర్శిస్తూ గత మూడు బడ్జెట్ లకు ముందు కార్మిక సంఘాలు చేసిన సూచనల్లో ఏ ఒక్క దానినీ భారత ప్రభుత్వం ఆమోదించలేదని అన్నారు. గత రెండున్నరేళ్ళుగా అమలులో వున్న ఆర్థిక విధానాల వల్ల కలిగిన ఫలితాల గురించి చర్చలు జరిపేందుకై ఒక సదస్సును ఏర్పాటు చేయాలని ఆయన కోరారు. ఈ సమయంలో ఆర్థిక మంత్రి కలగచేసుకొని నూతన ఆర్థిక విధానాల ఫలితాల గురించి లోతుగా చర్చించటానికి సదస్సును ఏర్పాటు చేయగలమని హామీ ఇచ్చారు.

కాగా పాంథే తన చర్చను కొనసాగిస్తూ గత మూడు బడ్జెట్ లను బడా పారిశ్రామిక వేత్తలకు యిచ్చిన రాయితీలు ఆర్థిక వ్యవస్థ మెరుగుదలకు ఏ మాత్రం వుపయోగపడలేదని అన్నారు. ఈ విషయంలో విచారణ జరిపి జాతీయ ఆర్థిక వ్యవస్థ పురోగతి చెందటానికి గాను వనరులను సక్రమంగా వినియోగించుకొనే చర్యలను చేపట్టాలని పాంథే కోరారు. భారతీయ మార్కెట్ లను తమ సరుకులతో ముంచివేసేలా బహుళజా

తాత్వికతకు రాయితీలు యివ్వటం గురించి ఆయన తీవ్రంగా విమర్శించారు. ఈ కంపెనీలు భారతీయ ఉత్పత్తులను ప్రక్కకు నెట్టి వేస్తాయని తత్ఫలితంగా మరిన్ని పరిశ్రమలు మూతపడే ప్రమాదమున్నదని ఆయన అన్నారు.

గత ఏడాది కష్టమైన సుంకం తగ్గించి అదే సమయంలో ఎక్సైజ్ పన్నులను పెంచిన కారణంగా ప్రభుత్వరంగ సంస్థలతో పాటు అనేక భారతీయ పరిశ్రమలు కుప్పకూలాయని సి.ఐ.టి.యు. ప్రతినిధులు మాట్లాడుతూ నూతన ఆర్థిక విధానం కేవలం ఎగుమతుల దిగుమతుల విధానంగానే వున్నదని ప్రజాశ్రేయస్సుకు ఏ విధంగానూ వుపయోగపడలేదని అన్నారు.

జాతీయ ఆర్థిక వ్యవస్థ పురోగతి చెందటానికి గాను వనరులను సక్రమంగా వినియోగించుకొనే చర్యలను చేపట్టాలని పాంథే కోరారు. భారతీయ మార్కెట్ లను తమ సరుకులతో ముంచివేసేలా బహుళజాతి సంస్థలకు రాయితీలు యివ్వటం గురించి ఆయన తీవ్రంగా విమర్శించారు. ఈ కంపెనీలు భారతీయ ఉత్పత్తులను ప్రక్కకు నెట్టి వేస్తాయని తత్ఫలితంగా మరిన్ని పరిశ్రమలు మూతపడే ప్రమాదమున్నదని ఆయన అన్నారు.

రోజు రోజుకూ కొనుగోలు శక్తి పడిపోతున్నదని వినియోగ సరుకుల మార్కెట్ లను బహుళజాతి సంస్థలు చేజిక్కించుకొంటాయని కూడా వారు అన్నారు. కోకోలా - పార్లే; హిందూస్థాన్ లీవర్ - లోమ్ కో; గిల్లెట్ మల్ట్రా; ఫ్రాక్టర్ అండ్ గాంబుల్ - గాడ్రెజ్ ల వుదంతాలను వారు యీ సందర్భంగా వుదహరించారు.

ఆదాయపు పన్ను పరిమితి గురించి సి.ఐ.టి.యు. ప్రతినిధులు ప్రస్తావిస్తూ రు. 50వేల వరకు పరిమితిని పెంచాలని ఆ రకంగా చేసినట్లైతే కార్మిక వర్గానికి కొంత వెసులుబాటు కలుగుతుందని అన్నారు. బోనస్ సీలింగ్ ను ఎత్తివేయాలన్న డిమాండ్ ను కూడా యీ ప్రతినిధులు వునరుద్ఘాటించారు. ఉత్పాదక శక్తి పెరుగుదల ద్వారా వచ్చిన ఆదాయం పై కూడా పన్నులు వేస్తే ఉత్పాదక శక్తి పెరుగుదలకు ప్రోత్సాహమేముంటుందని పాంథే ప్రశ్నించారు.

ఆర్థిక నేరస్తులపై కఠిన చర్యలు తీసుకోకపోవటం మరో లోపం అక్రమ లాభాలను అర్జించేటందుకై బడా వ్యాపార సంస్థలు అన్ని చట్టాలను వుల్లంఘిస్తున్నాయి. ఎగుమతి - దిగుమతి వాణిజ్యంలో అసలు బిల్లుల కన్నా ఎక్కువగానీ, తక్కువ గానీ రాయటం ద్వారా వివేశీ మారకం విషయంలో మోసం చేస్తున్న విదేశీ, స్వదేశీ కంపెనీలపై విచారణ జరపాలని ఆయన డిమాండ్ చేశారు.

(తరువాయి 16వ పేజీలో)



# లాభాల ప్రైవేటీకరణ

# నష్టాల జాతీయకరణ!

మనదేశంలో ప్రైవేటు రంగం అనేది లేదు. ఒకటి ప్రభుత్వ రంగం వుంది. రెండు ప్రైవేటు యాజమాన్యాలలో వున్న ప్రభుత్వ రంగం వుంది" అని అంటున్నారు ప్రభుత్వ రంగ సంస్థలో పనిచేసే అధికారుల సంఘాల నాయకుడు శ్రీ అశోక్ రావు.

అసలు పబ్లిక్ ఎంటర్ ప్రైజ్ అంటే ప్రభుత్వ రంగం అనే తెలుగు అనువాదమే తప్పు అని అంటున్నారాయన. హిందీలో సార్వజనిత క్షేత్రం అని చేసిన అనువాదం వాస్తవానికి దగ్గరగా వుంది. ఎందుచేతనంటే ఈ సంస్థల్లో ఉన్న డబ్బు పి.వి. నరసింహా రావు దికాదు. ప్రజలంతా చెల్లించిన పన్ను ఆదాయం నుంచి పెట్టుబడి పెట్టి ఈ ప్రభుత్వ రంగ పరిశ్రమలనే వాటిని స్థాపించారు. కాబట్టి అవి ప్రజారంగ పరిశ్రమలు, ప్రభుత్వరంగ పరిశ్రమలు కావు అని అంటారు.

నూతన ఆర్థిక విధానం గురించి హైదరాబాదులో జన విజ్ఞాన వేదిక ఆధ్వర్యంలో జరిగిన మూడు దినాల గోష్టిలో శ్రీ అశోక్ రావు పాల్గొని ప్రసంగించారు.

అసలు ప్రైవేటు రంగం ఎక్కడ వుంది? ఒక పరిశ్రమ స్థాపిస్తే, అందులో ఆ పరిశ్రమ స్థాపించిన వారి పెట్టుబడి మహా అయితే 10 శాతం వుంటుంది. మిగతా డబ్బులంతా బ్యాంకులు, ఆర్థిక సహాయ సంస్థలు, షేర్ల రూపంలో ప్రజల నుంచి వసూలు చేసిన ధనం, ప్రభుత్వం ఇచ్చే ప్రోత్సాహక గ్రాంటులు-ఇవన్నీ ప్రజల ధనమే. అందుకే ఇవన్నీ ప్రైవేట్ యాజమాన్యంలో వున్న ప్రభుత్వ రంగ సంస్థలంటున్నా అని ఆయన వివరించారు.

ఇవాళ రేపు ప్రభుత్వ రంగం అని అనటమే బూతు మాటయిపోయింది. ప్రభుత్వ రంగ సంస్థలంటే అసమర్థతకు నిలయాలు. అవినీతిపుట్టులు. నష్టజాతకాలు. వీటి పీడ ఎంత త్వరగా విరగడ అయితే అంత మంచిది అనేది అనే వాతావరణాన్ని ప్రభుత్వం కల్పించిన నేపథ్యంలో వేదిక నెక్కి, బహిరంగంగా, పబ్లిక్ గా ప్రభుత్వ రంగాన్ని ఆ సిద్ధాంతాన్ని సమర్థించాలంటే ఎన్ని గుండెలుండాలి? నాకున్నాయని నిరూపించుకొన్నారు అశోక్ రావు. అశోక్ రావు దేశ ప్రయోజనాల దృష్ట్యా ప్రభుత్వ రంగ విధానాన్ని నీళ్ళు నమల కుండా ఓపెన్ గా సమర్థించారు.

అలాగని ప్రభుత్వ రంగం అంతా మచ్చలేని మాణిక్యమని, ఉద్యోగులంతా పతివ్రతలని, అసమర్థత అంటే ఏమిటో తెలియని సమర్థవంతమైన సంస్థలని ఆయన బుజాన వేసుకోలేదు. అలాంటి లోటుపాట్లు సారపాట్లు అన్నింటినీ తీవ్రంగా ఖండిస్తానని ప్రకటించారు. కాని ప్రభుత్వరంగం అనే విధానం మీద మాత్రం ఈ గనై నా వాలనివ్వనని స్పష్టంచేశారు.

ప్రభుత్వ రంగ సంస్థలను ప్రైవేటీకరణ చేయటం అనేది పి.వి. నరసింహారావు పాలిట బడింది కాని, ఈ విధానాన్ని ఎప్పుడో 80 వ దశకం ప్రారంభంలోనే, ఐ.ఎం.ఎఫ్. నుంచి రుణం తెచ్చుకొన్నప్పుడే ఇందిరాగాంధీ హయాంలోనే పొగపెట్టడం ప్రారంభించారు. పొమ్మనలేకపోతే పొగపెట్టుమన్న సామెతను కాంగ్రెస్ పాలకులు అక్షరాలా సాటించారు. సన్నసన్నగా ప్రభుత్వ నాయకులే ప్రభుత్వ రంగాన్ని విమర్శిస్తుంటే, ప్రైవేటు రంగం ఛాంపియన్లు పట్టపగ్గాలు లేకుండా తెగనాడటం ప్రారంభించారు.

అసలు ప్రభుత్వ రంగాన్ని ఇలా ప్రైవేటీకరణ చేసే అధికారం ప్రభుత్వానికి లేదని శ్రీ అశోక్ రావు అంటారు. "కొన్ని పరిశ్రమలు ప్రభుత్వ రంగంలో వుండాలని తీర్మానించింది పార్లమెంట్. ఆ విధానం వద్దనుకొంటే ఆ తీర్మానాన్ని ఉపసంహరించే హక్కు మళ్ళీ పార్లమెంట్ కే వుంది. ప్రభుత్వ రంగం షేర్లను ఇలా అమ్మేయటం వట్టు విరుద్ధం పార్లమెంట్ చేసిన తీర్మానాన్ని కాదనడానికి వీళ్ళెవ్వరు? అని ఉద్వేగంగా ప్రశ్నించారు. మన ప్రభుత్వం చేస్తున్నది "లాభాల ప్రైవేటీకరణ, నష్టాల జాతీయం" అని ఎద్దేవ చేశారు.

"ప్రభుత్వరంగాన్ని ప్రవేశపెట్టి, కాంగ్రెస్ ప్రభుత్వం దాన్ని సమర్థిస్తూ వచ్చిందంటే, అది ప్రభుత్వ రంగంలో విశ్వాసం వుండటం వల్ల కాదు నమ్మకముండి కాదు. కలుపుగా వుండే రాజకీయ నిర్ణయాలు తీసుకొనే దమ్ములు లేక ప్రభుత్వ రంగం అనే విధానాన్ని ఆశ్రయించారు. ఉదాహరణకు దేశంలో తిండి గింజలు సమృద్ధిగా లేక విదేశాల మీద ఆధారపడివున్న పరిస్థితుల్లో, అందరికీ తిండి గింజలు అందేలా చూడాలంటే ఆహార ధాన్యాల వ్యాపారాన్ని జాతీయం చేయటం సూటిగా అవలంబించాల్సిన విధానం. కాని అలా చేసి భూస్వామ్య వర్గాల, పెట్టుబడిదారుల కోపానికి గురి కాదలచుకోలేదు. అందుకనే అడ్డదారి తొక్కిన ఫుడ్ కార్పోరేషన్ ఆఫ్ ఇండియా అనే సంస్థను ఏర్పాటు చేశారు. "అంటూ కాంగ్రెస్ నిజస్వరూపాన్ని బట్ట బయలు చేశారు.

ప్రభుత్వ సంస్థల అసమర్థత గురించి కథలు కథలుగా చెప్పుకొంటారు. కాని ప్రభుత్వరంగ విధానం వేరు, ప్రభుత్వ రంగ సంస్థల పని తీరు వేరు. తీరుబాగోపోతే దానిని విమర్శించవచ్చు. కాని ఆ పేరుతో అసలు విధానాన్ని తెగనాడటం కొడుకు చేసే తప్పుడు పనులకు తల్లిదండ్రులను నిందించటమే అవుతుంది.

అందరూ అనుకొన్నంత అసమర్థంగా ప్రభుత్వరంగ సంస్థలు పని చేస్తున్నాయా? శ్రీ రావు కొన్ని ఉదాహరణలిచ్చారు. ఇండియన్ ఎయిర్ లైన్స్ ఉదాహరణ చూడండి. దేశంలోని 84 కోట్ల ప్రజానీకంలో 0.1 శాతం మాత్రమే నేడు విమానంలో ప్రయాణం చేస్తున్నారు.



1950లో 0.2 శాతం ప్రయాణం చేసేవారు. అంటే 99.9 శాతం ప్రజలు చెల్లించే పన్నులతో 0.1 శాతం ప్రజలకు ప్రయాణ సౌకర్యం కల్గించటం ఎంత సబబైన , సమర్థవంతమైన ఆలోచనో ప్రభుత్వం ఎప్పుడైనా ఆలోచించిందా? ఇంతకూ ప్రభుత్వం ఈ సంస్థలో పెట్టుబడిపెట్టింది రు. 50 కోట్ల మాత్రమే. ఆ తర్వాత ఈ సంస్థకు బడ్జెట్ లో ఎటువంటి కేటాయింపు, సహాయం చేయలేదు. ఈ రోజు ఆ సంస్థ ఆస్తుల విలువ వందల కోట్లలోవుంది.

రాజకీయావసరాల కోసం అధికారులు ప్రయాణం చేయటానికి, ధనవంతులు విలాసయాత్రలు చేయటానికి, వ్యాపారరీత్యా లాభం చేకూర్చుని, నష్టం వచ్చే రూట్లలో విమానాలు నడుపుతూ కూడా ఆ సంస్థ ఇన్ని వందల కోట్ల ఆస్తులు సమకూర్చుకోవటం అసమర్థతా? నష్టం వచ్చే రూట్లలో విమానాలు నడిపినందుకు ప్రభుత్వం సబ్సిడీలేమైనా ఇచ్చిందా? లేదు. ఏదీ ప్రయివేటు రంగాన్ని ఇండియన్ ఎయిర్ లైన్స్ నడిపే రూట్లలో విమానాలను నడపమనండి. నడపరు, వాళ్ళ విమానాలు ప్రధానంగా ఢిల్లీ , మద్రాసు, బొంబాయి, కలకత్తాల్లాంటి మహానగరాలకు మధ్యనే తారట్లాడుతుంటాయి. ఇప్పుడు విదేశీ విమాన సంస్థలను కూడా ఆహ్వానిస్తున్నారు. వాళ్ళోస్తే ఒంగోలుకు, రాజమండ్రికి విమానాలు నడుపుతారా? విదేశీ విమానాలను మన గగన తలంలో విహరించనీయటం రక్షణావసరాల దృష్ట్యా అభిలషణీయమా? ఇటీవల ఈ శాఖ మంత్రి మాట్లాడుతూ ప్రయివేటు విమాన సంస్థలు విమానాలు నడపటం చట్టబద్ధం చేయటానికి చట్టం సవరించబోతున్నామని ప్రకటించారు. అంటే ఇప్పటి వరకూ చట్ట విరుద్ధంగా ప్రైవేటు విమానాలు తిరుగుతున్నట్లేగా? చట్టానికి వ్యతిరేకంగా వ్యవహరింపాగుతుంటే ప్రభుత్వం చూస్తూకుర్చున్నట్లేగా? ఇదీ మన నూతన ఆర్థిక విధానం అమలు! అడ్డమైన చోటల్లా విమానాశ్రయాలు పెట్టి. విమానాలు నడిపించి, నష్టపడి కూడా చట్టబద్ధంగా ప్రవర్తిస్తూ ప్రభుత్వం డబ్బు ఇవ్వకపోయినా, ఆస్తులు జను చేసిన ఇండియన్ ఎయిర్ లైన్స్ ది అసమర్థతా? చట్ట విరుద్ధంగా నడిపే ప్రవేటు సంస్థలది సమర్థతా?

ఇంకో విశేషం గమనించారా? అనేక ప్రభుత్వ రంగ సంస్థలు 1990-91 , 1991-92 వరకూ లాభాలు సంపాదిస్తూనే వచ్చాయి. హఠాత్తుగా అనేక సంస్థలు ఒకేసారి 1992-93లో నష్టాలు చూపించాయి. దీని భావమేమి తిరుమలేశ అని స్రశ్నించవలసి వస్తుంది. ఇందులోని మతలబు స్పష్టమే. కుక్కను చంపదలచుకొన్నారు. కాని ధైర్యం చాలదు. అందుచేత దాన్ని పీచికుక్క అంటే చంపేయవచ్చు అనేది ఇంగ్లీషు సామెత.

మన విద్యుచ్ఛక్తి రంగం పరిస్థితిని గమనిస్తే “చిల్లపడిన బాల్చీ ఎప్పుడైనా నిండుతుందా? అనే ప్రశ్న గుర్తుకు వస్తుంది. ఉత్పత్తి ఖర్చు కూడా గిట్టుబాటు కాని ధరకు వ్యవసాయానికి విద్యుచ్ఛక్తి సరఫరా చేయడం వల్ల దేశంలో విద్యుచ్ఛక్తి బోర్డుల నష్టం రు. 5800 కోట్లు , గృహావసరాలకు కూడా తక్కువ ధరకు విద్యుచ్ఛక్తి సరఫరా చేయటం

వల్ల నష్టం రు.1900 కోట్లు ప్రభుత్వ ఆదేశాల మేరకు ఇలా విద్యుచ్ఛక్తి సరఫరా చేస్తుంటే విద్యుచ్ఛక్తి బోర్డులు నష్టం చూపించక లాభం చూపిస్తాయా? ప్రభుత్వరంగ సంస్థలు అసమర్థత పేరుతో విదేశీ కంపెనీలను ఆహ్వానిస్తున్నారు. వారు తయారు చేసే విద్యుచ్ఛక్తి యూనిట్ కు ఆరు రూపాయలు వసూలు చేసే సూచనలున్నాయి. ఈ నేపథ్యంలో విద్యుచ్ఛక్తి బోర్డులను అసమర్థంగా పనిచేస్తున్నాయని నిందించటంలో అర్థం వుందా?

తుంటి నొప్పికి పంటి మందు వేసినట్లు ప్రభుత్వరంగ సంస్థలు ప్రభుత్వ తప్పుడు విధానాల వల్ల యాజమాన్యంలోపం వల్ల సరిగ్గా పని చేయకపోతే, ఆ పద్ధతులను మార్పు చేయటం లేక, అసలు ప్రభుత్వ రంగ విధానాన్నే విమర్శించటం చూస్తే ఐ.ఎం.ఎఫ్. ప్రపంచబ్యాంకు ఎంత ఒత్తిడి తీసుకొని వస్తుందో అర్థం చేసుకోవచ్చు.

ప్రభుత్వ రంగ సంస్థల ఉద్యోగులు ఈ విషయంలో ఉద్యమం ప్రారంభించారు. ప్రజాస్వామ్య శక్తులు ఆ ఉద్యమాన్ని బలపరచాలి. కాని దానికి ముందు ప్రభుత్వ రంగ సంస్థలు వట్టి దండగమారి సంస్థలని నిజంగా నమ్మే కార్యకర్తలే కొంతమంది వున్నారు. వారు ఈ అభిప్రాయాన్ని సవరించుకోవాలి. ఏయే జిల్లాల్లో, పట్టణాల్లో ఈ సంస్థలున్నాయో, ఆ సంస్థల్లోని ఉద్యోగ సంఘాలు ఆయా సంస్థల వివరాలు సేకరించి కరపత్రాల ద్వారా వాస్తవ విజయాలను ప్రజలకు తెలియజెప్పాలి.

- వి. హనుమంతరావు  
(డి.ఎన్.ఎఫ్.)

పారిశ్రామిక వినిమయ ధరల సూచి (1982-100 పాయింట్ల పునాదిపై 1960-100)			
	సెప్టెంబరు	అక్టోబరు	లింకింగ్ ఫ్యాక్టర్
ఆలిండియా	259	262	4.93
గూడూరు	249	251	4.33
గుంటూరు	263	265	5.60
హైదరాబాద్	241	244	5.23
విశాఖపట్నం	250	251	2.48
వరంగల్	248	249	2.36
కొత్తగూడెం	258	-	3.25
<b>రాష్ట్ర సీరిస్</b>			
విజయనగరం	234	239	-
రాజమండ్రి	255	257	2.55
విజయవాడ	249	251	-
ఆదోని	267	268	2.33
ఎన్.ఎస్.బి.	253	255	2.52
ఎమ్.జి.పి.	248	250	2.49



# ఉద్యోగ, ఉపాధ్యాయ, కార్మికుల జాయింట్ యాక్షన్ కమిటీతో ప్రభుత్వ ఒప్పందం

17-12-93 ఒప్పందం వివరాలు

ఇంటి అద్దె శాతం పునరుద్ధరణ

వేతన సవరణ సంఘం సిఫార్సులను 1.7.92 నుంచి అమలుచేయడానికి, ఇంటి అద్దె అలవెన్స్ (హెచ్.ఆర్.ఎ)ను 20 శాతం, 12.5 శాతం, 10 శాతం చొప్పున పెంచడానికి ప్రభుత్వం అంగీకరించింది. ఈ మేరకు సంయుక్తకార్యాచరణ కమిటీ (జె.ఎ.సి) నాయకులకు, రాష్ట్ర ప్రభుత్వానికి మధ్య ఒప్పందం కుదిరింది.

ఒప్పందం వివరాలు

- 1) పి.ఆర్.సి నివేదికను నోషన్ గా 1792 నుంచి అమలు చేస్తారు. అయితే దీనిపల్ల ఎలాంటి ఆర్థిక ప్రయోజనం ఉండదు. ఒక ఇంక్రిమెంట్ పెరుగుతుంది. అలాగే, పి.ఆర్.సి పల్లకలిగే ఆర్థిక ప్రయోజనాలు యథాతథంగా 1.4.93 నుంచే వరిస్తాయి.
- 2) ఇంటి అద్దె అలవెన్స్ (హెచ్.ఆర్.ఎ.)ను 1.1.93కు పూర్వం ఉన్నట్లుగానే 20 శాతం 12.5 శాతం, 10 శాతం చొప్పున 1.1.94 నుంచి అమలు చేస్తారు. నగదు చెల్లింపు మాత్రం మార్చి 1994 నుండి అమలులోకి వస్తుంది. జనవరి ఫిబ్రవరి నెలల బకాయిలు జిపిఎస్ జాబితాలో జమచేస్తారు. జిపిఎస్ ఖాతాలేని వారికి నగదు రూపేణా చెల్లిస్తారు. కాగా, ప్రభుత్వ క్వార్టర్లలో నివసిస్తున్న ఉద్యోగుల నుంచి ఇంటి అద్దె రికవరీకూడా అదే ప్రమాణంలో కొనసాగించడానికి అంగీకరించారు.
- 3) 1991 జనాభాలెక్కల ప్రకారం జనాభా రెండు లక్షలు దాటినటువంటి కడప, రామగుండం పట్టణాల్లో పనిచేస్తున్న ఉద్యోగులకు ఇకపై 20 శాతం చొప్పున ఇంటి అద్దె చెల్లిస్తారు.
- 4) 3110 - 6380 మూలవేతనం వరకు పున్న ఉద్యోగులందరికీ అర్థవేతన సెలవుపై పూర్తి డిఎ, హెచ్.ఆర్.ఎ చెల్లిస్తారు. దీనికి సంబంధించి ప్రభుత్వం తాజా ఉత్తర్వులు జారీ చేస్తుంది. ఉత్తర్వులు జారీఅయిన నాటి నుంచి ఇది అమలులోకి వస్తుంది.
- 5) 1.1.93కు పూర్వం పున్నట్లుగానే స్టాగ్నేషన్ ఇంక్రిమెంట్లు 1.4.93 నుంచి నగదు రూపేణా చెల్లిస్తారు. ఫించను, ఫించను సంబంధం బెనిఫిట్స్ కు కూడా ఇది వర్తిస్తుంది.
- 6) పి.ఆర్.సి. ఫలితంగా వేతన నిర్ధారణ సమయంలో అభించే ఆర్థిక ప్రయోజనం 500 రూపాయలకు మించరాదని విధించిన పరిమితిని ఎత్తివేసారు.
- 7) బ్యాడ్ కైమ్లెట్ అలవెన్స్ (బిసిఎ) స్పెషల్ కంపెన్సేటరీ అలవెన్స్, ప్రాజెక్టు అలవెన్స్ వంటివి రికవరీ చేయాలని 7.7.93న ప్రభుత్వం జారీచేసిన జి ఓ ఎం ఎన్. 272 (ఎఫ్ అండ్ పి) ఎఫ్ డబ్ల్యు టిఎ) ఉత్తర్వులను నిలిపివేస్తారు. వీటిపై ప్రభుత్వం తగిన నిర్ణయం తగిన సమయంలో తీసుకుంటుంది.
- 8) వ్యామిలీ ప్లానింగ్ ఇంక్రిమెంట్లు రద్దుచేస్తూ 30.10.93న జారీచేసిన జిఓను, ఎల్ టిసి సాకర్యాన్ని కుదిస్తూ 2.11.93న జారీచేసిన జిఓను అమలు చేయకుండా ప్రస్తుతానికి నిలిపివేశారు. దీని పై తగిన సమయంలో

తగిన నిర్ణయం ప్రభుత్వం తీసుకుంటుంది.

- 9) మిగిలిన డిమాండ్లపై అధ్యయనం చేసేందుకు శ్రీ ఎఎఎన్ రెడ్డి అధ్యక్షతన ఒక ఉన్నతస్థాయి కమిటీని నియమించారు. ఈ కమిటీకి శ్రీ వి.ఆర్ జయప్రకాష్ (ఐఎఎస్), శ్రీ చెంగప్ప (ఐఎఎస్)లు సభ్యులుగా ఉంటారు. ఈ కమిటీ తన నివేదికను 28.2.1994లోగా సమర్పిస్తుంది. ఈ సంఘం సిఫార్సులను ప్రభుత్వం సానుకూలంగా పరిశీలిస్తుంది.
- 10) 1993వ సంవత్సరపు పిఆర్ సిలోని అసమానతలను అధ్యయనం చేయడానికి మరో కమిటీని నియమించేందుకు ప్రభుత్వం అంగీకరించింది. జూనియర్ లెక్చరర్స్, డిప్లమా ఇంజనీర్లకు జరిగిన అన్యాయం పై ఈ కమిటీ మిగిలిన అసమానతలన్నింటిని కమిటీ అధ్యయనంచేసి నివేదిక సమర్పిస్తుంది. దీనికి కాలపరిమితి లేకపోయినప్పటికీ ఆరు నెలలలోగా నివేదిక సమర్పించగలదని భావిస్తున్నారు.
- 11) జె.ఎ.సి పిలుపు మేరకు 29.11.91, 9.9.93, 14.9.93, 20.10.93 తేదీల్లో ధర్నాలు, స్ట్రైక్, రిలే నిరాహారదీక్ష సామూహిక సెలవు కార్యక్రమాల్లో పాల్గొన్న ఉద్యోగుల పై ఎలాంటి చర్యతీసుకోరు. సర్వీసులో ఎలాంటి బ్రేకులుండవు. ఇంక్రిమెంట్ల లెక్కలోగాని, ఫించను బెనిఫిట్స్ లోగాని ఎలాంటి బ్రేక్ రాదు. అయితే ఈ కాలాన్ని రెగ్యులర్ చేయాలా! లేక మరేదైనా చేయాలా! అన్న అంశంపై ప్రభుత్వం పరిశీలన జరిపి తర్వాత నిర్ణయం తీసుకుంటుంది.
- 12) ప్రభుత్వం చేపట్టే అభివృద్ధి, సంక్షేమ తదితర కార్యక్రమాలకు ఉద్యోగులు, ఉపాధ్యాయులు, కార్మికులు మానస్ఫూర్తిగా సహాయ సహకారాలు అందిస్తారు. ఎన్నికల విధులుగాని, ఇతర ప్రత్యేక విధులుగానీ ఎవి అప్పగించినా సక్రమంగా నిర్వహిస్తారు. విధి నిర్వహణలో క్రమశిక్షణతో, హుందాగా, గౌరవంగా మెలుగాతారు. జె.ఎ.సి నాయకులు శ్రీ పి.వి రమణయ్య, స్వామినాథం, బి.సాంబిరెడ్డి, ఎ.కృష్ణారెడ్డి, బి. మోహన్ రెడ్డి, నరసింహారెడ్డి, ఎ.రాజేంద్రబాబు, డి. రామిరెడ్డి, ఎన్.డి. సుబ్బారెడ్డి, ఓ. వెంకటేశ్వర్లు, కె.ఎల్.ఎన్.రెడ్డి, ఎ చంద్రయ్య, కె. వెంకటేశ్వర్లు, డి.విక్టోరియా, ఎ.రవీంద్రరావు, టి.సుధాకర్ ప్రసాద్, కె.రాజమల్లయ్య, వై.జయరావు, కె.రాధాకృష్ణమూర్తి, ఎల్.సత్యయ్య, అలీఅక్తర్, బి. అదిలక్ష్మి, ఎఎన్ స్వామి, పి.సుశీలాదేవిడ్, హరినాథ్, కె.వెంకటేశ్వరావు, ఎ. భుజంగరావు, పి.వెంకటేశ్వరావు, ఎం. వరలక్ష్మి, ఎన్.నరసింహారావు, వి.గావర్ధన్ రెడ్డి, ఎ.బాలకృష్ణారెడ్డి, వి.వెంకటస్వామి, ఎన్.శత్రుఘ్న, గణపతి, చక్కా గాంధీ, మార్పు బాలకృష్ణమ్మ, పిల్ల సుబ్బారావు, పి.సుధాకర్ రెడ్డి, మహ్మద్ కరీం, ఎన్. వెంకటేశ్వర్లు, ఎన్. పరమేశ్వర్ రావు, ఎన్. సీతారామరెడ్డి, జె.రవిందర్, టివిఎన్ సుబ్బానధాని, బి.శివరామశాస్త్రి సంతకాలు చేశారు. వీరంతా జెఎసిలోని 56 సభ్యసంఘాలకు ప్రాతినిధ్యం వహిస్తున్నారు. ఈ ఒప్పందానికి సంబంధించి వీరందరికీ సమిష్టి బాధ్యత ఉంటుంది. దీనితో డిసెంబరు 20 ప్రదర్శన రద్దు అయింది.



# జనవరి 31న అఖిల భారత బీడీ కార్మికదినం

అఖిల భారత బీడీ కార్మికుల ప్రథమ మహాసభ డిసెంబరు 3 నుండి 5 వరకు కేరళలోని కన్నూరులో అత్యంత ఉత్సాహపూరిత వాతావరణంలో జరిగింది. 9 రాష్ట్రాల నుండి 496 మంది ప్రతినిధులు హాజరైనారు. అందులో 302 మంది బీడీ కార్మికులు 92 మంది మహిళలు, 60 సంవత్సరాల పాఠాల చరిత్ర గల కేరళ బీడీ కార్మిక సంఘాల ప్రతినిధుల నుండి ఈ మధ్యనే రాష్ట్రవ్యాప్త ఉద్యమ నిర్మాణానికి పూనుకున్న ఆంధ్రప్రదేశ్ ప్రతినిధుల వరకు మహాసభలో హాజరైనారు.

డిసెంబరు 3 ఉదయం 10-00 గంటలకు కేరళ రాష్ట్ర బీడీ అండ్ సిగార్ వర్కర్స్ ఫెడరేషన్ కార్యదర్శి శ్రీ సి.కన్నన్ సి.ఐ.టి.యు. సతాకాన్ని ఎగుర వేయడంతో మహాసభ ప్రారంభమయింది. 2వ తేదీ సాయంత్రానికి కన్నూరు ఉత్తరాన కాసర్ గోడ్ జిల్లా నుండి జెండాను, దక్షిణాన గల పాల్వూర్ జిల్లా నుండి జెండా కర్రను ప్రదర్శనగా తీసుకుని వచ్చారు.

పతాకవిష్కరణ అనంతరం ఆహ్వానసంఘ అధ్యక్షులు శ్రీ టి.కె.బాలన్ ప్రతినిధులకు ఆహ్వానం పలికారు. శ్రీ సి.కన్నన్ (కేరళ) వైద్యనాథన్ (తమిళనాడు), వి.జె.కె. నాయర్ (కర్నాటక), అబుల్ హస్నత్ ఖాన్ (బెంగాల్), కె.హేమలత (ఆంధ్రప్రదేశ్)లు అధ్యక్షవర్గంగా ఎన్నికయ్యారు. సి.ఐ.టి.యు. కార్యదర్శి శ్రీ మతి విమలా రణదివె మహాసభను ప్రారంభించారు.

అఖిల భారత బీడీ కార్మిక సమన్వయ కమిటీ కన్వీనర్ శ్రీ పి.కె.గంగూలీ నివేదికను ప్రవేశపెట్టారు. 1947 లో మొదటి సదస్సు జరిగిన తరువాత ఎమర్జెన్సీ మొదలయిన కారణాల వలన అప్పుడు ఏర్పడిన సమన్వయ కమిటీ పనిచేయలేకపోయిందని కమిటీ తిరిగి పునరుద్ధరించ బడిందని, అప్పటి నుండి సమన్వయ కమిటీ తరుచు సమావేశమౌతున్నట్లు చెప్పారు. దక్షిణ తూర్పు ప్రాంత సమన్వయ కమిటీలు కూడా ఏర్పడి బీడీ కార్మికుల సమన్వయంపై పని చేస్తున్నాయి. కేరళ, బెంగాల్, కర్నాటక, తమిళనాడు, త్రిపుర, బీహార్, ఆంధ్రప్రదేశ్ రాష్ట్రాలలో బీడీ కార్మికుల సమన్వయంపై జరిగిన కృషిని వివరించారు.

3వ తేదీ సాయంత్రం కేరళలోని 2 జిల్లాల నుండి వచ్చిన 25 వేల మందికి పైగా బీడీ కార్మికులతో పెద్ద ప్రదర్శన జరిగింది. మహాసభ ప్రతినిధులు ప్రదర్శనలో నడిచారు. ప్రదర్శన సాగిన మార్గమంతటా అనేక యూనియన్లు ప్రజాసంఘాలు నినాదాలు చేస్తూ బీడీ కార్మికులకు సహృదయత తెలియచేశాయి. ప్రదర్శన అనంతరం శ్రీ చంద్రశేఖర్ అధ్యక్షతన జరిగిన బహిరంగసభలో శ్రీ సి.కన్నన్, శ్రీ వి.జె.కె. నాయర్ శ్రీ వి.కె.గంగూలీ తదితరులు ప్రసంగించారు.

4వ తేదీన నివేదికపై జరిగిన చర్చలలో వివిధ రాష్ట్రాల నుండి 22 మంది ప్రతినిధులు హాజరైనారు. తమ రాష్ట్రంలోని అనుభవాలను వివరించడమేకాక ఉద్యమపురోగతికి విలువైన సూచనలుకూడా చేశారు.

అఖిల భారత సి.ఐ.టి.యు. అధ్యక్షులు శ్రీ బాలానందన్ ప్రతినిధుల నుద్దేశించి ప్రసంగిస్తూ 50 లక్షలకు పైగా నున్న బీడీ కార్మికులకు

సంఘటితంచేయవలసిన అవసరాన్ని వివరించారు. 75%కా ఉన్న మహిళలను సంఘాలలోనికి తీసుకురావడం వలన మొత్తం ప్రజాతంత్ర ఉద్యమమే బలపడుతుందని చెప్పారు. వారిని సహకారసంఘాలలో సంఘటితపరచేందుకు కృషిచేయాలని కోరారు. కేరళలోని 40,000 మంది బీడీ కార్మికులతో ఏర్పడిన దినేష్ బీడీ ఉదాహరణను ఆయన ప్రత్యేకంగా ఎత్తి బయపెట్టిన బీడీ యజమానుల బెదిరింపులకు సవాలుగా కార్మికులు సహకారసంఘాన్ని ఏర్పాటు చేసుకుని 'దినేష్ బీడీ' పేర బీడీలు తయారుచేస్తున్నారు. అప్పటి నుండి ఎన్నో ఇబ్బందులను తట్టుకుని ఈ సంస్థ నిలదొక్కుకుంది. పెద్ద బ్రాండ్ నేమ్ బీడీల పోటీకి తట్టుకుని నిలబడింది. కార్మికులకు ఎన్నో సౌకర్యాలను కల్పిస్తున్నది. నాలుగు రోజుల క్రింద తన కార్మికులకు వేతనం వెయ్యి బీడీలకు రు.46/- లకు పెంచింది. వారానికి ఒక రోజు సెలవు, 20 రోజుల పనికి ఒక రోజు సెలవు మహిళలకు ప్రసూతి సెలవు అమలు చేస్తున్నారు. ప్రావిడెంట్ ఫండు, బోనస్ మొదలయిన సౌకర్యాలే కాక కార్మికులకు పెన్షన్ ఇస్తున్నారు. 15 సంవత్సరాలు సర్వీసు కలిగి 55 సంవత్సరాలు వయసున్న బీడీ కార్మికునికి నెలకు 150/-లు పెన్షన్ పథకం అమలు చేస్తున్నారు. కాబట్టి ఒక్కొక్క రాష్ట్రానికి కనీసం ఒక సహకార సంఘం ఏర్పాటుకు కృషి చేయమని, ఆ విధంగా యజమానుల బెదిరింపుల నెదుర్కొనుండుకు ప్రయత్నించాలని కామ్రేడ్ బాలానందన్ చెప్పారు.

5వ తేదీ ఉదయం పారిశ్రామిక అంశాలపై సెమినార్ నిర్వహించారు. కేరళ రాష్ట్ర మాజీ ముఖ్యమంత్రి, రాష్ట్ర సి.పి.యం. కార్యదర్శి శ్రీ ఇ.కె.నయనార్ సావనీర్ ను విడుదలచేసి జాతీయ అంతర్జాతీయ పరిస్థితులను వివరిస్తూ ప్రతినిధులకు సందేశమిచ్చారు.

శ్రీ పి.కె. గంగూలీ చర్చలకు సమాధానం మిచ్చిన అనంతరం మహాసభ నూతన కమిటీని ఎన్నుకున్నది. బీడీ కార్మికులలో కృషిని మరింత బాగా కొనసాగించేందుకు సమన్వయ కమిటీ స్థానంలో 41 మందితో కమిటీ ఏర్పడింది. శ్రీ సి.కన్నన్ అధ్యక్షులుగా, శ్రీ మతి విమలా దణదివె ఉపాధ్యక్షురాలిగా, శ్రీ పి.కె. గంగూలీ కార్యదర్శిగా, శ్రీ యుతులు వి.జె.కె. నాయర్, చంద్రశేఖర్, మహమ్మద్ నిజాముద్దీన్ సహాయ కార్యదర్శులుగా ఎన్నికయ్యారు. పై ఆఫీస్ బేరర్లతో పాటు ఒక సబ్ కమిటీని కూడా ఏర్పాటు చేయడం జరిగింది. సబ్ కమిటీ 3 నెలల కొకసారి సమావేశమవ్వాలని, కేంద్రంలో ఒక హోల్ టైమర్ ని పూర్తిగా బీడీ రంగానికే నియమించాలని నిర్ణయింపబడింది. ఉద్యమ నిర్మాణానికి వివిధ రాష్ట్రాలు నిధి కేంద్రానికి 1994 మేడేలోగా పంపించాలని నిర్ణయింపబడింది.

బీడీ కార్మికుల సమన్వయంపై 1994 జనవరి 31న "అఖిల భారత బీడీ కార్మిక దినం"గా జరపాలని, ఆ రోజు దేశమంతటా బీడీ కార్మికులు ప్రదర్శనలు, ధర్నాలు, సభలు జరిపి కేంద్ర, రాష్ట్ర కార్మిక మంత్రులకు మెమోరాండం ఇవ్వాలని, మార్చి నెలాఖరులోగా దేశమంతటా జిల్లాస్థాయి, రాష్ట్రస్థాయి సదస్సులు నిర్వహించాలని మహాసభ పిలుపిచ్చింది. సమన్వయంపై (తరువాయి 21వ పేజీలో)



# కుతకుత లాడుతున్న భారత పెట్టుబడిదారులు

జీప్ తెలియని వారుండరు

ఎన్నికలు వస్తే మారు మూలల గ్రామాల్లో సహితం దర్శన మిచ్చే వాహనం ఇది. దీనిని తయారు చేసే వారు భారతదేశంలో మహింద్రా అండ్ మహింద్రా కంపెనీ

మహింద్రా భారతీయ బడా కంపెనీలో ఒకటి, పరిశ్రమలు మంత్రిగా శ్రీ వెంగళరావుగారు ఖమ్మం పార్లమెంటుకు పోటీ చేస్తే వందలకొద్దీ కొత్త జీపులను సరఫరా చేసింది ఆ కంపెనీయే, అందుకు ప్రతిఫలంగా అల్విన్ నిస్సాన్ కంపెనీని స్వాధీనం చేసుకున్నదీ ఈ కంపెనీయే

ఘనమైన ఈ కంపెనీ జనరల్ బాడీ జరిగింది మహింద్రా కంపెనీ విదేశాల బారి పడకుండా తమ పెత్తనం క్రిందనేకొనసాగా లంటే తమ వాటాను 51 శాతానికి పెంచుకొవాలి. మార్కెట్ ధరకు గాక కొద్ది పాటి ప్రీమియంతో తన వాటా పెంచుకొనే తీర్మానం చేసేందుకు జనరల్ బాడీ ఏర్పాటైంది. మహింద్రా అధ్యక్షులు, వాటాదారుల్లో 75 శాతం ఓటేస్తేనే ఈ తీర్మానం నెగ్గుతుంది.

మహింద్రా వాటా 32 శాతం, ఇతర షేర్ హోల్డర్ల వాటా 25 శాతం కొరవ 43 శాతం ప్రభుత్వ ద్రవ్యసంస్థలది. ఈ సంస్థలు అంగీకరిస్తే తప్ప అవసరమైన ఓటింగ్ రాదు. ప్రభుత్వంలో మహింద్రాల పలుకుబడి తక్కువకాదు. కాని “స్కాం” దెబ్బతినివున్న ప్రభుత్వం మహింద్రా జిందాబాద్ అనలేక పోయింది. ద్రవ్య సంస్థల అధికారులు తీర్మానాన్ని వ్యతిరేకిస్తున్నట్లు మహింద్రా చెవిలో ఊదారు.

అంతే మహింద్రాకు కోపం వచ్చింది. అధ్యక్షుడే సమావేశం నుండి వాకౌట్ చేశాడు. మార్కెట్ ధరకే తన వాటాను పెంచుకోక తప్పని పరిస్థితి. అందుకు అదనంగా మహింద్రాలకు 30 కోట్లు అదనపుఖర్చు

ఈ ప్రభుత్వంది అన్యాయం

ద్రవ్యసంస్థలది అక్రమం

విదేశీ సంస్థలకు సౌకర్యాలు

స్వదేశీ సంస్థలకు సంకెళ్లు

ఇదా ఉదార విధానం మంటే?

అని ఆక్రోశించారు. పత్రికా విలేకరుల ముందు కోపమంతా

వెళ్లగక్కాడు.

“లెవల్ ప్లేయింగ్” లేకుండా పోతోందని వాపోయాడు.

ఇది ఒక కథ - ఇలాంటి కథలు ప్రతిరోజూ వినవస్తున్నాయి.

ఈ రోజుల్లో. ఫెడరేషన్ ఆఫ్ ఇండియన్ ఇండస్ట్రీ గూడా

“లెవల్ ప్లేయింగ్” నినాదం పుచ్చుకొని తీర్మానం చేసింది.

మూడు నెలల క్రితం బొంబాయిలో భారతీయ

పెట్టుబడిదారుల్లో ప్రముఖులనబడే వారంతా సమావేశమైనారు. తాతా, బిర్లా, రిలయన్స్ తప్ప తక్కిన బడాకంపెనీల అధిపతులంతా సమావేశమైనారు. వారు చ ర్చించింది ఏమిటి?

1991 జూన్ లో పి.వి. నరసింహారావు ప్రభుత్వం నూతన ఆర్థిక విధానాలను ప్రకటించగానే ఎగిరి గంతేసి అహ్వనించిన ప్రముఖులే వీరంతా. తమకున్న సంకెళ్లు తెగిపోయాయని, స్వేచ్ఛా జీవులమైనామని తెగసంబరపడిపోయారు. అయితే ఈ సంబరం మూడు నాళ్ల ముచ్చటగా మారింది. విదేశీ కంపెనీలు పాపురాల్లా మాదిరి వచ్చి పెట్టుబడి, సాంకేతిక నైపుణ్యం యిచ్చి, లాభాల్లో భాగాలు తీసుకొని, కంపెనీలపై పెత్తనం మాత్రం భారత బడా బూర్జువావర్గం చేతుల్లోనే వుంచుతారని వీరంతా భ్రమ పడ్డారు. కొత్త ఉత్పత్తులకు అవసరమైన సరికొత్త ఫ్యాక్టరీలు వస్తాయని, పెరగనున్న ఉత్పత్తులు విదేశాలలో అమ్మేందుకు తయారు చేస్తారని, అవిధంగా ఎగుమతులు పెరిగి వాణిజ్య లోటు తగ్గి విదేశీ మారకం పెరిగి .... ఇలా అలలు అలలుగా కలలుకన్నారు. భారత ప్రభుత్వ అధినేతలు, నూతన ఆర్థిక విధాన అభిమానులు.

ఈ కలలు, భ్రమలు ఏడాదిన్నర గడిచే సరికి కల్లులుగా మారాయి. విదేశీ కంపెనీలు, ముఖ్యంగా బహుళ జాతి కంపెనీలు నెత్తురు మరిగిన పులులు. పెత్తనం ఎంత విలువైన పెట్టుబడి వారికి తెలుసు. ఈనాటి అంతర్జాతీయ పెట్టుబడి కరెన్సీ - స్పెక్యులేషన్ తో లాభపడుతున్నది. నూతన ఆర్థిక విధానం అంతా పెట్టుబడి దారీ దేశాల పారిశ్రామిక ఉత్పత్తిలో ఏర్పడిన మాంద్యం భారాలను మూడవ ప్రపంచం మీద రుద్దే తాపత్రయమే.

విదేశీ పెట్టుబడి ఇప్పటికే తమకు తగినంత పట్టువున్న కంపెనీలలో తమ ఆధిపత్యాన్ని, పెత్తనాన్ని సుస్థిరం చేసుకునేందుకు పూనుకున్నాయి. ముఖ్యంగా కూల్ డ్రింకులు, అలంకార సామాగ్రి, వంటి విస్తారమైన మార్కెట్ వున్న వస్తువుల కంపెనీలలో తమ వాటాలు, తద్వారా పెత్తనము పెంచుకుంటున్నాయి. కాంప్లెక్స్ లాను దిగమింగారు. తాతా అయితే విదేశీ పరమైంది. సోఫులవంటి డిటెర్జెంట్లు



రెండు విదేశీ కంపెనీల గుత్తాధిపత్యానికి వచ్చాయి.

విదేశీ ద్రవ్య సంస్థలు మనదేశ కంపెనీల వాటాలు కొనడం ప్రారంభించాయి. హర్షద్ మెహతా “స్కాం”లో సహితం కేషలం మూడువేలకు పెరిగిన బాంబే స్టాక్ ఎక్స్చేంజి సూచీ 3400కు పెరిగింది. ఈ పెరుగుదల గూడా కొన్ని ప్రధాన కీలక రంగాల్లో వుండే కంపెనీలదే పెరిగింది. ఆకంపెనీల మీద విదేశీ ద్రవ్య సంస్థల కల్లోసడ్డాయన్నమాట.

విదేశీ కంపెనీలు తమవాటాలను అతి తక్కువ ధరతో కాజేస్తున్నాయి

విదేశీయుల కండ్లు పెద్దకంపెనీల మీదపడ్డాయి.

దీనితో అతి తక్కువ వాటాలతో దేశీయకంపెనీల మీద పెత్తనం చేస్తున్న భారత బడా పారిశ్రామిక వేత్తలకు, గంగవెర్రు లెత్తుతున్నాయి. తమకు మించి వాటాలు పొంది తమ స్థానాలను విదేశీయుల పొందే అవకాశం వుందని భావిస్తున్నారు. విదేశీ కంపెనీలు తక్కువ ధరకు ప్రెఫెరెన్సియల్ అలాట్ మెంట్ పొందుతున్నట్లే తమకూ ప్రెఫెరెన్సియల్ అలాట్ మెంట్ కు అవకాశం కలిగించాలంటున్నారు. దీన్నే లెవల్ ప్లేయింగ్ అంటున్నారు. సమాన అవకాశాలు అనిదీని అర్థం.

కాని ఈ లెవల్ ప్లేయింగ్ భారత ప్రభుత్వ ఆర్థిక సంస్థలకు చిన్న వాటా దారులకూ కాదట! తక్కువ డబ్బుతో పెత్తనం చేస్తున్న ప్రమోటర్లకు మాత్రమేనట; పెత్తందార్ల పెత్తనం సుస్థిరం చేసేందుకట!

ఇందుకు ప్రభుత్వ ద్రవ్య సంస్థలు ఒప్పుకోలేదు.

అంతే “లెవల్ ప్లేయింగ్” నినాదం లంకించుకున్నారు

మహింద్రా వాకౌట్ చేయగా మిగతా బాంబే డైయింగ్ వంటి సంస్థలు సమావేశాలు వాయిదా వేసుకున్నారు.

తమ వాటాలను పెంచుకునేందుకు అడ్డదారులేకాదు, ఆ అడ్డదారులకు డబ్బు గూడా ప్రభుత్వమే యివ్వాలని మరో డిమాండ్. తమ వాటాలు - తమని మాత్రమే సుమా - కుదువ బెట్టు కొని అదనపు వాటాలు కొనుక్కునేందుకు అప్పుయివ్వాలనేది మరొక డిమాండ్. ఇప్పటి వరకు అలాంటి అవకాశం లేదు.

ప్రపంచ బ్యాంక్ ఆదేశాలలో నేరుగా ఘర్షణ పడుతున్న మరొక అంశం గూడా భారతీయ కంపెనీల ముందుకు వచ్చింది. దిగుమతి సుంకాలు తగ్గించాలని ప్రపంచబ్యాంక్. భారత ప్రభుత్వం అమలు జరిపింది. ఈ తగ్గింపు మొత్తం యంత్రాల దిగుమతికి (వీటినే ప్రాజెక్టు ఇంపోర్టు అంటారు) ఎక్కువగా వుండాలని ప్రపంచబ్యాంక్. అమలు జరిపింది భారత ప్రభుత్వం. కొన్ని విడిభాగాలకు, ముడి

పదార్థాలకు దిగుమతి సుంకాలు తగ్గించారు, కాని ప్రాజెక్టు ఇంపోర్టు కన్నా చాల తక్కువగా తగ్గించారు. దీనితో కొన్ని భాగాలు, ముడిపదార్థాలు దిగుమతి చేసి యంత్ర సామాగ్రి ఉత్పత్తి చేసే దేశీయ పరిశ్రమల ఉత్పత్తి ధరపెరిగి, విదేశీ యంత్ర సామాగ్రితో పోటీలో నిలవలేక పోతున్నాయి.

విదేశీ దిగుమతులను అడ్డుకొని, దేశీయ యంత్రపరిశ్రమను ఆదుకోండి అని కోరడంలేదు ఈ దేశభక్తులు, దిగుమతి సుంకాలను తమకూ తగ్గించండి! అదనంగా దేశీయ ముడిపదార్థాలపై ఎక్స్ సైజ్ సుంకాలూ తగ్గించాలట! ఆ విధంగా విదేశీయులతో పోటీపడే అవకాశం యివ్వాలట.

ఈ అన్ని కోరికల సారాంశం

ప్రభుత్వ ఆదాయం తగ్గించుకొని, తమకు సౌకర్యాలు కలిగించాలని ప్రభుత్వ రంగ సంస్థల నిధులతో తమ పెత్తనానికి డోకా లేకుండా చేయమని

అంతే తప్ప దేశీయ మార్కెట్ పై బహుళ జాతి కంపెనీల ప్రవేశం ఆపమని కాదు.

ఏమైనా భారత బడా బూర్జువా వర్గం కుడితిలో పడ్డ ఎలుకలా తయారైంది. సంస్కరణలకు స్వాగతం, బహుళజాతి సంస్థలతో నెయ్యం ఒకవైపు వాటి ఫలితంగా తమ వునికినే కోల్పోతున్న నిజం మరొకవైపు. -

భారత బూర్జువా వర్గం కుతకుత లాడుతోంది.

నూతన ఆర్థిక విధానాలను వ్యతిరేకించేలా ఈ వర్గాన్నీ మార్చగలిగింది. ఇక సామాన్య ప్రజలే. ఈ విధానాలను ఓడించే పోరాటం పెరిగితేనే ఈ వర్గం దేశం వైపు చూస్తుంది.

(“మనం ఎదుర్కొందాం. సరళీకృత విధానాలు ఎవరూ

కావాలనలేదు. ముందు ఇది బాగా తీయ్యగ కన్నడింది.

అందుకే ఎగబడ్డారు. కాని ఇప్పుడు దీని అసలు సంగతి

తెలిసింది. వద్దు మోరో, అంటున్నారు.”

- రవిసేథ్, డైరెక్టర్, గ్రేట్ ఈస్టర్న్ షిప్పింగ్)

చదవండి!

చదివించండి!!

“కార్మికలోకం”

సంవత్సర చందా రూ.35/-లు.



## కాల్గే కథ

కాల్గే కంపెనీ తెలియని వారు అరుదు. టూత్ పేస్టులు, బ్రష్లు నుండి అలంకార సామాగ్రి అంతా తయారుచేస్తుంది.

అతి తక్కువ పెట్టుబడితో ప్రారంభమై, విపరీతమైన లాభాలను సంపాదించింది ఈ కంపెనీ. 1976లో ఫెరా చట్టం రాగానే ఒక విదేశీ కంపెనీగా కాల్గే, కాల్గే (ఇండియా) గా తన పేరు మార్చుకుంది. అప్పటికే 51 శాతం వాటాలున్న విదేశీ కంపెనీ తన వాటాను 40 శాతానికి తగ్గించుకుంది. అందుకు తన వాటాలను భారతీయులకు అమ్మేశారు. అలా ఈక్వటీ తగ్గించుకునేందుకు పేరు ఎంతకు అమ్మాలో ధరను కంపెనీలా బోర్డ్ అనాడు నిర్ణయించింది.

ఇప్పుడు 'ఫెరా' పోయింది. కాల్గే తిరిగి కంపెనీలో తన వాటాను 51 శాతానికి పెంచుకోవాలనుకుంది. మార్కెట్ షేర్లు కొనుక్కోడం గాక, తనకు ప్రెఫరెన్షియల్ అలాట్మెంట్ యివ్వాలని కోరి, జనరల్ బాడీ చేత ఒప్పించుకుంది. తన వాటాను 40 శాతానికి తగ్గించుకునేటప్పుడు నష్టపోయాను గనుక ఇప్పుడు తనకు మార్కెట్ ధరతో కాక కొద్ది పాటి ప్రీమియంతో వాటా పెంచుకునే అవకాశం వుండాలని కంపెనీ వాదన. షేర్ హోల్డర్లు అంగీకరించారు.

అప్పటి అమ్మకంలో నష్టమెంత? ఇప్పుడు పొందిన లాభమెంత? అహమ్మదా బాద్ లోని ఇన్స్టిట్యూట్ ఆఫ్ మేనేజిమెంట్ లో పరిశోధకులు లెక్కలు కట్టి వేశారు.

ఆ లెక్కల్లో వారు మొత్తం వాటాల్లో బోనస్ వాటాలు ఎంతో కంపెనీ స్థాపక పెట్టుబడి గడించిన లాభాలు లెక్కలు వేయలేదు. ఇవన్నీ లెక్కలు తీస్తే మనగుండే ఏ మూతుందో.

ప్రెఫరెన్షియల్ అలాట్మెంట్ పేరుతో విదేశీ కంపెనీల

దోపిడి ఎంత పెద్ద ఎత్తున సాగుతోందో గమనించండి, భారతీయ ప్రామోటర్లు గూడా తమకూ ప్రెఫరెన్షియల్ అలాట్మెంట్ కు అవకాశం వుండాలని, అలా లేకపోవడం తాము నిర్మించిన కంపెనీల పై తమ పెత్తనం చేజారిపోయేందుకు దారితీస్తుందని వాదిస్తున్నాయి. దీనినే 'లెవల్ ప్లేయింగ్' అంటున్నారు. విదేశీ కంపెనీలు దీనికి ఒప్పు కోవడంలేదు.

'లెవల్ ప్లేయింగ్' కోరుతున్న భారతీయ యజమానులు ప్రామోటర్లుగా తమ హక్కులు డిమాండ్ చేసున్నారు తప్ప, అపారంగా నిధులు సమకూర్చిన ద్రవ్యసంస్థలకు కాదు. అలాగే సాధారణ షేర్ హోల్డర్లకు కాదు. వీరు మాత్రం మార్కెట్ ధర చెల్లించాల్సిందేనట!

ఇదీ "లెవల్ ప్లేయింగ్" బండారం

	1978	1993
వదులుకున్న/పెంచుకున్న		
షేర్లు సంఖ్య	11 లక్షల 80 వేలు	కోటి 13 లక్షలు
అమ్మిన/ కొన్నధర .	రు. 25	రు. 60
అప్పటి / ఇప్పటి మార్కెట్ ధర	రు. 89	రు. 700
ధరలో తేడా	రు. 64	రు. 640
అప్పటి నష్టం/ ఇప్పటిలాభం	7 కోట్ల 55 లక్షల 20 వేల రూపాయలు	723 కోట్ల 20 లక్షలు
డాలర్లలో	92 లక్షల 20 వేలు	23 కోట్ల 10 లక్షల 50 వేలు
మార్కెటు విలువ	8.19	31.30

(ఎకనామిక్ టైమ్స్ 1993 నవంబరు 11,12, సంచికలు)

\* \* \*

## కంపెనీలు, కథా, కమామీషు

పరిశ్రమ ఏర్పరేందుకు కంపెనీని ఏర్పరుస్తారు. అందుకు కావలసిన పెట్టుబడిని షేర్లు అంటారు. సాంకేతిక పరిభాషలో దీనినే ఈక్వటీ అంటారు. పేరు ధరను సాధారణంగా రు.10లు వుంటుంది. సక్యతుగా పేరుధర నూరుకూడా వుండవచ్చు. ఈ ధరను ఫేసు దాత్యా అంటారు. పరిశ్రమ పెట్టాలని భావించిన వ్యక్తి లేక ఒక గ్రూపు దాని రూపకల్పన చేసి, కంపెనీ పెట్టి లైసెన్స్ తీసుకుంటారు. అలాంటి వారిని ప్రమోటర్లు అంటారు. కంపెనీ భాగస్వామ్యం కంపెనీ అయితే భాగస్థులు పెట్టుబడిపెడతారు. 49 మందికి మించకుండా

భాగస్వాములు తమలో తామే పెట్టుబడి పెట్టుకునే కంపెనీని ప్రైవేట్ లిమిటెడ్ కంపెనీ అంటారు. అలాకాకా షేర్లు ప్రజలకు అమ్మదలచిన కంపెనీని పబ్లిక్ లిమిటెడ్ కంపెనీ అంటారు. ఈ షేర్లు రెండురకాలు ప్రెఫరెన్షియల్ షేర్లు. ఆర్డనరీ షేర్లు వీటిని కొనే వారిని షేర్ హోల్డర్లు అంటారు. ప్రెఫరెన్స్ షేర్లకు కంపెనీ. లాభనష్టాలతో సంబంధం లేకుండా అంగీకరించిన శాతంలో లాభం పంచిపెడ్తారు. వీరికి యాజమాన్యాన్ని నిర్ణయించడంలో ఎలాంటి హక్కువుండదు. ఇక ఆర్డనరీ షేర్ హోల్డర్లకు యాజమాన్యాన్ని నిర్ణయించే హక్కు



వుంటుంది. లాభాలు వస్తేనే పంచి పెడతారు. ప్రతి కంపెనీ ఎంత ఈక్విటీ సేకరించాలో ముందుగానే నిర్ణయిస్తారు. దీనికి ఆదర్శ కేపిటల్ అంటారు. ఆ మేరకే కంపెనీ తనంతటతానుగా షేర్లు అమ్ముతుంది. అలా అమ్మడాన్ని పబ్లిక్ యిష్యూ అంటారు. పబ్లిక్ యిష్యూకు వెళ్లేందుకు, వెళ్లే సందర్భంలో విధించే షరతులు, అవసరంకన్నా ఎక్కువ డిమాండ్ వుంటే ఏ తీరులో వాలాలు కేటాయించాలి మున్నగు విషయాలన్నీ చట్టం, దానిక్రింద ఏర్పడిన అధికార యంత్రాంగం నిర్ణయిస్తాయి. అందువల్ల పబ్లిక్ ఇష్యూ, తద్వారా ఈ క్వీటీ సేకరణకు పూనుకునేందుకు ఇష్యూల మధ్య కంపెనీలు కాలవ్యవధి తీసుకుంటాయి. ఇలా పబ్లిక్ ఇష్యూలో జరిగే లావాదేవీలను సైమరీ మార్కెట్ అంటారు. ఒక విజయవంతమైన కంపెనీ మరొక సారి పబ్లిక్ ఇష్యూకి వెళ్లేటప్పుడు షేర్ కు దాని ధరకాక అదనపు మొత్తం చెల్లించాలని కోరవచ్చు. ఆ అదనపు మొత్తాన్ని ప్రీమియం అంటారు.

పబ్లిక్ ఇష్యూలో కాక ప్రతినీత్యం షేర్ల అమ్మకాలు, కొనుగోళ్లు సాగుతుంటాయి. సైమరీ మార్కెట్లో షేరలు దొరకని వారు కొందరు ఈ క్రమ విక్రయాల్లో షేర్లు సంపాదించుకుంటారు. కాని షేర్ ధరల మార్పులతో వచ్చే లాభాలను పొందగోరే వారు ఈ లావాదేవీల్లో ఇరుక్కుంటారు. ఇది స్పెక్యులేషన్. ఈ కార్యకలాపాలకు కేంద్రం స్టాక్ ఏక్స్చేంజీలు, ఈ కార్యకలాపాలను సెకండరీ మార్కెట్ అంటారు.

ఈ లావాదేవీలే “స్కాం”కు దారి తీసిన విషయం మీకంతా తెలుసు. వచ్చిన లాభాన్ని అంతా ఏకంపెనీ పంచదు. కొంత మొత్తాన్ని రిజర్వునిధులుగా వుంచుకుంటుంది. ఇది కంపెనీ ఆస్తి. పంచే లాభాన్ని డివిడెంట్ అంటారు. కంపెనీ పాలకులుగా వ్యవహరించే బోర్డ్ ఆఫ్ డైరెక్టర్స్ ఎంత శాతం డివిడెంట్ గాయివ్వాలో నిర్ణయించి, షేర్ హోల్డర్ల జనరల్ బాడిలో ప్రకటిస్తారు. రిజర్వులుగా మిగిలిన ధనం కంపెనీ ఈక్విటీలో ఒక శాతం స్థాయిని మించితే షేర్ హోల్డర్లకు దానిని అనదనపు షేర్ల కేటాయింపు ద్వారా పంచిపెడతారు. వీటిని బోనస్ షేర్లు అంటారు. ఈ షేర్లపై న గూడా లాభాల వాలావస్తుంటుంది.

ఇదీ సాధారణంగా కంపెనీలలో జరిగే కథ  
ఇండియాలో ఒక ప్రత్యేక పరిస్థితి. ఏ కంపెనీలోగాని ప్రామోటర్ల వాలా సాధారణంగా ఈక్విటీలో 10 శాతం మించదు. భారత దేశప్రజలు నేరుగా కంపెనీలలో పెట్టుబడి పెట్టే సంస్కృతి పూర్తిగా ఏర్పడలేదు గనుక, ప్రభుత్వమే కొన్ని ద్రవ్యసంస్థలను ఏర్పాటు చేసింది. ఉదాహరణకు ఇండస్ట్రియల్ డెవలప్ మెంట్ బ్యాంక్,

రాష్ట్రాలలో వుండే ఫైనాన్స్ కార్పొరేషన్లు. ఇది ప్రజల నుండి నిధులు సేకరించి, పరిశ్రమలకు పెట్టుబడులు సమకూరుస్తాయి. ఈ పెట్టుబడులు కంపెనీలలో షేర్లు కొనడం ద్వారా గాని లేదా పెద్ద మొత్తంలో అప్పులు యివ్వడంద్వారా గాని సమకూరుస్తాయి. షేర్లు కొంటే ఆ కంపెనీలో వీరూ షేర్ హోల్డర్లు ఔతారు. యాజమాన్యంలో పాత్ర వుంటుంది. పెద్ద మొత్తం అప్పుయిస్తే కేవలం వడ్డీ మాత్రమే వసూలు చేస్తా. లాభదాయకంగా వుండే కంపెనీలు డబ్బు అప్పుగానే తీసుకుంటాయి. తాము చెల్లించే డివిడెంట్ కన్నా, వడ్డీ తక్కువగా వుంటుందిగనుక. వడ్డీ రేటు ఎక్కువగా వుంటే షేర్లు కొనమని కొర్పారు పెట్టుబడిదారులు, తాము యిచ్చిన అప్పును అప్పుగా వుంచేందుకు లేదా అందులో కొంతభాగాన్ని షేర్ ధనంగా మార్చి యాజమాన్యంలో హక్కు సంపాదించుకునేందుకు ద్రవ్యసంస్థలకు ఒప్పందంలో అధికారం వుంటుంది. దీనినే కన్వర్టిబిలిటీ క్లాజ్ అంటారు. తమ అప్పును షేర్లుగా మార్చుకోదలచుకుంటే సాధారణ యిష్యూగా మార్చుకోవడం ఎప్పటికప్పుడు సాధ్యంకాదు. అందువల్ల కంపెనీ చట్టంలో ఒక సవరణ చేసి ఈ మార్పుకు అవకాశం కలిగించారు. ఇదే 81 - A సెక్షన్.

ఈసెక్షన్ క్రింద జనరల్ బాడి మూడవ వంతు మెజారిటీ గనుక అనుమతిస్తే తీర్మానంలో షరతుల ప్రకారం, ఎవరికైనా షేర్లు బదలాయించవచ్చు దీనిని ప్రెఫరెన్ షియల్ అలాట్ మెంట్ అంటారు.

సవరణ చట్టం మొదట ఉద్దేశించింది, 1991 జూన్ వరకు అమలు జరుగుతుండినది గూడా ద్రవ్యసంస్థల విషయంలో మాత్రమే. ఇలాంటి అవకాశాన్ని రిలయన్స్ తో సహా యిప్పటి వరకూ ఎవరూ వినియోగించుకోలేదు. విదేశీ పెట్టుబడులకు పి.వి. ప్రభుత్వం ద్వారాలు తెరిచారు. గతంలో ఫెరా క్రింద ఏకంపెనీగాని 40 శాతం మించి ఏకంపెనీలోనూ పెట్టుబడి పెట్టకూడదు. ఫెరా చట్టం రద్దు అయింది ఈ విషయంలో. దానితో తమ పెట్టుబడులను కంపెనీలపై పెత్తనం సాగించేందుకు అనువుగా 51 శాతానికి పెంచుకునేందుకు అనేక విదేశీ కంపెనీలు ఉవ్విళ్ళూరుతున్నాయి. ఈ కంపెనీలు యిప్పుడు పబ్లిక్ ఇష్యూ యివ్వడంలేదు. మార్కెట్ లో కాని తమ స్టేక్ ను పెంచుకోవాలంటే ఎంతో డబ్బు పెట్టుబడి పెట్టాలి. అంత పెట్టుబడిలేకుండా స్టేక్ పెంచుకునేందుకు కంపెనీ సవరణ చట్టం 81 - A ని వెతికి పట్టుకున్నారు. కేవలం ద్రవ్య సంస్థల కోసం చేసిన సవరణ ఆవిషయం సవరణలో పేర్కొనక సోపానాన్ని ఆధారంగా చౌకగా షేర్లు కొట్టేస్తున్నారు.



# భాగస్వామ్యం పెంచుకున్న కొన్ని విదేశీ కంపెనీలు

భారతీయ కంపెనీలలో తమ భాగస్వామ్యాన్ని 51 శాతం వరకు పెంచుకోవచ్చుని నూతన ఆర్థిక విధానం అనుమతించింది, అనాటి నుండి 151 కంపెనీలు తమ పెట్టుబడి వాల్యూను 51 శాతానికి పెంచుకున్నందుకు నిశ్చయించాయి. అందులో 84 కంపెనీలు 50 శాతానికి మించి వాల్యూలు పెంచుకున్నాయి. ఇలా పెంచుకునేందుకు విదేశీ పెట్టుబడికి ప్రాధాన్యత ప్రోగ్రామ్ యిచ్చారు. ఫలితంగా మార్కెట్లో ధరకన్నా దాదాపు 80 శాతం తక్కువ ధరకు ఆ విదేశీ కంపెనీలకు వాల్యూలు అమ్మారు. దేశం ఎంత దోపిడి చేయబడిందో కాలేజ్ కథ చూడండి.

కంపెనీ పేరు	దేశం	పెట్టుబడి (కోట్ల రూ॥లో)
సుజిత్ మోటార్స్ - (మారుతీలో)	జపాను	22
ఏ.బి.బి.	స్విట్జర్లాండ్	40.98
మోటార్ లా (బుల్టార్ లో)	అమెరికా	27.21
ప్రాక్టర్ అండ్ గాంబిల్ లో		
రిచర్డ్ సోన్ విక్స్	అమెరికా	37.83
కలర్ చెమ్ లో హూయిట్స్	జర్మనీ	27.21
ఇండియన్ ఫోటోగ్రఫీ కోడక్	ఇంగ్లాండ్	4.51
పి.ఎస్.ఇ వాల్యూ బుక్ ఎస్.ఎ	ఫ్రాన్స్	7.51
కెనెటిక్ హెమాండాలో హెమాండా	జపాన్	14.28
డిజిటల్ ఎక్యుస్ మెంట్స్	నెదర్ లాండ్	12.22
కాల్ గేట్	అమెరికా	68.17
అశోక్ లైలాండ్ లో హిందూజా	ఇంగ్లాండ్	85.99

వాల్యూ పెంచుకున్న కంపెనీలు అందుకు వారు పెట్టిన పెట్టుబడి క్రింద యిస్తున్నాం. ఇలా విదేశీ కంపెనీలు, విదేశీ ఆర్థిక సంస్థలు మన వాల్యూల మార్కెట్లో ప్రవేశించడంతో స్టాక్ మార్కెట్ సూచీ విపరీతంగా పెరిగిపోయింది. అందులో కొన్ని కంపెనీల షేర్ ధరలు అనూహ్యంగా పెరిగాయి. ఆ పెరుగుదల మరలా మరొక సారి బుడగ కాదుగదా అని సందేహం. ఏతావతా ఈ విధానంతో మనకు విదేశీ మారకం వస్తున్నా, అది కొత్త పరిశ్రమలు, పుద్యోగ వసతులు కలిగించేందుకు గాక ద్రవ్య విధానం మీద ముఖ్యంగా మనీమార్కెట్ మీద విపరీతమైన విషప్రభావం కలిగిస్తోంది.

కారియర్ కార్పొరేషన్	అమెరికా	11.94
కారియర్ ఏర్ కాన్ లో		
మిన్ సెల్టా మెనింగ్ బిర్లా మెనింగ్ లో	అమెరికా	9.76
గార్డియన్ ఇండస్ట్రీస్,	అమెరికా	43.40
గుజరాత్ గార్డియన్స్ లో		
బాలా కంపెనీ	నెదర్లాండ్స్	13.11
ఎన్.హెచ్. ఫిలిప్స్,	హాలెండ్	33.80
పైకో ఎలక్ట్రికల్స్ లో		
బిటిఎస్ ఆక్సిజన్ ఇ.ఓ.ఎల్ లో	ఇంగ్లాండ్	28.53
గ్లాక్స్ గ్రూప్	ఇంగ్లాండ్	4.49
అషోహి గ్లాస్ గ్లాస్ ఇండియాలో	జపాన్	49.48
కెల్లాగ్ కెల్లాగ్ ఇండియాలో	అమెరికా	60.00
పెప్పికో		58.48.

## సహకార నూలు - చక్కెర పరిశ్రమల ప్రైవేటీకరణ ప్రతిఘటనకై పిలుపు

సహకార రంగంలోని నూలు, చక్కెర మిల్లులను ప్రైవేటు సంస్థలకు అమ్మివేయాలన్న ప్రభుత్వ ప్రయత్నాన్ని టెక్స్ టైల్ కార్మికులు, చెరకు, ప్రత్తిరైతులు ప్రతిఘటించి సహకార మిల్లులను కాపాడుకోవాలని కేంద్ర కార్మిక సంఘాలు CITU, AITUC, HMS, TNTUC, IFTU, BMS నాయకులు పిలుపునిచ్చారు. ప్రతిఘటనలో మొదటి చర్యగా సహకార మిల్లుల విక్రయాన్ని వ్యతిరేకిస్తూ ముఖ్యమంత్రికి, స్పీకరుకు, ప్రతిపక్ష నాయకులకు టెలిగ్రాంలు పంపించాలని పిలుపునిచ్చారు.

సహకారనూలు, చక్కెర మిల్లుల విక్రయానికి వీలుగా చట్టాన్ని సవరించాలని మంత్రివర్గం చేసిన నిర్ణయాన్ని వ్యతిరేకిస్తూ నూలు మిల్లులు లాభాలు ఆర్జిస్తుండగా సహకార రంగంలో మిల్లులు నష్టాలు పాలవడం విచిత్రమని, ఈ నష్టాలకు కారణం ఏమిటో లోతుగా పరిశీలించకుండా కొద్దిమంది స్వలాభం కోసం ప్రభుత్వం లొంగిపోతున్నదని అన్నారు. సహకార నూలుమిల్లులలోని అధికారులకు ధరలు తక్కువగా వున్నప్పుడు ప్రత్తి కొనుగోలు చేయడానికి, నూలు ధరలు అధికంగా ఉన్నప్పుడు నూలు అమ్మకానికి అధికారాలు లేవు వారు హైదరాబాద్ లోని కేంద్ర కార్యాలయం ఆదేశాల కోసం ఎదురు చూడసలసివస్తోంది.

డి.బి.ఆర్. మిల్లును ఒక ప్రైవేట్ వ్యక్తికి అప్పగించి అప్రతిష్టపాలైన తర్వాత కూడా ప్రభుత్వం విజ్ఞత ప్రదర్శించకుండా స్వలాభాపేక్షపరులకు లొంగుపోతుందని అన్నారు. సహకార మిల్లుల నష్టాలకు కారణాలు కనుక్కోవడంతో పాటు వాటిని సమర్థవంతంగా నిర్వహించడానికి, తగిన సిఫార్సులు చేయడానికి నిజాయితీ పరులైన అధికారులతో ఒక ఉన్నత స్థాయి కమిటీ వేయాలని వారు డిమాండ్ చేశారు. ఈ లోగా నామమాత్రపు ధరలపై నూలు మిల్లుల యంత్రాలను ప్రైవేట్ వారికి అప్పగించే ప్రయత్నాలను ప్రభుత్వం మానుకోవాలని కోరారు. సహకార చక్కెర మిల్లులు కూడా ప్రభుత్వం అనుసరించిన చక్కెర విధానం, అధిక వడ్డీ రేట్లు వల్లే నష్టపోయాయని అన్నారు. సహకార చక్కెర మిల్లులకు లేవీ మినహాయింపు ప్రభుత్వం చక్కెరను తీసుకు వెళ్ళే వరకు గోడౌన్ చార్జీల చెల్లింపు, అధిక వడ్డీ రేట్లు మాఫీ, నీటిపారుదల సౌకర్యం గ్యారంటీ, తగిన నిర్వహణ పెట్టుబడి, అవినీతి, అసమర్థ అధికారుల తొలగింపు వంటి చర్యలు చేపడితే సహకార మిల్లులను చక్కగా నడపవచ్చునని వారు అన్నారు.



1993 డిశంబరు నెలలో జరిగిన తపాలా సమ్మే - ఒక పరిశీలన

1993 డిసెంబరు ఏడవతేదీ నుండి పదవ తేదీ వరకు నాలుగు రోజులు తపాలా ఉద్యోగులు నిరవధిక సమ్మె సాగించి, సమస్యల పరిష్కారమునకు మంత్రి వర్గము, అధికారులు ఇచ్చిన హామీల దృష్ట్యా పదవ తేదీ సాయంత్రం సమ్మెను విరమించారు. తపాలా శాఖలో పున్న మూడు లక్షల డిపార్టుమెంటు ఉద్యోగులు మరొక మూడు లక్షల ఇ.డి. ఉద్యోగులు స్వచ్ఛందంగా సమ్మెలో పాల్గొన్నారంటే ఉద్యోగులు ఎంత అసంతృప్తి చెందివున్నారో తెలుస్తుంది.

తపాలా శాఖలో వున్న మూడు ఫెడరేషనులు, నేషనల్ ఫెడరేషన్ ఆఫ్ ఎంప్లాయిస్, ఫెడరేషన్ ఆఫ్ నేషనల్ పోస్టలు ఆర్గనైజేషన్ ఇ.యన్.టి.యు.సి. అనుబంధ సంస్థ) భారతీయ పోస్టలు ఎంప్లాయిస్ ఫెడరేషను (బి.యం.యస్.అనుబంధసంస్థ) ఆల్ ఇండియా పోస్టలు ఐక్యంకంటెంట్స్ ఎస్సోసియేషన్, ఆల్ ఇండియా ఐ.పి.వో అండ్ ఐ.యస్.పిల ఎస్సోసియేషన్, మరియు ఆల్ ఇండియా ఇ.ఆర్.యం.అండ్ ఐ.యస్.ఆర్.యం. ఎస్సోసియేషనులు జె.సి.ఎగా ఏర్పడి సమ్మెపలుపు ఇచ్చినవి. చివర తెలియజేసిన రెండు సంఘాలు పాలక యంత్రాంగములో చివరి మెట్లులో వీరు ప్రతి సమ్మెలోనూ సమ్మెను అణచివేయుటకు ఉపయోగపడు ఉద్యోగులు. ఈ సారి వారుకూడా సమ్మెలో చేరుటచే ప్రభుత్వనడ్డి విరిగినట్టైనది. జె.సి.ఎ. ఏర్పడింది గనుక అందులో 1968లో ఏర్పాలు చేయబడిన ఐ.యన్.టి.యు.సి, మరియు 1977లో ఏర్పాలు చేయబడిన బి.యం.యస్. అనుబంధ సంఘాలు తాము ఉనికిలోకి వచ్చిన తరువాత ఎటువంటి సమ్మెలో పాల్గొన నందున, సమ్మె జరుగదని విశ్వసించిన డిపార్టుమెంటు సమ్మె నోటీసును పరిగణలోనికి తీసుకోలేదు. అందువలన మరియు చర్యలు జరుపుటకు కూడా ముందుకు రాలేదు.

తపాలా ఉద్యోగుల దేశవ్యాప్తంగా 1960లో తదితర కేంద్ర ప్రభుత్వ ఉద్యోగులతో కలిసి నిరవధిక సమ్మె చేసి ఐదురోజుల తరువాత విరమించినారు. భారత ప్రధాని శ్రీ జవహర్ లాల్ నెహ్రూ ఆసమ్మెను దేశ దోహకరమైనదని ప్రకటించి, ఉద్యోగులపై దమనకొండ సాగించినా మరల తపాలా ఉద్యోగులు, ఇతర కేంద్ర ప్రభుత్వ ఉద్యోగులు రైల్వే ఉద్యోగులు 1968లో మరొక సమ్మెజరిపినారు. 1968 సమ్మె తరువాత కేంద్ర ప్రభుత్వము అప్పటివరకు పరిశ్రమలో ఒకే సంఘముగావున్న పి ఆండ్ టి.ఎస్. పోటీ సంఘమును గుర్తింపు ఇచ్చినది. 1974లో రైల్వే సమ్మెలో తపాలా కార్మికులు కూడా భాగస్వాములైనారు కాని తంఱి తపాలా శాఖ సంఘములో వచ్చిన చీలికల వలన మూడవ రోజు సమ్మెను విరమించినారు. 1977లో తంఱి తపాలా శాఖలో బి.యం.యస్ అనుబంధ సంఘాలకు గుర్తింపు ఇవ్వగా తంఱి తపాలా శాఖలో మూడు ఫెడరేషనులు 37 కాడరు యూనియన్లతో చీలికలు పేలికలు చేయబడినది. అయినప్పటికీ మొట్టమొదటి నుండి వున్న నేషనల్ ఫెడరేషన్ ఆఫ్ పోస్టు అండ్ టెలిగ్రాఫ్ సంఘము అతనంత పెద్దదిగానున్నది.

1984లో యన్.యఫ్.సి.ఇ.లో ఒక భాగమైన పోస్టుమను నాల్గవ తరగతి, ఇది ఉద్యోగుల సంఘము, ఇ.డి. ఉద్యోగుల సంఘాలు, ఇ.డి సమస్యల పరిష్కారమునకు ఒక రోజు నిరసన సమ్మె జరిపినవి. తపాలా ఉద్యోగులలో రోజు రోజుకూ అనంతప్రతి చెలరేగుచున్నది. ఈ పరిస్థితులలో తంతి తపాలా శాఖ ఒక మంత్రి ఆధ్వర్యమున రెండు శాఖలుగా విడగొట్టబడినది. తపాలాశాఖ పై ప్రభుత్వము సవతి తల్లి ప్రేమ చూపిస్తూ ఏ సమస్య పరిష్కరించబడని పరిస్థితులలో, తపాలా శాఖలో మూడు ఫెడరేషనులు 1987లో జె.సి.ఎ.గా ఏర్పడి సమ్మెనోటిసు ఇచ్చినవి. సమ్మెతేదికే రెండు రోజుల ముందే సంప్రదింపులు జరిగి, ఒడంబడిక కుదిరి సమ్మె విరమించబడినది. అయితే ఒడంబడిక మీద సంతకాలు చేసిన సిరాతడి ఆరకముందే ఆ ఒడంబడికను డిసార్డుమెంటు అతిక్రమించుట జరిగినది.

అప్పటికే కేంద్ర ప్రభుత్వము తన నూతన ఆర్థిక, పారిశ్రామిక విధానాలు తపాలా శాఖలో ప్రవేశపెట్టుట ప్రారంభించినది. ఇ.యం.యఫ్. ప్రపంచబ్యాంకు ఆదేశాల ననుసరించి, ఉద్యోగాల కుదింపు, నియామకాలపై అంక్షలు, పని భారము పెంచుట, అనవసరమైన చోట్ల కంప్యూటర్లు మెషినులు ప్రవేశపెట్టుట బట్వాడాల కుదింపు, పోస్టాఫీసులు మూసివేయుట, ఏవిషయములోనూ ఉద్యోగ సంఘాలతో చర్చించకుండుట, చర్చించినా ఏ నిర్ణయము అమలు జరుపకుండుట, ఇ.డి ఉద్యోగులకు ఎటువంటి సౌకర్యము అనగా జీతముతో శెలవు, వైద్యసౌకర్యము, పెన్షను లేకుండా నెలకు రూ.270/-తో రోజుకు 6 నుండి 8 గంటలు వెట్టి చాకిరిచేయించుట, వారికి వచ్చు ఈ కొద్దిపాటి జీతములో కోతలు పెట్టుట మొదలగు సమస్యల వలన ఉద్యోగులలో వస్తున్న అసంతృప్తి జ్వాలను ప్రభుత్వము గుర్తించినట్లు లేదు. పైగా క్రింద వాస్తవముగా పనిచేయు ఉద్యోగులను తగ్గించుచూ, రోజురోజుకు ఉన్నత అధికారులను పెంచుకుంటూ, వారికి అన్ని అధిక సౌకర్యలు, మారుతీ కార్లు, విదేశ ప్రయాణాలు ఏర్పాటుచేస్తూ క్రింది వుద్యోగులకు కనీస సౌకర్యములు ఏర్పాటు చేయటమింకూడా అంగీకరించని పరిస్థితి ప్రతి అధికారి తన స్వార్థం చూసుకుంటూ ప్రజలకు సేవ చేయాలని గాని, ప్రజాసౌకర్యములను పెంచాలనిగాని ప్రయత్నించేయకపోగా వాటిని కుదించటానికి మార్గాలు వెతుకుతూ డిపార్టు మెంటు మొత్తాన్ని ప్రజల నుండి దూరం చేసి, ప్రజలు అసహించుకొనేటట్లు వారిని “ప్రైవేటు కారియర్ సర్వీసు”లకు నెట్టుచున్నారు.

ఈ నేపథ్యంలో యన్.యఫ్.పి.ఇ కేంద్రప్రభుత్వ నూతన ఆర్థిక పారిశ్రామిక విధానాలను వ్యతిరేకిస్తున్న మిగిలిన కార్మిక సంఘాలతో తన సంఘీభావాన్ని తెలుపుతూ 1989 భారత్ బండ్ లోనూ 1991, 1992, 1993 ఆందోళన లోనూ పాల్గొన్నది.

తపాలా శాఖ లోవున్న మూడు ఫెడరేషన్లను ఐక్యం చేసి,

(తరువాయి 16వ పేజీలో)



## సమగ్ర శాసనానికై మార్చిలో చలో అసెంబ్లీ భవన నిర్మాణ కార్మిక రాష్ట్ర సభ పిలుపు

ఖమ్మం, డిసెంబర్ 23న భవన నిర్మాణ కార్మికులకు సమగ్రమైన శాసనం చేయాలని డిమాండ్ చేస్తూవచ్చే మార్చినెలలో బడ్జెట్ సమావేశాల సందర్భంగా చలో అసెంబ్లీ కార్యక్రమంతో అసెంబ్లీ ఎదుట భారీ కార్మిక ప్రదర్శన నిర్వహించాలని బిల్డింగ్ వర్కర్స్ ఫెడరేషన్ రాష్ట్ర ప్రధాన కార్యదర్శి శ్రీ.వి. ఉమామహేశ్వరరావు ఖమ్మం ఆర్ అండ్ బి అతిథిగృహంలో జరిగిన విలేకర్ల సమావేశంలో వెల్లడించారు. ఈ నెల 20 నుండి 22 వరకూ జరిగిన ద్వితీయ మహాసభకు 16 జిల్లాల నుండి 305 మంది ప్రతినిధులు పాల్గొని నిర్మాణ కార్మికులు ఎదుర్కొంటున్న వివిధ సమస్యలను చర్చించారన్నారు. దేశంలో 3.50 కోట్ల మంది భవన నిర్మాణ కార్మికులు వుండగా 18 లక్షల మంది ఆంధ్రప్రదేశ్ లో వున్నారన్నారు. అయినా నిర్మాణ కార్మికుల భద్రతకు చట్టాలు లేకపోవటం విచారకరమని చెప్పారు. పనిచేసే కార్మికులలో కనీసం 10 శాతం వుంటే తప్ప ట్రేడ్ యూనియన్ పెట్టుకోవటానికి వీలులేదని కేంద్ర ప్రభుత్వం చట్టాల్లో సవరణ తేవడం కార్మిక వర్గంపై ప్రభుత్వం చేసే దాడిగా శ్రీ ఉమామహేశ్వరరావు అభివర్ణించారు. నూతన ఆర్థిక విధానాల్లో భాగంగానే ఇది జరుగుతున్నదని, వీటిని వ్యతిరేకిస్తూ తీర్మానం చేశామన్నారు. పనిచేస్తూ చనిపోయినా లేక గాయపడినా కార్మికులకు ఇస్తున్న ఎక్స్ గ్రేషియోను భవన నిర్మాణ కార్మికులకు కూడా వర్తింపచేయాలని డిమాండ్ చేస్తూ దీన్ని 5వేల నుండి 10 వేలకు పెంచాలని తీర్మానించినదన్నారు, నిర్మాణ కార్మికులకు ఇండ్ల స్థలాలు ఇవ్వాలనీ, గృహాలు నిర్మించుకునేందుకు సబ్సిడీలు లోన్లు ఇవ్వాలనీ, అవసరమైన పనిముట్లకు సబ్సిడీడ్వారూ రుణ సౌకర్యం కల్పించాలనీ, రేషన్ కార్డులు ఇవ్వాలనీ, కరువు ప్రాంతాలనుండి వలసలు వెళుతున్న కార్మికులను ప్రభుత్వమే ప్రాజెక్టు పనులు నిర్మాణ పనులు చేపట్టి ఉపాధి కల్పించాలని మహాసభ ఆమోదించిన వేర్వేరు తీర్మానాలలో కోరినట్లు ఆయన వివరించారు. అదేవిధంగా గాట్ ఒప్పందానికి వ్యతిరేకంగా ప్రత్యేక తీర్మానం ఆమోదించినట్లు ఆయనచెప్పారు. పశ్చిమ బెంగాల్ లో కూడా మార్చి బడ్జెట్ సమావేశాల సందర్భంగా భవన నిర్మాణ కార్మికులకు సమగ్ర శాసనం ఆమోదించబోతున్నట్లు సమావేశంలో పాల్గొన్న కన్ స్ట్రక్షన్ ఫెడరేషన్ ఆఫ్ ఇండియా ప్రధాన కార్యదర్శి శ్రీ దెబెంజన్ చక్రవర్తి చెప్పారు. కార్మికులకు నష్టపరిహారం ఇవ్వాలని, సమగ్రశాసనం కావాలని దేశవ్యాపిత ఉద్యమాలు నిర్వహిస్తున్నట్లు శ్రీ చక్రవర్తి తెలిపారు. గృహనిర్మాణాలకు మొదటి ప్రణాళికలో 52.2 శాతం కేటాయించగా ఇప్పుడు అది 34 శాతానికి తగ్గించబడినదని అన్నారు. ప్రభుత్వ విధానాల వల్ల బహుళజాతి కంపెనీలు, ఇతర దేశాలు భారీ యంత్రాలను నిర్మాణపనులలో పెట్టి కార్మికులకు ఉపాధి లేకుండా చేస్తున్నాయని విమర్శించారు. రాష్ట్ర బిల్డింగ్ వర్కర్స్ ఫెడరేషన్ నూతన అధ్యక్షులు శ్రీ రత్నాకరం కోటంరాజు, కార్యవర్గ సభ్యులు ఆహ్వానసంఘ గౌరవాధ్యక్షులు శ్రీ పల్లా జాన్ రాములు విలేకర్ల సమావేశంలో పాల్గొన్నారు.

## బిల్డింగ్ వర్కర్స్ ఫెడరేషన్ నూతన కార్యవర్గం

అధ్యక్షులు శ్రీ రత్నాకరం కోటంరాజు (ఖమ్మం), ఉపాధ్యక్షులు శ్రీ యుతులు ఎం. ప్రభాకరరావు (శ్రీ కాకుళం), చందాసుబ్బారావు (కృష్ణా), ప్రధాన కార్యదర్శిగా శ్రీ వి. ఉమామహేశ్వరరావు, సహాయ కార్యదర్శులుగా శ్రీ యుతులు ఎన్.దుర్గారావు (విజయవాడ), కె.గోపాల్ (మహబూబ్ నగర్), బి. సోమిరెడ్డి (నల్గొండ) లు ఎన్నికయ్యారు.

కార్యవర్గసభ్యులుగా శ్రీ యుతులు పల్లా జాన్ రాములు, కె.శంకర్, షేక్ జిలానీ (ఖమ్మం), వల్లాల సోములు (నల్గొండ), సి.చంద్రయ్య (మహబూబ్ నగర్), నత్తిరాజు (శ్రీ కాకుళం), వై.నారాయణ (తూర్పుగోదావరి), టి.సత్యనారాయణ (విశాఖ), పులి సర్పింహారావు (కృష్ణా), మస్తాన్, నారాయణ (విజయవాడ), సాంబశివరావు (గుంటూరు), ఎం.డి. అనీస్ (ప్రకాశం), జె.ఎన్.శేషయ్య (కర్నూల్), ఓ.సారంగపాణి (వరంగల్)లతో పాటు ఇంకొక ఐదుగురిని కార్యవర్గ సభ్యులుగా కోషన్ చేసుకునేందుకు సభ ఏకగ్రీవంగా నిర్ణయించింది.

## నిర్మాణ కార్మికులకు సమగ్ర చట్టం అమలు చేయాలి

భవన నిర్మాణ కార్మికులకు కేంద్ర ప్రభుత్వం సమగ్ర చట్టం తీసుకురావాలని నల్గొండ జిల్లా భవన నిర్మాణ కార్మిక సంఘం మహాసభ డిమాండ్ చేసింది. స్థానిక గాంధీ పార్క్ లో ఉత్సాహపూరితంగా జరిగిన ఈ మహాసభలో వెయ్యిమంది ప్రతినిధులు పాల్గొన్నారు. భవన నిర్మాణ కార్మిక సంఘం రాష్ట్ర ప్రధాన కార్యదర్శి శ్రీ వి. ఉమామహేశ్వరరావు సంఘ పతాకాన్ని ఆవిష్కరించి సభను ప్రారంభిస్తూ కేంద్ర ప్రభుత్వ నూతన ఆర్థిక విధానాల ఫలితంగా నేడు అనేక మంది కార్మికులకు పనులు లేకుండా పోయాయని అన్నారు. సిమెంట్, ఇనుము ధరలు పెంచి కేంద్ర ప్రభుత్వం భవన నిర్మాణ కార్మికుల నోట్లో మట్టికొట్టిందని విమర్శించారు. దేశంలో వ్యవసాయ కార్మికుల తరువాత అధిక సంఖ్యలో భవన నిర్మాణ కార్మికులే ఉన్నారని, వీరికి సమగ్రమైన చట్టం లేకపోవటం శోచనీయమని ఆయన పేర్కొన్నారు. అసంఘటిత రంగ కార్మికులను సంఘటిత పర్చాలనే ఆద్దేశంతోనే సి.ఐ.టి.యు. ఈ సంఘాలను స్థాపించి వారి హక్కుల కోసం పోరాడుతున్నదని ఆయన తెలిపారు.

సి.ఐ.టి.యు రాష్ట్ర ఉపాధ్యక్షులు శ్రీ పి. అనంతరామశర్మ మాట్లాడుతూ భవన నిర్మాణ కార్మికుల సంక్షేమానికి ప్రభుత్వం పి.ఎస్. సౌకర్యం కల్పించాలని కోరారు. కార్మికులందరికీ రేషన్ కార్డులు ఇవ్వాలని, పక్కా ఇళ్ళు కట్టించి ఇవ్వాలని, సమాన పనికి సమాన వేతనం కల్పించాలని మహాసభ వివిధ తీర్మానాల్లో కొరింది. సభకు సి.ఐ.టి.యు. జిల్లా కార్యదర్శి శ్రీ కె. యదగిరిరావు అధ్యక్షత వహించారు. గౌరవ అధ్యక్షులుగా శ్రీ పి. అనంతరామశర్మ, అధ్యక్షులుగా శ్రీ వల్లదాసు సోములు, ఉపాధ్యక్షులుగా శ్రీ యుతులు ప్రసాద్, రాములు, భిక్షపతి, ప్రధాన కార్యదర్శిగా శ్రీ బి.సోమిరెడ్డి, సహాయ కార్యదర్శులుగా శ్రీ యుతులు కె.వెంకటేశ్వర్లు ఎన్నికయ్యారు.



## పోస్ట్ సమ్మె పరిశీలన (14వ పేజీ తరువాయి)

జె.సి.ఎ.ని ఏర్పాటు చేసి ఏప్రిల్ 1993లో కోర్కెల ప్రతినిధుల సమన్వయ పరిష్కారించబడినచో నిరవధిక సమ్మెచేయగలమని హెచ్చరించినది. ఆ తరువాత జె.సి.ఎ.లో మిగిలిన మూడు అఖిల భారత సంఘాలు చేరినవి. 1987లో వలె సమ్మెజరుగదని ఊహించిన తపాలా శాఖ సంప్రదింపులకు, సమన్వయ పరిష్కారమునకు స్పందించలేదు. చివరి రోజులలో సంప్రదింపులు జరిపినా అవి నామమాత్రంగా జరిగినవే తప్ప సమన్వయ పరిష్కారమునకు వోహదము చేయలేదు. సమ్మె ప్రారంభమైనది.

సమ్మె అక్రమమని, సమ్మెదారులపై క్రమశిక్షణా చర్యలు తీసుకుంటామని, సమ్మెచేసేవారిలో చర్యలు జరపమని దూషించిన ప్రభుత్వాలు, అధికారులు, సమ్మెకు అనుకూలముగా వచ్చిన ప్రజాభిప్రాయము, పార్లమెంటులో వచ్చిన ఒత్తిడి ఫలితముగా తొమ్మిది, పది తేదీలలో చర్యలు జరిపి ఒక అంగీకారమునకు వచ్చిన హామీల దృష్ట్యా సమ్మెవిరమించబడింది. అయితే సమ్మె బేషరుతుగా విరమించబడింది. ప్రభుత్వం చేసిన ప్రకటన వాస్తవ విరుద్ధాలు, వచ్చి అబద్ధాలు అధికారులు, మంత్రులు తమ బేషజాన్ని వదలలేక చేసిన ప్రకటన తప్ప వేరేకాదు.

అనేక సమన్వయ పై అధికారులు, యూనియనులు ఒక అంగీకారమునకు వచ్చినట్లు తెలుస్తున్నది. ముఖ్యంగా ఎంతో కాలంగా అపరిష్కృతంగా వున్న ఇ.డి సమన్వయ పరిష్కారమునకు స్వతంత్ర కమిటీని నేయటానికి, యూనియను ముందుతెచ్చిన అన్ని కోర్కెలను, ముఖ్యంగా ఇ.డి. ఉద్యోగులకు పెన్షను ఇచ్చుటను కమిటీకి నివేదించగలమని అంగీకారానికి రావడముతో మిగిలిన అనేక సమన్వయ పై సంప్రదింపులు జరుగుతున్నట్లు వార్తలు తెలుపుతున్నవి. అయితే సమన్వయ పై వచ్చిన అంగీకారము ఉద్యోగులకు తప్పి పరవలెక పోయినది. అధికారుల వాస్తవ విరుద్ధ ప్రకటనలు అత్యంత ఆగ్రహాన్ని తెప్పించేవిగావున్నవి. అయినప్పటికీ తపాలా ఉద్యోగులు అంతస్వభావులుగా, నాయకత్వము పై సమ్మెకముంచి, పోరాటాన్ని విరమించి సమన్వయ పరిష్కారమునకు ఎదురుచూచు చున్నారు.

ఎంత ఐక్యంగా జె.సి.ఎ పోరాటానికి ముందు కురికిందో అంత ఐక్యంగా పోరాటానుండి బయటకు రావడం శుభ సూచకం. సమన్వయ పరిష్కరించుటలో అధికారులు, ప్రభుత్వము విఫలమైతే జె.సి.ఎ. మరల పోరాటములోనికి పోగలదని గుర్తించవలసియున్నది.

ఆరు లక్షల మంది తపాలా ఉద్యోగులు సమ్మెకు మొదటి నుండే వామపక్ష పార్లమెంటు సభ్యులు శ్రీమతి సుశీలాగంగులన్, నిర్మల చలబ్ధి తదితర పార్లమెంటు సభ్యులు తమ మద్దతు తెలియజేస్తూ పార్లమెంటులో ఇతర సభ్యులతో కలిసి ప్రభుత్వాన్ని పై సమన్వయ పరిష్కారమునకు ఒత్తిడి తెచ్చుట గమనించదగినది.

అదే విధంగా అన్న దిన పత్రికలు, తపాలా ఉద్యోగుల సమన్వయపై, ఇ.డి ఉద్యోగుల స్థితిగతులపై వార్తలు ప్రచురించి సంపాదకీయాలు వ్రాసి ప్రభుత్వముపై ఒత్తిడి తెచ్చుట సంతోషకరమైనది.

అన్నిటికన్నా ప్రతి నయాపై సమన్వయ మంత్రిత్వశాఖపై ఆధారపడి తపాలా శాఖ ఇప్పటి కైనా కళ్ళుతెరిచి, తన కాళ్ళపై తాను నిలబడే ప్రయత్నం చేయడం, తన శాఖలో ఉద్యోగుల అసంతృప్తిని తొలగించి, ప్రపంచములోనే తపాలా వ్యవస్థ అత్యంత ఉత్తమమైనదిగా వచ్చిన పేరును నిలబెట్టు కోగలదని, మరొక సమ్మెకు ఉద్యోగులు రెచ్చగొట్టి ప్రజలకు అశాకర్యము కలిగించక విజ్ఞతతో వ్యవహరించగలదని ఆశిద్దాము.

## నూతన ఆర్థిక విధానాలను ఉపసంహరించుకోవాలి

భూసంస్కరణల అమలులో ప్రభుత్వం పూర్తిగా వైఫల్యం చెందటం గురించి సి.ఐ.టి.యు. తీవ్రంగా విమర్శించింది. భూసంస్కరణలు లేకుండా అర్థిక పెరుగుదల ఎలా సాధ్యమో ప్రభుత్వం వివరించాలని పొంథే కోరారు. సంకుచిత రాజకీయ ప్రయోజనాల కోసం ప్రభుత్వం పూర్వోక్త శక్తులతో రాజీపడుతున్నదని ఆయన విమర్శించారు. భూసంస్కరణల వల్ల లక్షల మందికి వుపాధి దొరకటమే కాక దేశీయ మార్కెట్ విస్తరిస్తుంది. దీనితో పాటే గ్రామీణ రంగంలో మరింత వుపాధి కల్పించటానికి గాను వ్యవసాయాదాయంపై పన్నులు విధించవచ్చునని ఆయన సూచించారు.

గతంలో యిచ్చిన వాగ్దానానికి వ్యతిరేకంగా పాత ఎరువుల కర్మాగారాలను వర్కింగ్ కాపీటల్ ను సమకూర్చకపోవడంతో అనేక కర్మాగారాలు మూతపడుతున్నాయని సి.ఐ.టి.యు. ప్రతినిధులు చెప్పకొన్నారు. ఖాయిలా పడిన మిల్లుల పునరుద్ధరణకు తక్షణమే నిధులను విడుదల చేయాలని, ఎరువుల కర్మాగారాలకు సబ్సిడీ పూర్తిగా యివ్వాలని దిగుమతులపై ఆంక్షలు విధించాలని కోరారు.

ఇస్కాను ప్రెస్ బీకరించడాన్ని సి.ఐ.టి.యు. వ్యతిరేకిస్తూ సైల్ లో భాగంగా దీనిని ఆధునికీకరించాలని అన్నారు. ప్రైవీటీకరణ విధానాలనే ముందుకు తీసుకుపోతే తీవ్ర ప్రతిఘటన తప్పదని సి.ఐ.టి.యు. ప్రతినిధులు హెచ్చరించారు.

ప్రభుత్వ రంగం పట్ల ఉద్దేశ్యపూర్వకంగానే ప్రతికూల విధానాలను అవలంబిస్తున్నారు. ప్రస్తుత చర్యల కారణంగా లాభాల దిశలో నడుస్తున్నప్పటికీ గత కాలపు రుణాల భారంతో వున్న ప్రభుత్వ రంగ సంస్థల రుణాలను రద్దు చేయగలమన్న వాగ్దానాన్ని ఆర్థిక మంత్రికి ఆయన గుర్తుచేశారు. కాని యీ వాగ్దానం యీనాటికీ నెరవేరలేదు. ఆర్థిక మంత్రి మాత్రం యిప్పటికీ తాను యీ వాగ్దానానికే కట్టుబడి వున్నట్లు చెప్పారు. ఇదే విధంగా ప్రభుత్వ రంగ సంస్థలకూ, భారత దేశంలోని ప్రైవేటు రంగ సంస్థలకు ఆర్డర్లు ఇస్తున్న పద్ధతిని యితర ప్రతినిధులు కూడా విమర్శించారు. ప్రభుత్వ రంగ సంస్థలను ప్రైవేటీకరిస్తున్న ప్రభుత్వ విధానాన్ని జాతీయ కార్మిక సంఘాలన్నీ విమర్శించాయి. ప్రత్యేకించి బి.హెచ్.ఇ.ఎల్. పట్ల కార్మిక వర్గాలు ఆందోళనను వ్యక్తం చేశాయి.

నానాటికీ ఖాయిలా మిల్లుల సంఖ్య పెరగటం నిరుద్యోగం అధికమవటం గురించి కార్మిక సంఘాలు ఆందోళనను వ్యక్తం చేశాయి. ప్రభుత్వం యిదే విధానాలను కొనసాగిస్తే కార్మిక సంఘాలకు ప్రభుత్వానికి మధ్య ఘర్షణ తప్పదని వారు హెచ్చరించారు.

చివరకు ఆర్థిక మంత్రి మాట్లాడుతూ ఏమైనా పోరపాట్లు వుంటే సరిదిద్దుతామని చెప్పారు. అయితే కేంద్ర ప్రభుత్వ విధానాలను సరిదిద్దుతామన్న హామీని మాత్రం యివ్వలేదు.



## మహాసభలు

పటాన్ చెరుప్రాంతంలో సి.ఐ.టి.యు అభివృద్ధి

అసంఘటిత కార్మికుల ఉద్యమానికి పిలుపు

రాష్ట్రరాజధానికి సమీపంలో వున్ననూ పూర్వీక సాంప్రదాయాలు బలంగా వున్న జిల్లా మెదక్. భూస్వాముల ప్రాబల్యంలో జిల్లా ముగ్గుతున్నది. పెద్ద పారిశ్రామిక కేంద్రం అయిన పటాన్ చెరు మండలంలో సహా అనేక గ్రామాలలో ఈ నాటికి హరిజనులకు గుడిలో ప్రవేశం లేదు. ఇటీవలనే కేసారం గ్రామంలో జరిగిన ఘటన ఈ దయనీయ స్థితికి తార్కాణం. ప్రభుత్వ ప్రాథమిక పాఠశాలకు హరిజనవాడలోని పిల్లలను అనుమతించని భూస్వాములు ఇంకా ఇక్కడ మహారాజుల్లా చలామణి కావటం అత్యంత శోచనీయం.

పటాన్ చెరు రాజధానికి దగ్గరగా వుండటం వల్ల పెద్ద పారిశ్రామిక వాడగా అభివృద్ధి అయింది. మధ్య తరహా మరియు పెద్ద పరిశ్రమలు రాష్ట్రం మొత్తంలోనే ఎక్కువగా వున్న జిల్లా మెదక్, వీటిలో అత్యధికం జహీరాబాద్ వరకు (ఎన్.హెచ్.9) జాతీయ రహదారిపైనే కేంద్రీకృతమై వున్నాయి.

పటాన్ చెరులో సి.ఐ.టి.యు. 1985 నుండి పునః నిర్మాణం చేయబడింది. ఆనాటికి ఇక్కడ గూండా ట్రేడ్ యూనియన్ రాజకీయాలు పై చేయిగా వున్నాయి. కత్తులు, కలార్లు పట్టలేని ట్రేడ్ యూనియన్ నాయకులు ఎందుకు కొరగాని వారుగా పరిగణింపబడే పరిస్థితి ఉండేది. స్థానిక రాజకీయ నాయకులే ట్రేడ్ యూనియన్ లకు కూడా నాయకులు, కార్మికుల అమాయకత్వాన్ని ఆసరాగా చేసుకొని వీరు రెండు చేతులా సంపాదించుకున్నారు. వీరిని ఎదిరించే సంఘాలుగా నగ్జలైట్ సంఘాలు కొంత ప్రాబల్యం సంపాదించుకున్నాయి. కాని అచిరకాలంలోనే వీరి దివాళాకోరు పద్ధతులు యాజమాన్యాలతో లాలూచీ పడే తీరు కార్మికులు స్పష్టంగా చూడగలిగారు. దాంతో వీరి విప్లవ వాగాడంబరం, కుహనా పోరాట నినాదాలు క్రమంగా కనుమరుగై నాయి.

ఇటువంటి నేపథ్యంలో 1985లో 18 మంది సభ్యులతో ఒక్క యూనియన్ గా పునః ప్రారంభమయిన సి.ఐ.టి.యు. ఈనాడు సుమారు 3000 మంది సభ్యులతో 23 యూనియన్లుగా విస్తరించింది. దీని వెనుక నీతి నిజాయితీతో కూడిన కృషి వుంది. ఇతర కార్మిక సంఘాలు అన్ని నాయకుడి చుట్టూ నాయకుడి పేరుమీద చెలామణి అవుతుండగా సి.ఐ.టి.యు అందుకు భిన్నంగా నిలిచింది. ఈ ప్రాంతంలోని నాలుగు ప్రభుత్వరంగ పరిశ్రమల్లోను సి.ఐ.టి.యు. గుర్తింపు పొందిన శక్తి.

ఈ పెరుగుదలకు యూనియన్లను ప్రజాతంత్రయుతంగా పని చేయించటం అత్యంత కీలకము, కొన్ని ఇతర కార్మిక సంఘాలు సంవత్సరానికి ఒకసారి రహస్యబ్యాలెట్ ఎన్నికలు జరపటమే ప్రజాతంత్ర పని విధానం అనే మొరలు అర్థం చెపుతున్నాయి. కాని సి.ఐ.టి.యు. సంవత్సరంలో 3 లేదా 4 సార్లు జనరల్ బాడీలు జరపటం, నిర్ణయాలు చేయటంలో కార్మికులను భాగస్వామ్యం చేయటం కార్మికులందరి నుండి విమర్శలను, సూచనలను

ప్రోత్సహించి నాయకత్వం తప్పులను సరిచేసుకొనటం కార్మిక ప్రజాస్వామ్యంగా భావిస్తున్నది. దీని వల్లనే పుష్కలంగా కార్యకర్తలు సమకూరుతున్నారు.

కార్మికుల సమస్యల యెడల సమగ్రమైన దృక్పథం కలిగి వుండటం సి.ఐ.టి.యు. యొక్క మరో విశిష్టత. దీనివల్ల ఇతర అనేక కార్మిక సంఘాల క్రిందనున్న వారు సైతం సలహాలు, సంప్రదింపులు మొదలు చార్జరు ఆఫ్ డిమాండ్స్ తయారు చేయించుకోడానికి, చార్జీషీట్లు, సస్పెన్షన్స్ వరకు సి.ఐ.టి.యు వద్దకు వస్తున్నారు. రాజకీయ భేదాభిప్రాయాలు వున్ననూ ఇటువంటి సమస్యలపై వచ్చే వారందరికీ తన స్నేహ హస్తాన్ని అందిస్తున్నది సి.ఐ.టి.యు.

సి.ఐ.టి.యు చేస్తున్న వేతన ఒప్పందాలు ఈ పెరుగుదలకు కొంత దోహదం చేస్తున్నాయి. ఈ ప్రాంతంలో 1978లో నే వి.డి.ఎ. ప్రవేశపెట్టిన ఘనత సి.ఐ.టి.యు.ది. అది డెనిసన్ హైడ్రాలిక్స్ లో కార్మిక సంఘం పని చేసుకొవడానికి యూనియన్ ఆఫీసు ఏర్పాటు చేసుకొన్నది కూడా ఈ ప్రాంతంలో మొదటగా సి.ఐ.టి.యు. నే అది ఎ.పి. స్కూల్ లో శాంతి వైర్స్ వంటి అసంఘటిత పరిశ్రమ మొదలు అన్ని రకాల పెద్ద చిన్న ఫ్యాక్టరీలన్నిటిలోను వి.డి.ఎ. గురించి తీవ్ర కృషి చేస్తున్నది ఒక్క సి.ఐ.టి.యు. నే.

కేవలం కార్మికుల వద్ద నుండి విరాళాలు సేకరించి లక్షన్నర రూపాయల విలువ చేసే ఆఫీసు నిర్మించుకున్న ఏకైక కార్మిక సంస్థ సి.ఐ.టి.యు. “శ్రామిక భవన్” అనే పేర మెదక్ జిల్లా సి.ఐ.టి.యు కార్యాలయంగా విలసిల ఈ భవనం ఈనాడు పటాన్ చెరు కార్మికులకు ట్రేడ్ యూనియన్ రాజకీయ చైతన్యం కలిగించే “బోధి” వృక్షంగా పువయోగపడుతున్నది.

సి.ఐ.టి.యు. ను దెబ్బతీయడానికి యాజమాన్యాలు ఈ కాలంలో తీవ్రమైన కృషి చేశాయి. ఇంకా చేస్తున్నాయి. ఎన్.ఎస్.ఎల్. లో 1987లోను తిరిగి 1993లోను కార్యకర్తలు సస్పెన్షన్లు పెర్మినేషన్లు, 307 కేసులు ఎ.ఎస్.ఎ. మెషిన్ బూల్స్ లో 5 మంది ఆఫీసు బేరర్స్ పెర్మినేషన్లు, బి.డి.ఎల్. కాంట్రాక్టు లేబర్ యూనియన్ ప్రధాన కార్యదర్శి సంవత్సరం పెర్మినేషన్, సుజాతా డాబాప్రాడక్ట్స్ లో 5 మంది నాయకుల పెర్మినేషన్లు, డెనిసన్ హైడ్రాలిక్స్ లో ప్రధాన కార్యదర్శి సస్పెన్షన్, అస్సాం కార్బన్ లో నెల రోజుల లాకౌట్ శాంతివైర్స్ లో మారణాయుధాలతో యాజమాన్య గూండాల దాడి, పోలీసు కేసులు బి.డి.ఎల్.లో 6 మంది కార్యకర్తల సస్పెన్షన్ ఇటువంటి దమనకాండ మధ్యనిక్కచిగా, నిబ్బరంగా మున్నుండుకు సాగుతున్నది సి.ఐ.టి.యు.

### ప్రభుత్వ విధానాలపై పోరాటం

ఒక ప్రక్క కార్మిక ప్రయోజనాలకై పోరాడుతూనే కేంద్ర ప్రభుత్వ నూతన ఆర్థిక పారిశ్రామిక విధానాలపై మత్స్మాదంపైన గత 5 సం॥లుగా సి.ఐ.టి.యు. తీవ్ర కృషి చేయటమే గాక ఇతర కార్మిక సంఘాలన్నింటిని ఈ సమస్యలపై కూడగడుతున్నది.



## సంఘసేవా కార్యక్రమాలు

గోదావరి జిల్లా వరదలైనా మహబూబ్ నగర్ జిల్లా కరువైనా, పోరాష్ట్ర భూకంపమైనా సి.ఐ.టి.యు. తన శక్తి మేరకు కదిలి ఆ ఆర్తులను దుకోవడానికి కృషి చేసింది. ఈ నేపథ్యంలోనే డిశంబరు 11, 12 తేదీలలో టాన్ చెరు ప్రాంత మహాసభ జరిగింది. 11తేది ప్రదర్శన బహిరంగసభ జరిగింది. 12 వతేది ప్రతినిధుల మహాసభ జరిగింది.

టాన్ చెరులో విపరీతమైన కాలుష్యం కలిగిస్తున్న పరిశ్రమలపై ర్యతీసుకోవాలని, వాటిచే ఉమ్మడి ఎఫ్లాయంట్ బ్రేట్ మెంట్ ప్లాంట్ లు లాంఛనీయాలని, కార్మిక సమస్యలో అధికార యంత్రాంగం యొక్క ర్లిప్తతా పాత్రను నిరసిస్తూ, ప్రభుత్వరంగ రక్షణకై, నూతన ఆర్థిక ధానానికి వ్యతిరేకంగా ఆల్టిన్ రక్షణకై మహాసభ తీర్మానాలు చేసింది.

శ్రీ బి. మహిపాల్ అధ్యక్షునిగా శ్రీ సి.రాజేందర్ రెడ్డి, శ్రీ టి. రాణీకరావు, శ్రీ జె.మల్లిఖార్జునరావు ఉపాధ్యక్షులగా శ్రీ సి.రాములు పదాన కార్యదర్శిగా శ్రీ యుతులు డి.కాశీరెడ్డి, ఎస్.భిక్షమయ్య, ఎం.డి. జీడ్ ఆలీ సహాయ కార్యదర్శులుగా, శ్రీ కె.నరసయ్య కోశాధికారిగా ఇరవై క్క మందితో నూతన కమిటీ ఎన్నికైంది.

## ఐక్యపోరాటాలకు జీడిమెల్ల జోన్

### మహాసభ పిలుపు

నూతన ఆర్థిక పారిశ్రామిక విధానాల వల్ల కార్మికుల హక్కులను లంఛించేందుకు కేంద్రప్రభుత్వం సిద్ధపడిందిని, వీటిని ఎదిరించి, హక్కులను పాడుకోడానికి ఐక్యకార్మికోద్యమమే మార్గమని CITU జీడిమెల్ల జోన్ పథమ మహాసభ పిలుపు నిచ్చింది. CITU విస్తరించబంద్వారా ఐక్య కార్మికోద్యమం మరింత ముందుకు సాగుతుందని కార్యకర్తలు ఇందుకు డుంకట్టాలని కూడా ఈ మహాసభ పిలుపు నిచ్చింది. ఈ పోరాటాన్ని పక్కదారులు పట్టించి, IMF అమెరికా వంటి సామ్రాజ్యవాదులు, పెద్ద బట్టుబడిదారుల ప్రయోజనాలను కాపాడేందుకు మతోన్మాదులు ప్రయత్నిస్తున్నారని, ఈ శక్తుల పట్ల అప్రమత్తంగా ఉండాలని, కార్మిక వర్గ కృతను కాపాడుకోవాలని పిలుపు నిచ్చింది. HMT వంటి ప్రభుత్వరంగ పరిశ్రమల పై వేటికరణ ప్రయత్నాలకు వ్యతిరేకంగా, క్యాబుల్, కాంట్రాక్టు, తర అసంఘటిత కార్మికుల సమస్యలపై విస్తృతంగా ఆందోళన ర్వహించాలని పిలుపునిచ్చింది. 20.12.93న జరిగిన ఈ మహాసభలో డోన్ అధ్యక్షులుగా శ్రీ బి. రాములు, ఉపాధ్యక్షులుగా శ్రీ పి. చిన్నారావు, శ్రీ టి.వి.ఎస్. రమణ, శ్రీ లోకేశ్వర్ రెడ్డి, శ్రీ పూర్ణచంద్రనాయక్, పదాన కార్యదర్శిగా శ్రీ కె.హరిప్రసాద్, కార్యదర్శులుగా శ్రీ వి. శ్రీనివాస్, శ్రీ సంజీవ్, శ్రీ నందకుమార్, కోశాధికారిగా శ్రీ సి.హెచ్. కృష్ణారావులతో 25 మందితో కూడిన కమిటీ ఏకగ్రీవంగా ఎన్నికైంది. మహాసభను CITU నగర కార్యదర్శి శ్రీ ఆర్.సుధాభాస్కర్ ప్రారంభించారు. కార్యకలాపాల నిర్మాణ

నివేదిక శ్రీ కె. హరిప్రసాద్ ప్రవేశపెట్టారు. 20 మంది చర్చల్లో పాల్గొన్నారు. CITU నగర అధ్యక్ష కార్యదర్శులు శ్రీ పి.ఎస్.ఎన్. మూర్తి, శ్రీ ఎస్. వీరయ్యలు ప్రసంగిస్తూ సూచనలు చేసారు. వివిధ ప్రజా సంఘాల నాయకులు చిలిచీ నుండి కావారి సీత, మహిళాసంఘం నుండి శ్రీమతి పద్మ, ఆంధ్ర ప్రజానాట్యమండలి నుండి శ్రీమతి ఎన్.ఎల్. కుమారి, DYFI నుండి శ్రీ నర్సింహులు సందేశాలిచ్చారు. ఆహ్వాన సంఘం అధ్యక్షులు శ్రీ బి. లింగం గౌడ్ (TDP) స్వాగతం పలికారు. జనతాదళ్ నాయకులు డాక్టర్ వెంకటేశ్వరరావు గారు సందేశం ఇచ్చారు. శ్రీ హరిప్రసాద్ సంతాప తీర్మానం ప్రవేశపెట్టారు.

21-12-93న ఉత్సాహపూరిత వాతావరణంలో స్పృత్యాలు, పాటలతో కార్మికులు రెండు ప్రదర్శనలుగా షాహూర్ నగర్ కు చేరుకున్నారు. అనంతరం జరిగిన బహిరంగ సభలో శ్రీ కె.రాములు (MLA) శ్రీ ఎస్.వీరయ్య (CITU) శ్రీ బి.లింగం గౌడ్, (TDP) శ్రీ డాక్టర్ వెంకటేశ్వరరావు (జనతాదళ్) శ్రీ కె. హరిప్రసాద్ (CITU) ప్రసంగించారు. శ్రీ బి. రాములు అధ్యక్షత వహించారు. శ్రీ వి.శ్రీనివాస్ వేదిక పైకి ఆహ్వానించగా శ్రీ చిన్నారావు వందన సమర్పణ చేసారు.

సభానంతరం ఆంధ్రప్రజానాట్యమండలి కళాకారులు పాటలు, వీధినాటికలు ప్రదర్శించారు.

## వరంగల్ పట్టణ CITU మహాసభ

సి.ఐ.టి.యు. వరంగల్ పట్టణ 4వ మహాసభ డిశంబరు 19న హనుమకొండ ఏకోశిలాపార్కు హాలులో జరిగింది. శ్రీ డి. జనార్థన్, కె.ఎల్లయ్య శ్రీకట్టయ్య, శ్రీ విరాట్ శ్రీ సారంగిపాణి, తొలుత సి.ఐ.టి.యు పతాకాన్ని రాష్ట్ర కార్యదర్శి శ్రీ కొండగుంట వెంకటేశ్వర్లు గారు ఎగురవేశారు. కార్మికోద్యమ నేత, విప్లవమూర్తి కామ్రేడ్ బి.టి.రణదివే జయంతి సందర్భంగా వారికి నివాళులర్పించా. నూతన ఆర్థిక, పారిశ్రామిక విధానాలు ఫలితంగా మొత్తం కార్మిక వర్గం, ప్రజలు, దేశ స్వావలంబనం యెలా దెబ్బతింటుందో వివరించుతూ చివరకు కార్మిక వర్గం సాధించుకొన్న హక్కులు, చట్టాలు సహితం మార్చాలని అప్పులిచే విదేశీ సంస్థలు డిమాండ్ చేస్తున్నాయన్నారు. ఈ విధానాలకు వ్యతిరేకంగా 1991, 92, 93 లో సాగిన దేశవ్యాప్త మహత్తర పోరాటాలను గుర్తుచేశారు. మొత్తం కార్మిక వర్గాన్ని ఐక్యం చేసే కర్తవ్యం సి.ఐ.టి.యు పై వుందన్నారు. శైక్రబరీ శ్రీ జి. రాములు సమర్పించిన నివేదికపై పలు యూనియన్ల ప్రతినిధులు చర్చల్లో పాల్గొన్నారు. శ్రీ కె. ఎల్లయ్య అధ్యక్షులుగా శ్రీ జి. రాములు కార్యదర్శిగా నూతన కమిటీ ఎన్నుకోబడింది. జిల్లా వ్యవసాయ కార్మిక సంఘం కార్యదర్శి శ్రీ కె. వెంకటయ్య మహాసభ ముగింపులో సందేశం యిస్తూ పట్టణంలో సి.ఐ.టి.యు. అభివృద్ధికి నిర్మాణ పటిష్టతకు కృషిచేయాలని కోరారు. శ్రీ కె.విజయభాస్కర్, అడ్వకేట్ గూడా సభలో పాల్గొన్నారు.



## ఆర్ అండ బి బ్రాంచి సభలు

కరీంనగర్ జిల్లా ఆర్ అండ బి ఉద్యోగుల, కార్మికుల జనరల్ బాడీ డిసెంబరు 2న కరీంనగర్ రెగ్యులర్ డివిజన్ కార్యాలయం వద్ద జరిగింది. రాష్ట్ర సంఘాధ్యక్షులు శ్రీ కొండగుంట వెంటేశ్వర్లుగారు, జనరల్ క్రెకటరీ శ్రీ ఎల్.నత్తయ్యగారు పాల్గొన్నారు. బ్రాంచి నాయకులు శ్రీ బి. నరింగం, ఎ జి. నర్సయ్య, సి.ఐ.టి.యు. నాయకుడు శ్రీ కె.రాఘవులు కార్మికుల సమస్యలపై అధికారులతో మాట్లాడారు. నూతన కమిటీ ఎన్నేకోబడింది. వర్కు-చార్జ్ విధానం రద్దు కోరుతూ తీర్మానించారు.

వరంగల్ జిల్లా ఆర్ అండ బి సభ డిసెంబరు 5 తేది మనుమకొండ పార్కులో హాలులో జరిగింది. రాష్ట్ర నాయకులు శ్రీ కొండగుంట, సత్తెయ్యలతో పాటు జిల్లా నాయకులు శ్రీ జి. రాములు, శ్రీ విరాట్ లు పాల్గొన్నారు. శ్రీ డి. ఆంతోని అధ్యక్షత వహించారు. శ్రీ ఇంద్రాసేనారెడ్డి కార్మికుల సమస్యలపై రిపోర్టులు చూపారు. గతం నుండి పని చేసిన కార్మికులకు ఉపాధి కల్పించాలని తీర్మానించారు.

## సి.ఐ.టి.యు. విజయాలు

### ఆర్.టి.సి.లో సి.సి ఎస్. ఎన్నికలు

ఆర్.టి.సి.లో నవంబరు 30న కోఆపరేటివ్ క్రెడిట్ సొసైటీకి ఎన్నికలు జరిగాయి. సభ్యులు 481 మంది ప్రతినిధులు ఎన్నుకోవలసి వుండగా మిథాని, గూడూరు డిపోలలోని 5 స్థానాలు కోర్టు స్టే వల్ల భర్తీ కాలేదు. మిగిలిన వాటిలో ఎంప్లాయిస్ యూనియన్ (AITUC), మజ్దూర్ యూనియన్, ట్రాన్స్పోర్ట్ మజ్దూర్, సంఘ, స్టాఫ్ అండ్ వర్కర్స్ ఫెడరేషన్ (CITU) కార్మిక సంఘ (BMS) లకు సంబంధించిన వారు వరుసగా 218, 170, 54, 27, 3 మంది ఎన్నికైనారు. మిగిలిన స్థానాలను స్వతంత్ర అభ్యర్థులు చేజిక్కించుకున్నారు.

కాని డివిజన్లలో ఎంప్లాయిస్ యూనియన్, ఫెడరేషన్లు ఒక ఉమ్మడి అవగాహనకు వచ్చి పోటీ చేశాయి. అవగాహనకు వచ్చి చిత్త పుద్దిగా పని చేసిన దగ్గర రెండు యూనియన్లు లాభ పడ్డాయి. లేని దగ్గర నష్టం జరిగింది.

ఫెడరేషన్ కు కేటాయించిన సీట్లలో దిల్ సుఖ్ నగర్, ఖమ్మం మధిర లోను, నల్గొండ జిల్లాలోను, ఎంప్లాయిస్ యూనియన్ స్థానిక నాయకత్వ వైఖరి వల్ల ఫెడరేషన్ అభ్యర్థులు ఓడిపోయారు. అలాగే ఎక్కువ సీట్లు కావాలని పట్టుబట్టి అంగీకారం కుదరక నెల్లూరు జిల్లాలో స్వతంత్రంగా పోటీచేసిన ఎంప్లాయిస్ యూనియన్ ఒక్క అభ్యర్థిని కూడా గెలిపించుకోలేక పోయింది. ఈ జిల్లాలో ఫెడరేషన్ కు సంబంధించిన వారు ఎనిమిది మంది, మజ్దూర్ యూనియన్ కు సంబంధించిన వారు అయిదుగురు గెలిచారు.

రాష్ట్ర మొత్తం మీద ఫెడరేషన్ ప్రతినిధులు నెల్లూరులో 8 మంది, ఖమ్మంలో 5 మంది, నల్గొండలో ఒక్కరు, కరీంనగర్ లో ఇద్దరు, రంగారెడ్డి జిల్లాలో ఇద్దరు, కర్నూలులో ఒక్కరు, తిరుపతిలో ఇద్దరు, గుంటూరు

జిల్లాలో ఇద్దరు, కృష్ణాజిల్లాలో ఇద్దరు, విజయవాడ నగరంలో ఒక్కరు, హైదరాబాద్ లోని హెడ్డాఫీస్ లో ఒకరు గెలుపొందారు.

ఫెడరేషన్ ప్రతినిధులు గతంలో ఎనిమిది మంది ఉండగా, ఇప్పుడు 27 గురు ఎన్నిక కావడం పెరుగుతున్న ఫెడరేషన్ పుద్యమాన్ని సూచిస్తున్నది.

డిసెంబరు 28, 29 వ తేదీలలో గుంటూరులో జరిగిన ప్రతినిధుల సమావేశంలో 20 మందితో కూడిన మేనేజింగ్ కమిటీని ఎన్నుకున్నారు. కమిటీకి ఫెడరేషన్ నుండి ముగ్గురు డై రెక్టర్లు ఎన్నికయ్యారు. ఒక డై రెక్టరు ఏకగ్రీవంగా ఎన్నికయ్యారు.

### డి.యం.ఆర్.యల్ ఉద్యోగుల విజయం

తమ పని పరిస్థితులు మెరుగు పరచాలని, అపరిష్కృతంగా పున్న సమస్యలను పరిష్కరించాలని, మెరుగైన ప్రమోషన్ పాలసీ కల్పించాలని డిమాండు చేస్తూ డి.యం.ఆర్.యల్ ఉద్యోగులు నిర్వహిస్తున్న రిలే నిరాహార దీక్షలు విరమించారు.

డిఫ్ మెట్ లాబ్ వర్కర్స్ నేషనల్ యూనియన్ నాయకులకు, అధికారులకు మధ్య సుధీర్ఘంగా కూలంకషంగా జరిగిన చర్చలు ఫలప్రదమవడంతో డి.యం.ఆర్.యల్ ఉద్యోగులు తమ ఆందోళనను విరమించారు. 900 మంది ఉద్యోగులు మాజరైన నభలో డి.యం.ఆర్.యల్ డై రెక్టరు శ్రీ యస్.ఎల్.ఎన్ ఆచార్యులు ప్రసంగిస్తూ యూనియన్ డిమాండ్లన్నింటిని సానుకూలంగా పరిష్కరిస్తామని హామీ ఇచ్చారు. నిరాహార దీక్షలోనున్న ఉద్యోగులకు శ్రీ ఆచార్యులు నిమ్మరసం ఇచ్చి దీక్ష విరమింపజేశారు.

యూనియన్ ప్రధాన కార్యదర్శి శ్రీ వి.కృష్ణమోహన్ ప్రసంగిస్తూ ఈ నెలలో 47 మందికి ఇచ్చిన ప్రమోషన్లతో పాటు వెంటనే మరో 17 మందికి ప్రమోషన్ ఇచ్చేందుకు, ఇతరులకు దశల వారీగా ప్రమోషన్లు ఇచ్చేందుకు యాజమాన్యం అంగీకరించినట్లు తెలియజేశారు. ఇంతవరకూ ప్రమోషన్ అవకాశాలు లేని కేటగిరీల ఉద్యోగులకు క్యాడర్ రిఫ్యూ జరిపి ప్రమోషన్ అవకాశాలు కల్పిస్తామని అధికారులు హామీ ఇచ్చినట్లు ఆయన పేర్కొన్నారు. సెక్యూరిటీ పనిని కాంట్రాక్టు ప్రాతిపదికపై ప్రవేలు సంస్థలకు ఇవ్వాలన్న ప్రతిపాదనను విడనాడి కొత్తగా ఉద్యోగులను నియమిస్తామని, క్లర్కల్, పైర్ ఉద్యోగుల సంఖ్యను పెంచుతామని అధికారులు హామీ ఇచ్చినట్లు తెలియజేశారు.

50 పడకల ఆసుప్రతిని ప్రారంభించుటకు, కాంచనబాగ్ సి.టి.హెచ్.యస్. డిస్పెన్సరీను 24 గంటలు పని చేసే విధంగా మార్పులకు అధికారులు సంసిద్ధత వ్యక్తం చేశారని ఆయన పేర్కొన్నారు. జి.పి.యస్ అకౌంట్లలో, మెడికల్ బిల్లుల చెల్లింపులో జరిగిన అవకతవకలను సరిదిద్దుతామని, ఎరియర్స్ చెల్లించుతామని హామీ ఇచ్చినట్లు శ్రీ వి. కృష్ణమోహన్ అన్నారు.

యూనియన్ అధ్యక్షులు శ్రీ యం.సాయిలు ప్రసంగిస్తూ రవాణా, వైద్య సౌకర్యాలను మెరుగు పరుస్తామని, టెక్నికల్ ఉద్యోగుల ట్రైన్ యూనియన్ హక్కులకై కృషి చేస్తామని అధికారులు హామీ ఇచ్చినట్లు పేర్కొన్నారు. డేటా ఎంప్లీ పోస్టులను, పైన్ గ్రాఫర్ల పోస్టులను,



డిపార్టుమెంటల్ ఉద్యోగులతో బట్టి చేష్టామని హామీ ఇచ్చినట్లు తెలియచేశారు. సైంటిఫిక్, టెక్నికల్, ఇండస్ట్రియల్ ఉద్యోగుల ప్రమోషన్ పాలసీ గురించి గత 14 సంవత్సరాలుగా పెండింగులోనున్న డి.ఆర్.టి.యస్. రూల్స్ ను ఫిబ్రవరిలో అమలు జరపనున్నట్లు సైంటిఫిక్ అడ్వయజర్ డా॥ అబ్దుల్ కలమ్ తెలియచేసినట్లు ఆయన పేర్కొన్నారు.

డి.యల్.ఆర్.యల్. యూనియన్ అధ్యక్షులు శ్రీ బి.చంద్రయ్య ప్రసంగిస్తూ ఐ.యం.ఎఫ్ విషమవరతులకు ప్రభుత్వం తరఫున కార్మిక వ్యతిరేక చర్యలను చేపడుతున్నదని విమర్శిస్తూ ప్రయివేటీకరణ, ఉద్యోగుల సంఖ్య తగ్గింపు, సంక్షేమ కార్యక్రమాలపై కోత, క్యాడర్ నిర్మూలనపై నిషేధం, పోస్టుల భర్తీపై నిషేధం వంటి సమస్యల పరిష్కారానికై డి.ఆర్.టి. ఓ ఉద్యోగులందరూ సంఘటితంగా పోరాడాలని పిలుపునిచ్చారు.

డి.యం.ఆర్.యల్. యూనియన్ నాయకులు శ్రీ యుతులు కె.నరసింహ్, ఆర్.రామయ్య, కె.సత్యనారాయణలు కూడా సభలో ప్రసంగించారు. శ్రీ కె. పద్మాచారి వందన సమర్పణ చేశారు.

### చర్లపల్లిలో

చర్లపల్లి పారిశ్రామిక ప్రాంతంలోని డక్కిన్ ఇండస్ట్రీస్ లో ఇటీవల జరిగిన యూనియన్ ఎన్నికల్లో సి.ఐ.టి.యు. అభ్యర్థులు ఏకగ్రీవంగా విజయపూర్వకం. డక్కిన్ ఇండస్ట్రీస్ ఎంప్లాయిస్ యూనియన్ గత పాతాళానికి సంవత్సరాలుగా సి.ఐ.టి.యు. అనుబంధంగా శ్రీ వై. ఆదినారాయణ. వర్కింగ్ ప్రెసిడెంటుగా శ్రీ సి. హెచ్ వరప్రసాద్, ప్రధాన కార్యదర్శిగా శ్రీ కె. శ్రీనివాసరాజు, కోశాధికారిగా శ్రీ బి. ప్రసాదరెడ్డి తదితరులు ఏకగ్రీవంగా ఎన్నికయ్యారు. కేంద్ర ప్రభుత్వ నూతన ఆర్థిక పారిశ్రామిక విధానాలను కార్మికులంతా సమిష్టిగా ప్రతిఘటించాలని అనంతరం జరిగిన సభలో వక్తలు పిలుపునిచ్చారు.

### సిమెంటు కంపెనీలో

మంగళగిరి సమీపంలోని HMP సిమెంటు కంపెనీలో యూనియన్ ల గుర్తింపు ఎన్నికలు జరిగినవి. CITU మిత్రపక్షాలు విజయం సాధించినవి. గతంలోనున్న యూనియన్ నాయకత్వం రాజీనామ చేసినందున జరిగి ఎన్నిక జరపవలసివచ్చినది.

చివరి నిమిషంలో INTUC తమ అభ్యర్థుల నామినేషన్లను పంపించుకోవటంతో నాలుగు యూనియన్ల తరపున ఐక్యంగా పోటీ పోసిన అభ్యర్థులు ఏకగ్రీవంగా ఎన్నికైనట్లు ఎన్నికల కమిషన్ శ్రీ ఆనందరావు ప్రకటించారు.

అధ్యక్షులు: శ్రీ బి. యాకోబ్ (CITU) ఉపాధ్యక్షులు: శ్రీ కె. పషయ్య (FTU) కార్యదర్శి: శ్రీ బి.వి.ఎస్. కుమార్ (TNTUC) సహాయ కార్యదర్శి శ్రీ ఎస్.రామకృష్ణ (CITU) కోశాధికారి : శ్రీ ఆర్. కంటేశ్వరావు (AIFTU)

ఇందుకు ముందువున్న నాయకత్వం యాజమాన్యం చెప్పినట్లుల్లా ని వాలంటరీ రిటైర్ మెంటు స్కీముకు అంగీకరించింది. నాయకత్వంలోని ఉద్యోగులు కూడా రిటైర్ మెంటు కొరకు దరఖాస్తుచేశారు. కార్మికులు ప్రతిరోజున తెలిపే సరికి యూనియన్ పదవులకు రాజీనామాచేశారు.

## ప్రదర్శనలు - సమ్మెలు

భారతదేశంలో వ్యవసాయరంగానికి, పరిశ్రమలకు, శాస్త్ర పరిశోధనలకు, మేధాసంపత్తికి తీవ్ర విఘాతం కలిగించే డంకెల్ ముసాయిదా ప్రతిపాదనలను వ్యతిరేకిస్తూ పలు ప్రజాసంఘాల ఆధ్వర్యంలో డిశంబర్ న రాజభవన్ వద్ద పెద్ద ఎత్తున ధర్నా జరిపారు. కేంద్ర ప్రభుత్వం ఈ ప్రతిపాదనలపై సంతకం పెట్టరాదన్న తమ డిమాండ్ ను కేంద్రానికి తెలియజేయాలని కోరుతూ వివిధ కార్మిక, వ్యవసాయ, తదితర ప్రజాసంఘాలకు చెందిన 14 మంది ప్రతినిధులు గవర్నర్ శ్రీ కృష్ణకాంత్ ను కలిసి ఒక విజ్ఞాపన పత్రం అందజేశారు. శ్రీ యుతులు నండ్లూరి ప్రసాదరావు, పర్నా సత్యనారాయణ (సి.ఐ.టి.యు.), శాసనసభ్యులు శ్రీ బోడేపూడి వెంకటేశ్వరరావు, కె.రాములు (సి.పి.ఎం.) సి.విఠల్ రెడ్డి (సి.పి.ఐ.), గుమ్మడి నరసయ్య (సి.పి.ఐ.ఎం.ఎల్), పొలూరు రామయ్య (వ్య.కా.సంఘం), కొల్లి నాగేశ్వరరావు (ఎ.పి.రైతు సంఘం), మాదాల నారాయణస్వామి (ఎ.పి. రైతుకూలి సంఘం), నాయని నరసింహారెడ్డి (కేంద్ర ప్రభుత్వరంగ సంస్థల సమన్వయకమిటి), సుందరేశన్ (హెచ్.యం.ఎస్.) రాంబాబు (ఎస్.ఎఫ్.ఐ), టి. జ్యోతి (ఎ.పి.మహిళా సంఘం), చంద్ర రాజకుమారి (మహిళా సమాఖ్య) ప్రతినిధి వర్గంలో ఉన్నారు.

సి.ఐ.టి.యు. ప్రధాన కార్యర్థి శ్రీ నండ్లూరి ప్రసాదరావు వినతిపత్రంలో పొందు పరచిన అంశాలను వివరిస్తూ విత్తనాలను పేటెంట్ చేస్తే వ్యవసాయాభివృద్ధికి ఆటంకం ఏర్పడుతుంది. అమెరికన్ పేటెంట్ చట్టం వర్తింప చేయడంవల్ల భారతదేశంలో మందుల ఉత్పత్తి దెబ్బ తింటుంది. బట్టల పరిశ్రమలు కూడా దెబ్బతింటాయని హెచ్చరించారు. బ్యాంకులు, ఇన్సూరెన్స్ వంటి రంగాలలో విదేశీ గుత్తసంస్థలు ప్రవేశించడానికి పూనుకుంటున్నాయి. దీనితో మన దేశ ఆర్థిక వ్యవస్థనంతా అవి హస్తగతం చేసుకోవడానికి ఆస్కారం ఏర్పడుతోందని, అంటే మన ఆర్థిక విధానం ఎలా ఉండాలి. మనం ఏమి తినాలో కూడా అవి ఆదేశిస్తాయని చెప్పారు. అమెరికా సూపర్ 301 చట్టాన్ని వర్తింపజేస్తానని మన దేశాన్ని కూడా బెదిరిస్తున్నదని చెప్పారు. ఈ వత్తిడులన్నింటికీ భారత ప్రభుత్వం తరఫున సంతకం పెట్టే అవకాశం ఉన్నదని, కొందరు మంత్రులు కూడా దీనికి వత్తాసు పలుకు తున్నారని శ్రీ ప్రసాదరావు విమర్శించారు. అదే గనుక జరిగితే దేశ స్వాతంత్ర్యాన్ని, సార్వభౌమత్వాన్ని ఇతరులకు ధారాదత్తం చేయడమేని శ్రీ నండ్లూరి ప్రసాదరావు వివరించారు.

మన దేశం మీద విదేశీ గుత్త సంస్థల బరువు పడేసి మన ఆర్థిక వ్యవస్థను కృంగదీయడాన్ని, ప్రతిష్టాకరమైన మన పరిశ్రమలను అవి మింగివేయడాన్ని తాము అంగీకరించమని, అందుకే భారత ప్రభుత్వం సంతకం పెట్టరాదని ఆ విజ్ఞాపన పత్రంలో కోరామని ఆయన తెలిపారు. పార్లమెంట్ లో డంకెల్ ప్రతిపాదనలపై వాణిజ్య శాఖమంత్రి శ్రీ ప్రణబ్ ముఖర్జీ పునశ్చరణ చేసిన ప్రకటనపై ప్రతినిధి వర్గం తీవ్ర ఆగ్రహం వ్యక్తం చేసినట్లుకూడా ఆయన తెలిపారు.

డంకెల్ ముసాయిదా ప్రతిపాదనలు భారతదేశ ప్రజలందరికీ మరణ శాసనంగా పరిణమించాయని, దేశ భవిష్యత్తునే అవి చీకటి మయం



చేయనున్నాయని ఆంధ్రప్రదేశ్ రైతుసంఘం కార్యదర్శి శ్రీ వి. శ్రీనివాసరావు అన్నారు. అంతేకాదు. ఎరువుల రవాణా, విద్యుత్, నీటి పారుదల ప్రాజెక్టుల పై సబ్సిడీలు ఈ ప్రతిపాదనలవల్ల తొలగించబడతాయని అన్నారు. దీనితో వ్యవసాయం తదితర రంగాల ఉత్పత్తి కుంటుబడుతుంది. రైతాంగం అప్పుల పాలవుతుంది. అప్పుడు పెట్టుబడిదారీ దేశాల్లోని పంటలు మన దేశంలో దించడంతో మన ప్రజల బ్రతుకు దుర్భరమవుతుందని ఆయన ఆందోళన వ్యక్తం చేశారు. కేవలం ధనికులు వినియోగించే విలాస వస్తువుల దిగుమతులకే దారితీసే ఈ డంకెల ప్రతిపాదనలను ప్రజలంతా తిప్పికొట్టాలని ఆయన కోరారు.

ఈ డంకెల్ ముసాయిదా ప్రతిపాదనలవల్ల మనదేశ ప్రజల హక్కులు ఎలా హరింపబడతాయో, దానివల్ల ఏర్పడే ముప్పు, ప్రభావం గురించి ధర్మాలో ప్రసంగించిన వివిధ ప్రజాసంఘాల నాయకులు వివరించారు. కనుక ఈ ప్రతిపాదనలను ఎట్టి పరిస్థితిలోనూ అంగీకరించవద్దని కేంద్ర ప్రభుత్వాన్ని డిమాండ్ చేస్తూ, ఈ ఐక్య పోరాటాన్ని కొనసాగించాలని వారు కోరారు. నగర శాఖ ప్రధాన కార్యదర్శి శ్రీ డి.జి. నరసింహారావు అధ్యక్షత వహించారు.

దేశ స్వాతంత్ర్యం, సార్వభౌమత్వాన్ని, వ్యవసాయరంగాన్ని నిర్వీర్యం చేసే డంకెల్ ప్రతిపాదనలను వ్యతిరేకిస్తూ మహబూబ్ నగర్ పట్టణంలో బుధవారం నాడు సి.ఐ.టి.యు., టి.ఎన్.టి.యు.సి., ఐ.ఎఫ్.టి.యు., ఎస్.ఎఫ్.ఐ., పి.డి.ఎస్.యు. తదితర సంఘాల ఆధ్వర్యంలో ప్రదర్శన నిర్వహించారు. అనంతరం తెలుగుతల్లి విగ్రహం వద్ద సదస్సు జరిగింది. ప్రదర్శనకు శ్రీ బాలకృష్ణయ్య గౌడ్ (సి.ఐ.టి.యు.) శ్రీ మహమ్మద్ (ఐ.ఎఫ్.టి.యు.) శ్రీ నారాయణస్వామి (టి.ఎన్.టి.యు.సి.) తదితరులు నాయకత్వం వహించారు. ఈ సదస్సులో సి.ఐ.టి.యు జిల్లా కార్యదర్శి శ్రీ కె.గోపాల్ మాట్లాడుతూ ఐ.ఎం.ఎఫ్., ప్రపంచబ్యాంక్ షరతులకు తలొగ్గిన భారత ప్రభుత్వం డంకెల్ ప్రతిపాదనలను కూడా ఆమోదించిందని, దీనివల్ల భారత ఆర్థిక సార్వభౌమాధికారం పరాధీనమవుతుందని, మరో స్వాతంత్ర్య పోరాటం జరపాలని కర్తవ్యం మనపై వుందని చెప్పారు.

ఐ.ఎఫ్.టి.యు. అధ్యక్షులు శ్రీ మహమ్మద్ మాట్లాడుతూ డంకెల్ ప్రతిపాదనలను ఆమోదించడం వల్ల దేశస్వాతంత్ర్యానికి ప్రమాదం కనుక రైతు, వ్యవసాయ కార్మికులు ఐక్యంగా ప్రతిఘటించాలని అన్నారు.

తెలుగుదేశం జిల్లా అధ్యక్షులు శ్రీ ఆర్. చంద్రశేఖర్ రెడ్డి ప్రసంగిస్తూ డంకెల్ ప్రతిపాదనలు భారతదేశ ఉనికికి ప్రమాదం తెస్తున్నాయని, కనుక వీటిని అందరూ వ్యతిరేకించాలని చెప్పారు.

1992 సంవత్సరం యాన్యువల్ రిటర్న్స్  
రాష్ట్ర కేంద్రానికి ఇంకా పంపవలసినవారు  
1994 జనవరి 15 నాటికి పంపగలరు.

## బీడీ కార్మిక దినం (8వ పేజీ తరువాయి)

సాధనకై ఇతర సంఘాలతో కలిసి ఐక్య కార్యచరణకు కృషి చేయాలని కూడా మహాసభ పిలుపిచ్చింది.

అనంతరం కామ్రేడ్ బాలానందన్ సి.ఐ.టి.యు నుండి ప్రతినిధులకు, కేరళ రాష్ట్ర సి.ఐ.టి.యుకు అభినందనలు తెలియజేస్తూ బీడీ కార్మికుల బ్రతుకులు బాగా చేసేందుకు గట్టిగా కృషి చేయాలన్న మహాసభ నిర్ణయాన్ని ఖచ్చితంగా అమలు చేయాలని, బీడీ కార్మికుల నుండి నాయకులను తయారు చేసేందుకు వారికి శిక్షణా తరగతులు నిర్వహించాలని చెప్పారు.

ప్రతినిధులకు అతి చక్కని ఏర్పాట్లు చేసి, మహాసభ విజయవంతంగా నిర్వహించిన కేరళ రాష్ట్ర సి.ఐ.టి.యు. కూ, వలంట్టీర్లకూ అభినందనలు తెలియజేస్తూ, ప్రతినిధుల నినాదాలతో 5వ తేదీ సాయంత్రం మహాసభ ముగిసింది. బీడీ పరిశ్రమలో కంట్రాక్టు విధానాన్ని రద్దు చేయాలనీ కనీస వేతనం వెయ్యి బీడీలకు రు.50/-లుగా ప్రకటించాలనీ, 1300 పాయింట్ల పైన ప్రతి పాయింట్కు 5 పైలు చొప్పున కరువుభత్యం ఇవ్వాలనీ, సంక్షేమ పథకాలు అమలు చేయాలనీ, నూతన ఆర్థిక, పారిశ్రామిక విధానాలకు వ్యతిరేకంగా మహాసభ తీర్మానాలను ఆమోదించింది.

మూడురోజుల పాటు జరిగిన ఇండియన్ బ్యాంక్ ఎంప్లాయిస్ ఫెడరేషన్ (బెఫి అనుబంధం) 4వ అఖిల భారత మహాసభలు జయప్రదంగా ముగిశాయి. దేశం నలుమూలల నుండి వచ్చిన 200 మంది ప్రతినిధులు హాజరైన ఈ సభలను సి.ఐ.టి.యు రాష్ట్ర కార్యదర్శి శ్రీ వి.శ్రీహరి ప్రారంభించారు. బెఫిసంయుక్తకార్యదర్శి శ్రీ సదాశివన్ పిచ్చె ప్రారంభసభకు ముఖ్యఅతిథిగా హాజరయ్యారు.

మత సామరస్యాన్ని కాంక్షిస్తూ కేంద్ర ప్రభుత్వ నూతన ఆర్థిక, పారిశ్రామిక విధానాలను, డంకెల్ ప్రతిపాదనలను వ్యతిరేకిస్తూ, బ్యాంక్ లోని ఎస్.సి., ఎస్.టి., ఎక్స్ సర్వీస్ మెన్, మహిళలు, క్రీడాకారుల హక్కుల రక్షణ కోరుతూ వివిధ తీర్మానాలను ఆమోదించారు. ఇండియన్ బ్యాంక్ లోని తాత్కాలిక ఉద్యోగులతో సహా అన్ని తరగతుల ఉద్యోగుల సమస్యల పరిష్కారానికై ఆందోళన కార్యక్రమాన్ని రూపొందించడానికి మహాసభ ప్రతిజ్ఞతీసుకుంది. సోమవారం నాడు దేశ వ్యాప్తంగా సమ్మె చేసిన గ్రామీణ బ్యాంకుల ఉద్యోగులను మహాసభ అభినందించింది. అదే విధంగా హర్యానా రాష్ట్రంలో 10 వేల మంది ప్రభుత్వోద్యోగులను సర్వీస్ నుండి తొలగించినప్పటికీ దైర్యంగా సమ్మె చేస్తున్న హర్యానా ఎన్.జి.ఓ.లకు మహాసభ సంఘభావం వ్యక్తం చేసింది. చివర్లో 13 మంది ఆఫీస్ బేరర్లతో 18 మంది సెంట్రల్ కమిటీ సభ్యులతో నూతన కమిటీని ఎన్నుకుంది. అధ్యక్షులుగా శ్రీ తపన్ దాస్, ఉపాధ్యక్షులుగా శ్రీ యుతులు శివరామన్, ఎ.రంగరాజన్, అక్టర్, ఆర్.ఎస్.మూర్తి, దినేష్ ప్రధానకార్యదర్శిగా శ్రీ కె.కృష్ణన్, కార్యదర్శులుగా శ్రీ యుతులు రమేష్ బాబు, ఎ సేన్ గుప్తా, కె.నాయక్, వేణుగోపాల్, ఓ.పి.వర్మ కోశాధికారిగా శ్రీ ఆర్. కుమారేశ్వర్ ఎన్నికయ్యారు.



## యూనియన్ వార్తలు

నల్లగొండ జిల్లా లారీ మోటార్ వర్కర్స్ ఫెడరేషన్ మహాసభ నవంబర్ 7న మిర్యాల గూడెంలో జరిగింది. లారీ మోటార్ వర్కర్స్ ఫెడరేషన్ జిల్లా మహాసభ ప్రారంభముతో CITU పతకాన్ని CITU రాష్ట్ర కార్యదర్శి శ్రీ కొండ్రగుంట వెంకటేశ్వర్లు గారు అవిష్కరించారు.

ప్రభుత్వం ఐ.యం.ఎఫ్ ఆదేశాలకు తలొగ్గి ప్రభుత్వరంగ పరిశ్రమలను కూడా ప్రైవేటీకరిస్తున్నదని శ్రీ కొండ్రగుంట వెంకటేశ్వర్లు గారు విమర్శించారు. రాష్ట్రంలో లక్ష ఇరువై ఐదు వేల మంది ప్రైవేటు రంగంలో పనిచేస్తున్నారని అన్నారు. రవాణా రంగం ద్వారా ప్రభుత్వనికి ఆరువేల కోట్ల రూపాయల ఆదాయం వస్తుండగా రోడ్ల పరిస్థితి మెరుగు నెలకు రెండున్నర వేలకోట్ల మాత్రమే ఖర్చు చేయడం విచారకరమన్నారు. రవాణా రంగంలో పనిచేస్తున్న వారికి ఉద్యోగ భద్రత లేదని చాల చోట్ల కనీస వేతనాలు కూడా అమలు జరగటం లేదని అన్నారు.

రవాణా రంగ కార్మికులకు కనీస వేతనాలు అమలు చేయాలని మిర్యాల గూడ పార్లమెంట్ సభ్యులు శ్రీ భీమిరెడ్డి నర్సింహారెడ్డి డిమాండ్ చేశారు. ప్రమాదాలకు గురైన రవాణా రంగ కార్మికులకు కుటుంబాలకు ప్రభుత్వం సహాయం అందించాలని CITU నల్లగొండ జిల్లా ప్రధాన కార్యదర్శి శ్రీ జూలకంటి రంగారెడ్డి శ్రీ అనంతరామశర్మ శ్రీ వై. వెంకటేశ్వర్లు, శ్రీ నంద్యాల నర్సింహారెడ్డి ప్రభుత్వం ప్రసంగించారు. కె. యాదగిరిరావు నివేదిక ప్రవేశపెట్టగా 10 మంది చర్చలో పాల్గొన్నారు. కనీస వేతనాలు అమలు చేయాలని ట్రేప్ షీట్ లో క్లీనర్ పేరు చేర్చాలని, మోటార్ కార్మికులకు గృహవసతి కల్పించాలని, విద్య, వైద్య, సౌకర్యం రేషన్ కార్డుల సౌకర్యం, గ్రూప్ ఇన్సూరెన్స్ ప్రమాద బీమా చేయించాలని తీర్మానాలను మహాసభ ఆమోదించింది. మహాసభ తొలుత అమరవీరులకు సంతాపం ప్రకటించి జోహార్లు అర్పించింది. అనంతరం శ్రీ జూలకంటి రంగారెడ్డి గౌరవాధ్యక్షునిగా శ్రీ మహ్మద్ సయద్ అధ్యక్షునిగా కె. యాదగిరిరావు ప్రధాన కార్యదర్శిగా నూతన కమిటీ ఎన్నికైంది.

## ఎఫ్.సి.ఐ. కార్మికుల నిరసన

మిర్యాలగూడెంలో FCI కు చెందిన మోడరన్ రైసుమిల్లును తెరుస్తామని హామీ యిచ్చి కూడా తెరవకుండా కాలయాపన చేస్తున్నది యాజమాన్యం. దీనికి నిరసనగా మిల్లుగేటు ఎదుట కార్మికులు దళాలుగా ఏర్పడి డిశంబరు 3న తేది నుండి రిలే నిరాహార దీక్షలు జరుపుతున్నారు.

యాజమాన్యము మార్కెటులోకి వెళ్లి ధాన్యము కొనుగోలు చేస్తే అటు రైతులకు మేలు జరుగుతుంది. ఇటు కార్మిక కుటుంబాలకు ఉపాధి లభిస్తుంది.

మిల్లుకు నష్టాలు వస్తున్నాయంటూ యాజమాన్యం చేస్తున్న వాదనలను కార్మిక సంఘం ఖండించింది, లాభాసాటిగా నడిపేందుకు సూచనలు చేసింది. సెప్టెంబరు 1న, నవంబరు 25న తిరిగి డిశంబరు 10న రిమైండరు లేబర్స్ వ్రాసింది. అయినా యాజమాన్యం కదలక మెదలక వుంది.

యాజమాన్య వైఖరి యిలాగే కొనసాగితే హైదరాబాద్ రీజనల్ ఆఫీసు ముందర, మద్రాసులోని జోనల్ ఆఫీసు ఎదుట నిరసన ప్రదర్శనలు జరుపుతామని సంఘ నాయకులు ప్రకటించారు.

19.12.1993న సి.ఐ.టి.యు. రాష్ట్ర అధ్యక్షులు శ్రీ పర్వసత్యనారాయణ, పార్లమెంటు సభ్యుడు శ్రీ బి.ఎన్.రెడ్డి, జిల్లా నాయకులు శ్రీ అనంతరామశర్మ ఎన్. నరసింహారెడ్డి, కె. యాదగిరిరావు శిబిరాన్ని సందర్శించి నిరాహారదీక్షలో నున్న వారినుద్దేశించి ప్రసంగించారు. ఆందోళన కొనసాగించవలెనంటూ తమ సంఘీభావాన్ని తెలిపారు. ప్రభుత్వరంగ సంస్థలను ప్రయివేటు వారికి కట్ట బెట్టే కుట్రలో భాగమే సంస్థలను నష్టాల పాలుజేస్తున్నారని ప్రస్తుతం కేంద్ర ప్రభుత్వనికి ప్రయివేటీకరణ జబ్బు FCI కి కూడా అంటే దీని కావున పట్టువిడవక పోరాడాలని ఉద్బోధించారు. ఆందోళన పూర్వాపరాలను యూనియన్ నాయకుడు శ్రీ అంజయ్య వివరించారు.

భారత ఆహార సంస్థ మోడరన్ రైస్ మిల్ ను నడిపించమని గతములో 32 రోజులు ఆందోళన చేసిన ఫలితముగా యఫ్.సి.ఐ. మ్యానేజ్ మెంటు మిల్లులను ఎల్లవేలలా నడిపిస్తామని యిచ్చిన హామీని గాలికి వదిలి 2 నెలలు నడిపి యథావిధిగా తిరిగి యం.ఆర్.యం.ను. మూసివేయటము వలన 160 మంది కార్మికులు ఉపాధికోల్పోయి వీధిన పడినందున యఫ్.సి.ఐ. యాజమాన్యానికి అనేక పర్యాయములు మిల్లు నడిపించమని వినతి పత్రములను పెట్టినా ఫలితము లేనందున కార్మికులు తిరిగి ఆందోళనచేయుటకు నిర్ణయించుకున్నారు.

తేది: 27.11.1993 నుండి 29.11.1993 వరకు నిరసన దినములుగా నల్ల బ్యాడ్జిలు దరించి నిరసన తెల్పడం. ది. 30.11.93 నుండి 2.12.93 వరకు నిరసన గేరవ్ నిర్వహించడము జరిగినది. ది. 3.12.1993 నుండి నిరసన రిలే ఫాస్టులను చేయుటకు ఏర్పాటుచేసాము. సి.ఐ.టి.యు. ఉద్యమ నిర్మాత ఆలిండియా అధ్యక్షుడు కా. బి.టి.రణదివే గారి చిత్రానికి సి.ఐ.టి.యు. డివిజన్ కార్యదర్శి డి.వేరోజిగారు పూలమాల వేసిన అనంతరము శిబిరము ఆవరణలో కూర్చున్న కార్మికులను ఉద్దేశించి మొదటగా కా. జూలకంటి రంగారెడ్డి (CITU) మాట్లాడుతూ యఫ్.సి.ఐ. యాజమాన్యము మిల్లు మూసివేయటమే లక్ష్యముగా పెట్టుకోకపోతే మిర్యాలగూడ ప్రాంతములో 150 మోడరన్ రైస్ మిల్లును నడుస్తుండగా యఫ్.సి.ఐ. మోడరన్ రైస్ మిల్లు నష్టము వస్తుందన్నము కార్మికులను నిరుద్యోగులుగా చేయటము తప్ప మిల్లును నిర్మించిన ఉద్దేశాన్ని ఏకోణాన పాటించకుండా మిల్లును మూసివేయడము కార్మిక వ్యతిరేక చర్యగా పేర్కొనవచ్చునని అన్నారు. 150 ప్రైవేటు మిల్లర్లకు ధాన్యము దొరుకుతుండగా యఫ్.సి.ఐ. మిల్లులకు ధాన్యము లేదని మూసివేయడము నష్టాలతో నడుస్తుంది అనడము వరకే పరిమితము తప్ప వాస్తవముగా లెక్కల్లో చూపించటానికి మ్యానేజ్ మెంటు ఎందుకు నిరాకరించినది? ధర్నాలు రిలేఫాస్టులు చేస్తున్నట్లు టెలిగ్రాములు ప్రధాన మంత్రి మరియు పుడ్ మినిష్టర్ FCI చైర్మన్ కి ప్రతిరోజు పంపడం జరుగును.



## నిరసనలు

కాంట్రాక్టు పద్ధతి రద్దు చేయాలని కార్మికుల పిల్లలకు ఇంటర్ మీడియట్ వరకు ఉచిత విద్యాసౌకర్యం కల్పించాలని హమాలీలకు చెల్లించాల్సిన నగదును ఎఫ్.సి.ఐ ద్వారా యివ్వాలని, పర్మనెంట్ చేయాలని, సగటు రోజు భత్యం యివ్వాలని, ఉచితవైద్య సౌకర్యం కల్పించాలని కోరుతూ మహబూబ్ నగర్ హమాలీలు ఎఫ్.సి.ఐ. కార్యాలయం ఎదుట నిరాహారదీక్షలు చేపట్టారు. హమాలీ ఆందోళనకు సి.ఐ.టి.యు మద్దతు తెలిపింది.

## అమలాపురం

ధరలు విపరీతంగా పెరుగుతున్నందున తమ నెల జీతం రు. 250/-ల నుండి రు.600/-లకు పెంచాలని ఎన్నివిజ్ఞప్తులు చేసినా బ్రాక్టర్ యాజమానులు పట్టించుకోనందున సెంట్రల్ డెల్టా బ్రాక్టర్ డ్రైవర్లు సమ్మెచేశారు. ఈ సందర్భంగా 200 మంది డ్రైవర్లు అమలాపురంలో ప్రదర్శన జరిపారు. అధికార్లకు మహా జరులందించారు.

మున్సిపల్ కార్యాలయం వద్ద జరిగిన సభలో CITU, DYFI నాయకులు శ్రీ ఉదయభాస్కర్, అడపా సత్యనారాయణలు ప్రసంగించారు.

## వెంగళరాయ సాగర్ ప్రాజెక్టు బ్రాంచి సమావేశాలు

5.12.93వ తేది ఆదివారం మధ్యాహ్నం 2 గంటలకు ఆంధ్రప్రదేశ్ సి.డబ్ల్యు.డి. ఇరిగేషన్ ఎంప్లాయిస్ యూనియన్ వెంగళరాయ సాగర్ - ప్రాజెక్టు - బ్రాంచి మామిడిపల్లి - విజయనగరం జిల్లా - సమావేశము. బెపరనారాయణరావు అధ్యక్షతన - మామిడిపల్లి - ప్రాజెక్టు క్యాంపుకాలనీ - ఆవరణలో జరిగినది. వర్గ-చార్జ్డ్ సిబ్బంది వివిధ సమస్యలపై చర్చించడము జరిగినది.

వర్గ-చార్జ్డ్ విధానము రద్దు చేయాలని, ట్రెజర్ ద్వారా జీతభత్యములు చెల్లించాలని, క్వాలిఫైడ్ - వాచ్ మన్ లకు మజ్దూర్ లకు వర్గ-ఇన్ స్పెక్టర్లు గా ప్రమోషన్లు ఇవ్వాలని, శ్రీ ఇ.ఇ. (ఎ.ఆర్.ఎస్ ప్రాజెక్టు) వారిని కలిపి చర్చించి - స్థానికంగా ఉన్న ఉన్న సమస్యలపై చర్చించుట తీర్మానములు జరిగినవి. అధ్యక్ష కార్యదర్శులు బ్రజరత్ - వారి, వారి నివేదికలు సమర్పించడమైనది. బ్రాంచి - నూతన ఆఫీసు బేరర్స్ గా ఈ క్రిందివారిని ఎన్నుకొనడమైనది. శ్రీ యం. మోహనరావు (అధ్యక్షులు) శ్రీ ఆర్. సుందరరావు (ఉపాధ్యక్షులు) శ్రీ కె. నాగమయ్య (ప్రధాన కార్యదర్శి) శ్రీ సి.హెచ్. నాగేశ్వరరావు (జాయింట్ కెక్రటరీ) శ్రీ ఆర్. నరసింగరావు (ఆర్గనైజింగ్ కెక్రటరీ) శ్రీ బి. పెదసత్యం (బ్రజరత్) గా ఎన్నుకొనడమైనది.

## శిక్షణా తరగతులు

భవన నిర్మాణ కార్మిక సంఘం శ్రీ కాకుళం జిల్లాలోని ముఖ్యకార్యకర్తలకు, శ్రీ కాకుళం పట్టణంలో నవంబరు 1, 2 తేదీల్లో ట్రేడ్ యూనియన్ శిక్షణా తరగతులు జరిగాయి. స్థానిక సుందరయ్య భవనంలో జరిగిన ఈ తరగతులకు 45 మంది కార్యకర్తలు హాజరయ్యారు. సంఘం జిల్లా అధ్యక్షులు కా. గేదెల సప్తరాజు పాతాకావిష్కరణతో క్లాసులు

ప్రారంభమయ్యాయి. సి.ఐ.టి.యు జిల్లా కార్యదర్శి కా. కె. శ్రీనివాసు తరగతులను ప్రారంభిస్తూ, అసంఘటిత రంగంలో ఉన్న భవన నిర్మాణ కార్మికులు, తమ సమస్యల పరిష్కారానికి సంఘటితమై పోరాడాలనీ, అందుకు ఈ తరగతులు దోహదపడతాయని అన్నారు.

శాస్త్రీయ ఆలోచన వర్గపాఠాలు అన్న అంశాన్ని కా. రమణారావు కూలి ధరలు ప్రభుత్వ విధానాలు అన్న అంశాన్ని కా. వి.జి.కె.మూర్తి, భారత కార్మికోద్యమ చరిత్రను కా. అజయ్ కుమార్ భవన నిర్మాణ కార్మికోద్యమం - సంఘనిర్మాణం - సి.ఐ.టి.యు. పని విధానం అన్న అంశాన్ని ఆంధ్రప్రదేశ్ బిల్డింగ్ వర్కర్స్ ఫెడరేషన్ కార్యదర్శి కా. వి.ఉమామహేశ్వరరావు బోధించారు. క్లాసులు చాల విజ్ఞాన దాయకంగా ఉన్నాయని, ఇలాంటి క్లాసులు తరచూ జరుపు కోవాలని కార్మికులు అభిప్రాయపడ్డారు. ఈ రెండురోజుల క్లాసులకు సంఘం జిల్లా కార్యదర్శి కా. యమ్. ప్రభాకరరావు ప్రిన్సిపాల్ గా వ్యవహరించారు. క్లాసుల సందర్భంగా నిర్వహించిన వక్రత్వ పోటీలో గెలుపొందిన వారికి కా. వి.ఉమామహేశ్వరరావు బహుమతులంద జేశారు.

## రైల్వే ఎంప్లాయిస్ యూనియన్ తరగతులు

సోత్ సెంట్రల్ రైల్వే ఎంప్లాయిస్ యూనియన్ (సి.ఐ.టి.యు.) జోనల్ స్థాయి శిక్షణ తరగతులు చీరాలలో డిశంబరు 20 తేదీలో జరిగాయి. క్లాసుకు ముందుగా రైల్వే ఎంప్లాయిస్ యూనియన్ పాతాకాన్ని తెనాలి బ్రాంచి అధ్యక్షులు శ్రీ జి.వెంకటేశ్వర్లు ఆవిష్కరించారు. అనంతరం అమరవీరులకు శ్రద్ధాంజలి పుటించారు. ఎంప్లాయిస్ యూనియన్ ప్రధాన కార్యదర్శి శ్రీ ఎం.వి. సుబ్బయ్య క్లాసులకు ప్రిన్సిపాల్ గా వ్యవహరించారు. సి.ఐ.టి.యు. రాష్ట్ర కార్యదర్శి శ్రీ వి. ఉమామహేశ్వరరావు ఈ క్లాసులకు ప్రత్యేక ఆహ్వానితులుగా హాజరయ్యారు. రైల్వే యూనియన్ చరిత్ర గురించి ఆల్ ఇండియా రైల్వే కార్మిక నాయకుడు శ్రీ కనయ్ బెనర్జీ వివరించారు.

## ఆత్మకూర్ డివిజన్ శిక్షణా తరగతులు

(1) కర్నూలు జిల్లా ఆత్మకూరులో సి.ఐ.టి.యు శిక్షణా తరగతులు జరిగాయి ఈ తరగతులకు స్థానిక మోటారు వర్కర్స్ యూనియన్ నాయకులు శ్రీ ఎం.ఇస్మాయిల్ ప్రిన్సిపాల్ గా వ్యవహరించారు. సి.ఐ.టి.యు. రాష్ట్ర కార్యదర్శి శ్రీ యం.ఎ. గఫూర్ పాతాకావిష్కరణతో తరగతులు ప్రారంభమయినాయి. ఈ తరగతులలో "నేటి వర్తమాన రాజకీయ పరిస్థితి కార్మిక సంఘాల నిర్మాణం" అనే అంశాన్ని శ్రీ గఫూర్ గారు బోధించారు. ఈ తరగతుల్లో 140 మంది పాల్గొన్నారు. ఆత్మకూరు డివిజన్ స్థాయిలో జరిగిన తరగతుల్లో పలు యూనియన్లకు చెందిన ముఖ్య కార్యకర్తలు పాల్గొన్నారు. జిల్లా సి.ఐ.టి.యు. సహాయ కార్యదర్శి ప్రభాకర్ రెడ్డి పాల్గొన్నారు.

## జూబ్ కార్మికుల శిక్షణా తరగతులు

(2) శ్రీ కాకుళం జిల్లా తిమ్మాపురం గ్రామంలో శ్రీ కాకుళం జిల్లా జూబ్ కార్మికులకు శిక్షణా తరగతులు డిశంబరు నెల 11, 12 తేదీలలో



జయప్రదంగా జరిగాయి. ఈ క్లాసులకు ఆముదాల వలన, సింగపురం రెండు మిల్లుల నుండి 50 మంది కార్మికులు హాజరయ్యారు. వర్గాలు, వర్గపోరాటాలు, వేతనాలు, దరలు, దోపిడి, కార్మిక సంఘాల ప్రయోజనాలు, జూబ్ రంగంలో కర్తవ్యాలు అనే అంశాలను శ్రీ యుతులు కె. శ్రీనివాస్, ఎం. ప్రభాకరరావు, వి.జి.కె మూర్తి, ఎ.అజయ్ కుమార్ బోధించారు. తరగతులకు ప్రెస్సిపాల్ గా సింగపురం జూబ్ కార్మిక సంఘం ప్రధాన కార్యదర్శి శ్రీ గొండు కన్నబాబు వ్యవహరించారు.

## యునిశ్యాంకో కార్మికుల పిక్నిక్

షమ్ షాబాద్ ఎరియాలో సిద్దులగుట్ట గ్రామ శివార్లలో యునిశ్యాంకో కార్మికులు పిక్నిక్ నిర్వహించుకున్నారు. గణనీయంగా శ్రామిక మహిళలు పాల్గొన్నారు. ఉదయం వర్గాలు వర్గపోరాటం అనే అంశంపై సి.ఐ.టి.యు. నాయకుడు శ్రీ యా. నిరరాపు క్లాసు తీసుకున్నాడు. మధ్యాహ్నం జరిగిన యూనియన్ జనరల్ బాడీ సమావేశంలో యూనియన్ అధ్యక్షులు డి.జి. నర్సింహారావు ఐక్యతా పోరాటం కార్మికులు అనే అంశంపై మాట్లాడారు. ప్రధాన కార్యదర్శి ఆరోగ్యకారణాలతో చేసిన రాజీనామాను ఆమోదిస్తూ శ్యామ్ రావును నూతన ప్రధాన కార్యదర్శిగా సమావేశం ఏర్పాటుకుంది.

## సి.ఐ.టి.యు. పిక్నిక్

కార్తీకమాసంలో జరగే పిక్నిక్ కార్యక్రమంలో భాగంగా సి.ఐ.టి.యు. కంచరపాలెం డివిజన్ కమిటీ ఆధ్వర్యంలో మాధవదార తోటలో అసంఘటితరంగ కార్మికుల పిక్నిక్ జరిగింది. ఈ పిక్నిక్ కార్యక్రమ సభకు శ్రీ బి.నరసింగరావు అధ్యక్షత వహించగా సి.ఐ.టి.యు. జిల్లా ప్రధాన కార్యదర్శి శ్రీ పి.హెచ్. నర్సింగరావు అసంఘటితరంగ కార్మికుల సమస్యలపై గత పదినెలల వ్యవధిలో చేసిన కృషిని వివరించారు. చనిపోయిన కార్మికుని కుటుంబానికి యజమానితో భవన నిర్మాణ కార్మిక సంఘం పోరాటం చేసి, 25,000 ఇప్పించినందుకు ప్రత్యేక అభినందనలు తెలిపారు. సి.ఐ.టి.యు. జిల్లా ఉపాధ్యక్షులు శ్రీ వి.ఎస్.పద్మనాభరాజు మాట్లాడుతూ ఇండస్ట్రియల్ ఎస్టేట్ కార్మికులు, గ్యాస్ డెలివరీ బాయిస్ సాధించిన కృషిని అభినందించారు. ఈ పిక్నిక్ ఇండస్ట్రియల్ ఎస్టేట్ కార్మికులు, భవన నిర్మాణ కార్మికులు, ఎల్.పి.గ్యాస్ డెలివరీ బాయిస్, షాపు కార్మికులు, కళాకారులు హాజరయ్యారు. పిక్నిక్ లో క్వీజ్ కాంపిటిషన్ జరిగింది. భోజనం అనంతరం ప్రజానాట్యమండలి దళం శ్రీ ఆర్.ఎస్.ఆర్ మూర్తి నాయకత్వంలో అప్పుల భారతం సీటీడెర్లీ అనే నృత్యరూపకాలు ప్రదర్శించి కార్మికులను ఆకట్టుకున్నారు. మేరైన్ యూనియన్ ప్రధాన కార్యదర్శి ఎస్. నర్సింహులు వందన సమర్పణ చేశారు.

## ఎన్.ఎస్.సి. కార్మికులు - సి.ఐ.టి.యు. ఫండు

నేషనల్ సీడ్స్ కార్పొరేషన్ కార్మికులు 93 ఆగస్టు మాసంలో వేతన ఒప్పందం చేసుకున్నారు. ప్రతి కార్మికుడికి రు. 270లు మూల వేతనంలో పెరిగింది. ఈ పెరుగుదల 1991 సెప్టెంబరు నుండి అమలు కాగా ప్రతి కార్మికుడు రెండు సంవత్సరాల ఎరియర్స్ పొందారు. ఈ సందర్భంగా సి.ఐ.టి.యు. భవన నిధి ఎన్.ఎస్.సి. వర్కర్స్ యూనియన్ కేంద్ర యూనియన్ కు మరియు కోర్టు ఖర్చుల క్రింద ప్రతి కార్మికుడు రు. 600ల చొప్పున మొత్తం రు. 45,000లు సి.ఐ.టి.యు. హైదరాబాద్ నగర కమిటీకి అందజేశారు.

ఈ సంస్థలో అరవై మంది మహిళా కార్మికులతో మొత్తం 80 కార్మికులు ఈ ఒప్పందం సందర్భంగా యజమాన్యంతో జరిగిన చర్చల్లో యూనియన్ తరపున సి.ఐ.టి.యు. హైదరాబాద్ కమిటీ ప్రధాన కార్యదర్శి డి.జి. నరసింహారావు యూనియన్ అధ్యక్షులు, పి.సి. పిళ్లే, ప్రధాన కార్యదర్శి, శ్రీమతి కేతరిన్, మరియు శ్రీమతి టి. లక్ష్మి, శ్రీయుతులు బాలయ్య, నర్సయ్యలు పాల్గొన్నారు.

## ఇన్సూరెన్స్ ఉద్యోగులు - సి.ఐ.టి.యు. భవన నిధి

హైదరాబాద్ - సికింద్రాబాద్ డివిజన్ల ఇన్సూరెన్స్ ఉద్యోగుల సంయుక్త సమావేశం అక్టోబర్ 9వ తేదిన హైదరాబాద్ కార్యాలయంలో డివిజన్ యూనియన్ కార్యదర్శి చంద్రశేఖర్ అధ్యక్షతన జరిగింది. ఈ సందర్భంగా అఖిల భారత ఇన్సూరెన్స్ ఎంప్లాయిస్ అసోసియేషన్ ప్రధాన కార్యదర్శి ఎన్.వి. సూదారం సావనీర్ ను విడుదల చేశారు. ఈ సమావేశంలో హైదరాబాద్ సి.ఐ.టి.యు. కమిటీ ప్రధాన కార్యదర్శి డి.జి.నరసింహారావు సాత్ సెంట్రల్ జోన్ ప్రధాన కార్యదర్శి కామ్రేడ్ ఎ. సుగుణాకర్ రావు, జోనల్ సహాయ కార్యదర్శి కా. సుబ్బారావులు ఉపన్యసించారు.

ఈ సందర్భంగా ఇన్సూరెన్స్ కార్పొరేషన్ ఎంప్లాయిస్ హైదరాబాద్ డివిజన్ తరపున రు. 25,000లు, సికింద్రాబాద్ డివిజన్ తరపున రు. 25,000లు మొత్తాన్ని సి.ఐ.టి.యు. నగర కమిటీ ప్రధాన కార్యదర్శి కా. డి.జి.నరసింహారావుకు కా. ఎన్.సుందరం అందజేశారు. అదే విధంగా వచ్చు బ్రెడ్ కార్మికులు రాష్ట్ర కార్యాలయ నిధికి రు. 13,000, యూనిశ్యాంకో కార్మికులు రూ. 15వేలు అందజేశారు. ఈ రెండు యూనియన్ల అధ్యక్షులు శ్రీ డి.జి. నర్సింహారావు కార్మికులకు కృతజ్ఞతలు తెలియచేశారు.

## కార్మికలోకం - నూటికి నూరు శాతం - చందాదారులు

భువనగిరి డివిజన్ న్యాస్ లెడర్ ఫ్యాక్టరీలో పనిచేయు మొత్తం కార్మికులు సి.ఐ.టి.యు. మాసపత్రిక కార్మికలోకానికి సరిగ్గా చందాదారులుగా చేరారు. ఆ ఫ్యాక్టరీలోని కార్మిక సంఘం బాధ్యులు సి.ఐ.టి.యు. పిలుపును సరిగ్గా పాటించి కార్మికుల చైతన్యస్థాయిని పెంచాలనే పట్టుదలతో విశేషంగా చేసిన కృషి ఫలితమే ఫ్యాక్టరీలో పనిచేయు మొత్తం కార్మికులను చందాదారులుగా చేర్చించగలిగారు. ఆ కామ్రేడ్స్ కు సి.ఐ.టి.యు. అభినందనలు తెలియజేస్తుంది.



క్రమంగా తమ వేలంలో పోరాటాలు సారించించారు. పెట్టుబడి సంస్థలు సరిపెరిగింది ప్రభుత్వాలకు వ్యతిరేకంగా చేస్తున్నాయి. బిడూవేనియాలో, హాలెండ్ లో వెనుకటి కమ్యూనిస్టులు అధికారంలోకి వచ్చారు. రష్యాలో కూడా ఎలిత్సిన్ ప్రభుత్వానికి వ్యతిరేకంగా తీవ్ర ప్రతిఘటన సాగుతున్నది. ఇటలీలో మున్సిపల్ ఎన్నికలలో కమ్యూనిస్టులు మన విజయం సాధించారు. క్యూబాకు వ్యతిరేకంగా అమెరికా సాగిస్తున్న దిగ్బంధనానికి ఇతర దేశాలతో వ్యతిరేకత పెరుగుతున్నది. లోగడ గత సంవత్సరం ఐక్యరాజ్య సమితిలో 59 దేశాలే దానిని వ్యతిరేకించగా ఈ ఏడాది 88 దేశాలు వ్యతిరేకించినవి. ఉత్తరకొరియాపై అమెరికా సాగించే దుష్టదాడి ప్రయత్నాలకు ప్రతిఘటన పెరిగింది చైనాలో గత సంవత్సరం అభివృద్ధిరేటు 12% ఉండగా, ఈ సంవత్సరం ఇంకా పెరిగే అవకాశం ఉన్నది. వారిప్పుడు బయట ప్రపంచానికి తమ మార్కెట్లను తెరిచినా ఒక బలమైన పారిశ్రామిక పునాదిని (ఇన్ ఫ్రాస్ట్రక్చర్) వనరుల పునాదిని నిర్మించుకున్న తర్వాత ఈ మార్కెట్లను తెరిచారు. తమ సోషలిస్టు పునాదిని పదిల పరచుకుంటూనే ఈ పని గావించారు. 1979 నుండి 1993 వరకు వారిదేశంలోకి ప్రవేశించిన 4,400 కోట్ల డాలర్ల (1,38,600 కోట్ల రూపాయలు) విదేశీ పెట్టుబడులలో 80 శాతం ప్రవాస చైనీయుల నుండి వచ్చినది. అయినా ఈ అనుభవాన్ని మనం ఇంకా ఎక్కువ అధ్యయనం చేయాలి.

దక్షిణాఫ్రికాలో నవంబరు 18న ఒక చరిత్రాత్మకమైన ఒప్పందం నెల్సన్ మండేలాకు, ప్రభుత్వనేత డిక్లాట్ కు మధ్య జరిగింది. తరతరాలగా ఉన్న రంగు జాతి వివక్షతపాటు ఆ వివక్షత లేని ఎన్నికలు 1994 ఏప్రిల్ లో జరగబోతున్నవి, ఇది ప్రజాతంత్ర శక్తుల గొప్పవిజయం.

పిమ్మట కాబాలానందన్ దేశ పరిస్థితులను గూర్చి వివరించారు. ధరలు విపరీతంగా పెరుగుతున్నవి. ప్రజల జీవన పరిస్థితులు అడుగంటుతున్నవి. మనదేశ విదేశ రుణం పి.వి. సర్పింహారావు అధికారంలోకి వచ్చిన సమయానికి పున్న రూ. 90 వేల కోట్లకు, ఇప్పుడు 2 లక్షల 65 వేల కోట్లకు చేరింది. మనం అప్పుల బోనులో చిక్కుకుంటున్నాం.

ప్రభుత్వం విదేశీ పెట్టుబడులకిచ్చే సౌకర్యాల యెడ భారతదేశ గుత్త పెట్టుబడిదారులే భయపడుతున్నారు. బొంబాయి గ్రూపు అనబడే భారతీయ గుత్త పెట్టుబడిదారుల కూటమి తన భయాలను ప్రధాన మంత్రి హాల్ గానూ సభలోనే స్పష్టంగా వెల్లడించారు. తనకు "న్యాయమైన ఆటస్థలం" (Fair Play in field) కావాలని కోరారు. అంటే విదేశీ గుత్త పెట్టుబడిదార్లకు ఎక్కువ సౌకర్యాలు యిస్తున్నారని, అందువలన తాము దెబ్బతింటున్నామని, తమకున్న భయాన్ని వెల్లడించారు. జనరల్ మోటార్స్, IBM లాంటి బ్రహ్మాండమైన గుత్త సంస్థలతో (భారతదేశపు స్థూల జాతీయోత్పత్తి కంటే వాటి ఏడాది ఉత్పత్తి ఎక్కువ) తాము పోటీచేయలేమని స్పష్టంచేశారు. మన ఎలక్ట్రిసిటీ బోర్డు నష్టాలతో నడుస్తున్నా విద్యుత్ రంగంలో పెట్టుబడి పెట్టబోయే విదేశీగుత్త పెట్టుబడులకు డాలర్లలో 16 శాతం లాభాన్ని ప్రభుత్వం గ్యారంటీయిస్తుంది. ఇదే విధంగా నూనె రంగంలో కూడా లాభాలను గ్యారంటీ చేస్తున్నది. కాబట్టి "విదేశీ కంపెనీల పలనే భారతీయ కంపెనీలను కూడా సమాన దృష్టిలో చూడాలి" అన్న కోర్కె బయల్పడింది.

Kinetic Honda, Maruthi Vdoygh, Ashok Layland, Digtail Atvimpments Color chem, Caran Products, cadbury India, ABB, Alfa lavel Indian Starting, Procter & Gamble, India Sueeing Machine, Bata India మున్నగు ఇండియాలో ఉన్న విదేశీ గుత్త కంపెనీలన్నిటికీ ఈక్వటీ షేర్లులో 51 శాతం యివ్వటానికి ప్రభుత్వం అంగీకరించటం ద్వారా ఇప్పుడు పూర్తిగా విదేశీయుల చేతుల్లోకి పోతున్నవి. నూనె అన్వేషణలో మనం అనేక విజయాలు సాధించారు. అదేవిధంగా విద్యుత్, బిగ్గు రంగాలలో కూడా విజయాలు సాధించారు. ఇప్పుడు మనదేశం గా

వెళ్ళగొట్టుబడిన Calcex, Mobile, Shell, Omam oil మున్నగు ప్రముఖమైన సంస్థలన్నీ తిరిగి మనదేశంలోకి ప్రవేశిస్తున్నాయి. మన IDPL ముగిసిన స్థితిలో ఉంది అతిదుష్టమైన విదేశీ గుత్త సంస్థలకు మన మందుల విక్రయంతో అప్పజడిస్తూ జరుగుతున్నది.

ఈ వివాసకర విధానాల ఫలితం వ్యవసాయక రంగం పూర్తిగా పడుతుంది. విద్యుత్ రేట్లు పెరుగుతాయి. ఫెర్టిలైజర్ రేట్లు పెరుగుతాయి. నీటి వన్ను పెరుగుతుంది. నీటిపై సబ్సిడీలు తగ్గిపోతాయి. విద్యుత్, నీటి పన్నులు పెంచమని రాష్ట్ర ప్రభుత్వాలన్నిటిని కేంద్రం కోరింది. వాటి ఎరువుల పరిశ్రమలు మూతబడబోతున్నవి. ఇవన్నీ వ్యవసాయానికి, రైతాంగానికి పెద్ద దెబ్బ అందుచేత ఈ విధానాలు ఎదిరించి ఓడించాలి. ట్రేడ్ యూనియన్లు, ఇతర ప్రజాసంఘాలు కల్పి దేశవ్యాపిత ఉద్యమాలు నెలకొల్పవలసివున్నాయన్నారు.

మరొక భయంకరమైన సమస్య మనల్ని ఎదుర్కొంటున్నది. ఉత్తర ప్రదేశ్, మధ్యప్రదేశ్, హిమాచల్ ప్రదేశ్, ఢిల్లీ, మిజోరంలలో జరిగిన ఎన్నికలలో ప్రజలు మత విద్వేషశక్తులకు వ్యతిరేకంగాను "ఇప్పుడు రాష్ట్రాలు, తర్వాత మొత్తం దేశం" అన్న బి.జె.పి. ప్రగల్భాన్ని వమ్ముచేశారు. అయోద్యగుడి సమస్యపైనే బి.జె.పి. పూర్తిగా ఆధారపడింది. అయితే ప్రజలు దాన్ని తిరస్కరించి బి.జె.పి.ని ఓడించారు. అదే విధంగా ఇతర రాష్ట్రాలలో ఒక్క ఢిల్లీలో మాత్రం, ఇందిరాగాంధీ హత్యాసంతరం ఆధారపడి జరిగిన శిక్కుల మారణహోమానికి నిరసనగా ప్రజలు కాంగ్రెస్ కు వ్యతిరేకంగా బి.జె.పి.ని గెలిపించారు. అయితే బి.జె.పి. ప్రమాదాన్ని తక్కువ అంచనా వేయకూడదు, అదేవిధంగా కులతత్వాలు బాగా ప్రకోపించినవి. వెనుకబడిన తరగతులకు అనేక సమస్యలున్నా వారు కులం, మతం పేరుతో చీల్చబడుతున్నారు. కాబట్టి ఈ విచ్చిన్న పోకడలకు గురికాకుండా సమస్త ప్రజా ఉద్యమాల ద్వారా వారినందరిని ప్రజాతంత్ర ఉద్యమంలోకి తీసుకురావటానికి ట్రేడ్ యూనియన్ కృషి చేయాలి అని చెప్పారు.

CITU చారితో దేశంలోని కష్టజీవుల సంఘాలన్నీ పోరాటానికి సమీకృతమౌతూవున్నాయి. సెప్టెంబరు 9 భారత బండ్, సమ్మెలతో దేశవ్యాప్తమయినది. పశ్చిమ బెంగాలులో కేంద్ర ప్రభుత్వ రంగంలో ఇండియన్ ఐరన్ అండ్ స్టీల్ కంపెనీని కారు చౌకగా ముకుంద్ ప్రయివేట్ కంపెనీకి అమ్మివేయటానికి నిరసనగా INTUC BM కి సహా అన్ని ట్రేడ్ యూనియన్లు దేశవ్యాపితంగా సమ్మెగావించారు. మోటార్స్ లానుసారా కార్మికులందరూ ఐక్యంగా నిలబడి పోరాడి విజయం సాధించుకున్నారు. 5 లక్షల మంది కేరళ రాష్ట్ర ప్రభుత్వ ఉద్యోగుల కూడా సమ్మెచేసి తమ కోర్కెలు సాధించుకున్నారు. HMT ఆఫీసర్లు సహా అందరూ "HMT రక్షణ కమిటీ" ఏర్పర్చి ఆందోళన గావిస్తున్నారు. కొచ్చిన్ షిప్ యార్డు ఫాక్స్, బి.హెచ్.పి.వి. ఐ.డి.పి.ఎల్ మున్నగు కేంద్ర ప్రభుత్వ పరిశ్రమలలో కూడా ఇలాంటి ఉద్యమమే సాగుతున్నది. 1 లక్షల 35 వేల మంది కార్మికులు పనిచేసే National Text మిల్లులో 90 శాతం మందిని బర్తరస్ చేయటానికి ప్రయత్నాలు సాగుతున్నవి. దీని ప్రతిఘటించాలి. అన్ని సంఘాలకు చెందిన 6 లక్షల మంది పార్టీ ఉద్యోగులు ఐక్యంగా నిల్చి సమ్మె చేసి తమ కోర్కెలను సాధించుకున్నాం.

ఈ ఐక్య ఉద్యమాలను ఇంకా సంఘటితం చేయాలి. ట్రేడ్ యూనియన్లు కాన్ఫడరేషన్ ఏర్పర్చటానికి పూనుకోవాలి. ప్రజా సమయం మంచి తరుణం అందుచేత ఫ్యాక్టరీ స్ట్రైకిలోనూ, పరిశ్రమ స్ట్రైకిలోనూ, రాష్ట్ర స్ట్రైకిలోనూ, జాతీయ స్ట్రైకిలోనూ, ఐక్య దృఢపర్చటానికి పూనుకోవాలి. ఇది మన ప్రధానమైన, జరూరైన కార్యక్రమం.



KLVO1A 267

## “డంకెల్” రాకముందే

డంకెల్ ఒప్పందం పై సంతకాలు పెట్టక ముందే దీనిలోని చాలా అంశాలు అమలులో పెట్టారు. మన కేంద్ర పాలకులు దాని పర్యవసానాలు అతి భయంకరంగా వున్నాయి.

పెట్రోలియం, రసాయనాల శాఖ పార్లమెంటరీ స్టాండింగ్ కమిటీ తననివేదికలో ఫాస్ఫేట్, పొటాషియం ఎరువులపై సబ్సిడీలివ్వాలింది పోయి ప్రభుత్వం రద్దు చేయటం వల్ల ఆహార ఉత్పత్తి తగ్గి పోవటమే గాక భూసారం కూడా పాడైపోతున్నదని వాపోయింది. ఇటీవల లోక్ సభకు సమర్పించిన తన 3వ నివేదికలో ఫాస్ఫేట్, పొటాషియం ఎరువుల డీకంట్రిబ్యూట్ వల్ల గత 2,3 సంవత్సరాలలో ఎరువుల వాడకంలో సమతుల్యం దెబ్బతింటున్నదని, భూసారం బాగా దెబ్బతింటున్నదని దీని వల్ల ఆహారోత్పత్తి పడిపోతున్నదని పేర్కొన్నది. వ్యవసాయ మంత్రిత్వ శాఖ వెల్లడి చేసిన విషయాలు విని “అవాక్కయి” పోయామని ఈ నివేదిక పేర్కొన్నది.

నత్రజని, ఫాస్ఫేట్, పొటాషియం ఎరువులు 4:2:1 నిష్పత్తిలో వినియోగించటం సరైన పద్ధతి. అతి కష్టం మీద దీన్ని గత 30సం॥లుగా కృషిచేసి 5:2:1 కి తీసుకొచ్చారు. కాని ఈ 3 సం॥ల విధానాలు ఈ నిష్పత్తిని 15:4:1 కి చేర్చినాయి. అందుకే ఈ కమిటీ ఫాస్ఫేట్, పొటాష్ ఎరువులకు సబ్సిడీలివ్వకపోతే నత్రజని వినియోగం విపరీతంగా పెరిగి భూమిలో తీవ్రమైన మార్పులు వస్తాయని, ఈ దృష్ట్యా ప్రభుత్వం వెంటనే తన విధానాలను పునఃపరిశీలించుకోవాలని కోరింది.

ఈ డీకంట్రిబ్యూట్, సబ్సిడీలు రద్దు ఎవరి ప్రయోజనం కోసం చేశారో చూద్దాం డి.ఎ.పి. ఎరువును అమెరికన్ కంపెనీలు అమెరికా రైతులకు 260 డాలర్లకు అమ్ముతూ మనకు 166 డాలర్లకు అమ్ముతున్నారు. ఆ ఎరువు తయారీకి కావల్సిన ముడిసరుకు ఖరీదే 186 డాలర్లు. అయినా 166 డాలర్లకే ఎందుకు అమ్ముతున్నారు? దీనివల్ల దేశంలోని డి.ఎ.పి. కర్మాగారాలన్ని మూతపడ్తున్నాయి. ఇహ - అప్పుడు వాటిని విదేశీ కంపెనీలు కొనడమో, లేదా తమ దేశాలనుండే ఇష్టమొచ్చిన ధరలకు దిగుమతి చేయడమో చేస్తాయి. అప్పుడు మన రైతాంగం ఏమైపోతుంది? తిండిగింజలు కూడా దొరక్క మనం ఏమైపోతాం? ఆలోచించండి.

★ ★ ★

From :

Editor

KARMIKA LOKAM

110, Datta Sai Complex,  
Rtc "X" Roads,  
Hyderabad - 500 020.

ఎగుమతి దిగుమతి సుంకాల నిబంధనలు సడలించి మన మార్కెట్ ను విదేశీ స్వేచ్ఛా వాణిజ్యానికి సులభతరం చేస్తున్నారు. దీనివల్ల విదేశీ సరుకులు వెల్లువెత్తుతున్నాయి. మన కంపెనీలు మూతబడి నిరుద్యోగం పెరిగి పోతున్నది.

కర్నాటకలోని బెల్గామ్ వద్ద కార్బన్ బ్లాక్ ప్లాంట్ “ఇండాల్” వున్నది. 1993 - 94 బడ్జెట్ లో కార్బన్ బ్లాకుల దిగుమతిపై వున్న కస్టమ్స్ సుంకాన్ని 55 శాతం నుండి 35 శాతంకు తగ్గించింది. కాని కార్బన్ బ్లాకులు తయారు చేయటకు ఉపయోగించే ముడిసరుకు ఆంధ్రప్రదేశ్ బొగ్గు పై మాత్రం కస్టమ్స్ సుంకం 85 శాతంగానే ఉంచబడ్డది. అంటే దీని అర్థం ఏమిటి? బెల్గామ్ లోని ‘ఇండాల్’ కంపెనీ ముడిసరుకు దొరక్క తిప్పులుపడ్తుండగా, కార్బన్ బ్లాక్ లు మాత్రం యదేచ్ఛగా దేశంలోకి వచ్చి పడ్డాయి.

★ ★ ★

బహుళజాతి సంస్థలు కూడా మనదేశంలో దొరికే విడిభాగాలను వినియోగించు కోవాలని గతంలో వున్న నిబంధనను సడలించారు. దీనివల్ల భారతీయ కంపెనీలన్నీ దివాళా తీస్తున్నాయి. ఇప్పటికే అనేక ప్రభుత్వ, ప్రైవేటు పరిశ్రమలు ఆర్డర్లు లేక ఇబ్బందులు పడుతున్నాయి. సుమారు 100 ప్రభుత్వ రంగ పరిశ్రమలు భీలీజావికు పంపబడ్డాయి. ప్రైవేటు పరిశ్రమలైతే పేకమేడల్లా కూలిపోతున్నాయి.

ఇవి డంకెల్ రాకముందే ఇక సంతకంపెట్టిన తర్వాత.....?!!

ఫ్రెంచ్ మేధావులు ఒక ప్రకటన చేస్తూ మేము వర్తమాన దేశాల తరుపున ఈ డంకెల్ వ్యతిరేక పోరాటం నడుపుతున్నామని ప్రకటించారు. దక్షిణ కొరియా, జపాన్, బ్రిటన్ దేశాల ప్రాంత సహకార ఒప్పందం పై చర్చలకు అమెరికాలోని సియూబీల్ పట్టణంలో సమావేశానికి రమ్మంటే మా దేశాన్ని నాశనం చేస్తున్న అమెరికన్ గడ్డపై కాలు పెట్టనని తెగేసి చెప్పాడు. మలేషియా ప్రధాని మహాధీర్ మహ్మద్.

★ ★ ★

Address :

To,

\_\_\_\_\_

\_\_\_\_\_

\_\_\_\_\_





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO/A267
పుస్తకం పేరు	కర్ణాటక చరిత్ర
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	manika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good